


# টোহাইনী

৩৫০০

ভাট্ট কৃষ্ণা স্বর্গীয়া



আখ্যায়িকা কোষ ৩৭৭ ইংরেজী



# উমাইবী অমসুং অতৈ ফুঙ্গা বারীশিং

ঙাথেম নিংঙোল কোঙবম ওংবী ইবেয়াইমা



কোঙবম কম্ম্যুনিকেসন সেন্টর

বাংখে নিংথেম পুস্তি মপাল, ইম্ফাল-৭৯৫ ০০১

Date Entered


UMAIBEI AMASUNG ATEI PHUNGA WAREFESHING

(A collection of 12 folk tales)

written by Ngathem (N) Kongham (O) Ibeyama,

published by Kongham Communication Centre, Imphal in 2004)

অফোঙবা : কোঙবম কম্যুনিকেশন সেন্টর  
বাংথৈ নিংথেম পুত্রি মপাল  
ইম্ফাল ৭৯৫ ০০১  
ফোন ২২৩০৯৩০



গ্রহানবা ফোংবা : ড্রন ২০, ২০০৪ ইং কুম  
ইভেন ৩, ৩৪০১ মলিয়া কুম

কোপী মর্শা : ১০০০

মামল : লুপা ১৮০

মখম অমসুং

মনুগৌ লাইয়েক : নিংঙোম্বম ওকেন  
ব্রহ্মপুর লালজী লাকপা লৈকাই, ইম্ফাল।

ফোংফম থোকপা পুন্মক কোঙবম কম্যুনিকেশন সেন্টরগাঁনি।

কনামগুনা অফোঙবগী অয়াবা যাওদনা লাইরিক অসিগী শরুক অমঙ  
মঙ অমা নংত্রগা করিঙম্বা অমা ভৌদুনা অমুক হুনা পুথোকপা নংত্রগা  
থাদোকপা য়ারেই।

লক্ষম : লময়ানবা প্রিন্টস

কোন্ট লম্পাক, ইম্ফাল ৭৯৫ ০০১

ফোন ২২২১৮৬৪



ইপা ইবুংঙো ডাথেম গুলাপ অমসুং  
ইমা ইবেম্মা সোরোকখাইবম নিংঙোল ডাথেম ওংবী তোমচাগী  
মফমদা কৎচবা

ইথক থোংবা কয়াবু, থকসি লিকলম কায়দনা, নুংশি চান্না তিন্নরম্মা ।  
ইখা থাবা কয়াবু, থাসি লিকলম কায়দনা, লুনা চান্ন তৌবিরম্মা ।  
চংজরকপা থিবিকপু, চংজফমবু পিবিবা । মীনুংশি চাউবা পছৌও,  
পছৌনা তাকপিরম্মা য়াবাবু, ঙসি ফাওবদা কাউজদ্রি ।

“মীঙোন্দা অকনবা বা হায়গনু ।

মীগী পুরিং নাহনগনু ।

মীগী মপোং পামগনু ।

মীগী মপোং বায়রুগনু ।

ঐগী ইপোং বায়হল্লু ।

নীগী মতেং পামগনু ।

ঐগী ইতেং পীথোকউ ।

মীনা নুংঙাইতনা চংখিগদৌবদু,

নখোয়না নুংঙাইতনা হল্লকউকো”

তারি ঐগী নাকোংনা ঙসি ফাওবা অসিদা ।

পংলবী চমজরবী ইমানা মীগী মপান যাওদনা ।

পাস্তুনা শুজ নোমজদুনা, ঐখোয়বু চাউনবা য়োকপিরকপা,

উরি ঐগী মিংশিনা ঙসি ফাওবা অসিদা ।

মপোক মপোক খুদিংদসু, লমন শিংঙল্লরোইদবা, পছৌ পলেম অনিদা ।

তুংদা হৌরকদবা মীরোন্না পাবদা, কান্নগদ্রা খঞ্জদুনা ইজবা নমোন্না

মীংলু পিরাংগা লোইননা কৎচরি নচাগী

“উমাইবী অমসুং অতৈ ফুঙ্গা বারীশিং”

ইবেয়াইমা



## বাহৌদোক

ঐগী বারীশিং অসি ঐনা অঙাং ওইরিঙেদা হায়বদি ইংরাজী কুমসিং ১৯৪৫ দগীনা ১৯৪৮ ফাওবগী মতম অদুরাইদা লাই ওইশ্ববা ঐবু পোকপীবা ইপা ইবুংঙো ঙাথেম গুলাপ, ইপাগা পোকমিন্নবা ইনেহন ঙাথেম নিংঙোল থিঙুজম ওংবী ইবেতোন (পেমতোন) অদুগা ইনেতোন লৌবা মান্ন রাহেংবম তোম্পোকচাও মখোইশিং অসিনা লীবিরম্বনি। ইপাগা পোকমিন্নবা ইনেহন অসি বারী লীবা যান্না হৈ। অয়াস্বদি মহাক্সা লীবিরম্বনি।

ঐখোইনা অঙাং ওইরিঙে মতম অসি যন যান্না লোইনরম্বী। যনশিং অসিগী যস্থী অসি চৈদা নপুনা শারগা মদু নুংশাদা ফৌদোক্সগা কংলক্সবা মতমদা শীং ওইনা থানরম্বী। মতম অদুদা ঐগী ইনেহন অসিনা অযুক্তা অঙাংশা যস্থী শারশি যস্থী বারী লীবিগে হায়দুনা ঐখোয়বু হেক হেক কৌশিল্লি। ঐখোইনসু যস্থী বারী লীবিয়ু হায়দুনা ইনেহন্দা হায়।

অসুম তৌদুনা ঐখোই ময়াম যস্থী মনাক্সা ইকোয় কোয়না ফল্লগা ইনেহন্দা যস্থী শানা শানা বারীশিং অসি লীবিরম্বী। ঐখোইসু যস্থী শানা শানা বারীশিং অসি তারম্বী। মরম অসিদগী বারীশিং অসি যস্থী বারী হায়নসু খঙনরম্বী।

অসুনা অহনশিংনা অঙাংশিংবু কৌশিল্লগা থবক শুবদা ওইরবসু চুন্না ফুঙ্গা মনাক্সা ফম্বীল্লবদা ওইরবসু বারী কয়া লীবিদুনা অফবা পাউতাক ওইবা কয়া তাকপিরম্বী।

অদুবু হৌজিকী মতমদদি মইহে মশিং তস্বীবগী কাংলোন্দা অনৌবা মওং কয়া লাকপদগী অহনশিংগা অঙাংশিংগা পুন্লগা বারী লীনবগী থবক অসি তৌনরম্বু। মরম অসিদগী ঐনা লাই ওইশ্ববা অহনশিং অসিনা লীবিরম্বা কান্নবা মচাক কয়া যাওরবা বারীশিং অসিবু মাংহম্বিংদুনা ইজবনি।

ফুফা বারীশিং অসি লাইরিক ওইনা বারী ১০ মুক ইং কুম ১৯৬৯/৭০ অদুৰাইদা ইখি। অদুবু খুংইশিং অদু থিফম খঙদনা মাঙখি। অদুদগী নৌনা অমুক বারীশিং অদু নিংশিংদুনা ইং কুম ১৯৯৮ অদুৰাইদগী ইবা হৌরকখি। হান্নগী মাঙলুরবা খুংই অদুসু ইং কুম ১৯৯৯ গী নবেস্বর থাদা ফংলে। অহল লমনশিংনা লীবিরম্বা বারীশিং অদু মথং মথং নিংশিংদুনা ইরকপদা বারী ২৫ ইবা লোইরে। বারীশিং অদুগী মনুংদগী বারী ১২ দি ফুফা বারী লাইরিক অসিদা যাওরি।

অইবী

## বাহে খরদং

অমুক্তসু তাখিদি অমুক্তসু যাওখিদি সাহিত্যগী তাইবংদা শ্রীমতি ঙাথেম নিংঙোল কোঙবম ওংবী ইবেয়াইমাগী মমিং। ঐনা ঙকখি কনানো নুপী অসিবো!

তাঞ্জা চাদুনা ইবেয়াইমানা ইবা উমাইবী অমসুং অতৈ ফুঙ্গা বারীশিং হায়বা ফুঙ্গা বারীগী মেনুস্কপ্ট অমা ঐবু পাউ হায়দুনা পীবীরকখি। খরা চিনবা মতম ওইদুনা ঐনা খুদক্তা লৌখতুনা পাখিদি। ফনা কুইনা ঐগী অচায়বা লাইরিক মরক্তা য়েপশিন্দুনা লৈরম্মী। অদুবু নোংমা ঐনা ফাক্রুবা মতমদদি অঙকপা ফুঙ্গা বারীগী কয়া চাউদবা লাইরিক মচা অমা ওইরম্মী।

কোঙবম ওংবী ইবেয়াইমা কৌবী চহি ৬৭ শুরবী যুমগী মচা মশু নাউকোন্দুনা লৈরিবী নুপী অমনা ইবা ওইরম্মী। ইবেয়াইমানা অসুন্না হায় — বারীশিং অসে মাগী অহল লমন অমদি মরু ওইনা মাগী মনেহল ঙাথেম নিংঙোল থিংঙুজম ওংবী ইবেতোনদগী চিহ্নাং য়ৈনা তাহৌবা বারীনি। ইবেয়াইমানা মাগী থেঙলবা মতমদা নিংশিংদুনা ইবা ওইরমখি।

ইবেয়াইমানা বারীশিং অসিবু যষ্টী বারী হায়না কৌজৈ। মরমদি মাগী মনেনা যষ্টী শানা শানা লিখিবা বারীনি।

ঙসিদি তশেংনা খঙলে — মীওইবনা হেক মীকপ থোক্কপদা য়েকখিবা লাই, থোৎখিবা ময়েক অমসুং নুংশিরবা ঈশৈ পুন্নমক অসিগী হৌরকফমদি ফোঙ্ককী ওইবা ফুঙ্গা বারী অসিনা ওইররে।

ঐনা ইবেয়াইমাগী লাইরিক মচা অসি পারগা ঐ পুমঙক ঙকখি। কয়াদি ফজনা মশাগী ইমাজিনেশন শিজিন্নদুনা ইথোরক্লি থায়নগী অহল লমনশিংনা থম্বীরম্মা বারীশিং। মসিগী মথক্তা ইবেয়াইমানা অমুক্তা হেন্না বারী লিবগী হৈশিংবগী মতৌ উত্তুনা থাজদনা ঐথোয়গী সাহিত্যগী খুদোল অমদি তল্পমলে।

বাবীশিং অসে অন্নান্দি ঐনা তাখিদিবা অনৌবা, পুমনৌ নৌবা বাবী ঙাঙা ওইবনা  
ঐনা লাইরিক অসিগী মরমদা পাউদল্লীংখি। অসুন্না য়ুমগী নুপী ইবেয়াইমাগী পুন্দিদা লোন্সুনা  
অসিগুন্না চাউরবা সাহিত্য অসিবু থল্লমগনি হায়বা ঐনা থাজরুদে।

অঙকপনি মণিপুৰ নঙোন্দা লোন্সুনা লৈরিবা লন ময়ামশে। অসিমতংদি ঐনা নিজরি  
মদুদি ইবেয়াইমানা মাগী ওইবা তোপ তোপা লাইরিক কয়া খুদোল তস্বীৰকখিগনি।

এম. কে. বিনোদিনী

য়াইস্কুল, পুলিস লেন্দ

তাং ১১/৬/২০০৪ ইং

## য়াওফম তাকপা

বাহৌদোক	v
বাহৈ খরদং	vii
উমাইবী	১
হনুবীগী মশু অতোনবা	১৬
লফুতোন	২৫
কৈ, লমছই অমসুং শওম	৩২
নিংখৌগী মচানুপী অতোনবী অমসুং অঙম্বগী মচানুপা	৩৯
কৈথেল লাইরেস্বীনা কপ্লা	৪৪
নুপা অহুম	৪৮
য়োং অমসুং অঙাং	৫২
নিংখৌগী মচানুপী অতোনবী ক্বা মকু শেংপগী নুপী	৫৫
শগোল য়াইশ	৬৫
লুভ্রাবী মমা মচা	৭৭
বারীদা ডাওবা নিংখৌ	৮৫





## উমাইবী



“ফরে ইতা, ঐ শাউররোই। অদুদি অঙাং অসি চানবা তৌরসি।”

থায়না মমাঙউদা হিংচাবী অমা লৈরম্মী। হিংচাবী অসিনা খুঙ্গং অমদা মীরোনবী নুপী অমখক্তং নন্তনা অতৈদি লোইনমক তুন্না চাথোকথ্রে। হিংচাবী অসিনা মীরোনবী নুপী অদুদা হায়রম্মী, “নঙগা ঐগা ঈতা শান্নসি, অদুগা নঙনা নচা পোন্ধবসু ঐনা ইচা পোন্ধবসু ঐখোয় অনি চাথোকমিন্নসি” অসুন্না হায়নদুনা মখোয় অনী লৈমিন্নরে।

নুপী অসিদি নোংমা নোংমগী হৌখিবনা কুম-থা শুরক্রে। মতম খরা লৈরগা মশক মতো য়ান্না চংখোল্লবী মচা নুপী অমা পোন্ধে। মচাদুবু পল্লগা নুপী অসিনা হায়রকই, “ইমাগী ইবেম্মা নঙ অসি ওল্লোন্না নরাইবক থীশ্বেদকো, হয়েং নোংঙালগদি হিংচাবীনা শোয়দনা চাথোকথগনি।” অসি হায়দুনা নুপী অসি মথরায় য়ান্না নুংঙাইতনা কপ্তুনা লৈরে।

## উমাইবী অমসুং অতি যুস্মা বারীশিঃ

মতম অসিদা হিংচাবী অসিনা অঙাং কল্পগী মখোল তারক্লে । হিংচাবী অসিনা খল্লি, “নুপী অসি ওছোকা মবুক ফন্তেদা, অঙাং পোক্কাগা ঐঙোন্দা তাক্লে” অসি খল্লদুনা নুপী অদুগী মনাক্কা লাক্লে । হিংচাবী অদুনা নুপী অদুদা হায়রকই, “ঈতা নঙদি ওছোকা ফৎখিদ্বে, নচা ইচা পোকপদা তাক্লে হায়রগা নঙদি তাক্লে ।”

নুপী অদুনা খল্লকই, “ঈতা ঐসু তাক্লে তৌবনি, ঈতা লাকপনা হাক্লে শাউরনু” । হিংচাবী অদুনা হায়রকই, “ফল্লে ঈতা, ঐ শাউররোই, অদুদি হৌজিক অঙাং অসি চানবা তৌরসি” । হিংচাবীগী বাসি তাবদা নুপী অসিনা মমা মচা অনিগী মথরায় হিংবা য়াবা য়েংগে খল্লদুনা হিংচাবী অদুদা হায়রকই, “ঈতা অঙাং অসি হিংনা চাববুদি থোংদুনা চাবনা হেন্না হাউগনি, অদুনা ঐথোয় অনি মী তাবা খুঙ্গং অমদগী থাউ খরা লৌরসি ।”

অসুন্না হায়নদুনা মথোয় অনি মী তাবা খুঙ্গং অমদা পরপ পবপ লাক্লে । মতম অসিদা মথোয়না লানগদবা তুরেল অমা ঈশিং চাউদুনা লৈরস্মী । মদু উবদা নুপী অসিনা খল্লি, “তুপেল অসিদি ইমা ইচা লান্নবা হোৎনবদা ময়ায় যৌবদা শোয়দনা শিরগনি, অদুনা অঙাং অসি কৌবী শীংনাং মরক্তা শুমদুনা থল্লল্লেগে” অসুন্না খল্লদুনা হিংচাবী অদুদা হায়রকই, “ঈতা অঙাং অসি পুদুনা তুরেল অসি লানবা ওল্লেই । অঙাং অসি কৌবী শীংনাং মরক্তা শুমদুনা থল্লল্লেসি ।”

অসি হায়নদুনা নুপী অদুনা অঙাং অদু কৌবী শীংনাং মরক্তা শুল্লে, অদুগা মচাবু নাল্ল নাল্লদুনা কপ্তুনা হায়রকই, “ইবেস্মা, নঙ লৈহৌরো, তুরেল অসিনা চাউরস্মনা ইমানা নঙবু পুদুনা চৎপা ওমদরে, নঙ ঐবু বারৌগনু, ইমানা পোকচবা অশেংবা ঈ ওইরবদি নঙবু ক্কাগুস্মা অমনা য়োকপীদুনা নুংঙাইনা পানবা ওইয়ুকো ।” অসি হায়দুনা মচাবু শুমদুনা থল্লল্লে । মথোয় অনি তুরেল অদু লাছোক্তুনা চৎসে ।

মতম অসিদা উমাইবী অমা অঙাং শুল্লিবা মফম অদুবাইদা পাইরক্স্মী । উমাইবীনা পাইরকপগী শউম তাবদা অঙাং অদু মীকপ থোক্লেক্তুনা কপ্পক্লে । মদুদা উমাইবী অদুনা কোযাং-য়েংঙকপদা অঙাং অমা কৌবী শীংনাং মরক্তা তাদুনা কপ্পা উরে । উমাইবী অদুনা অঙাং অদুবু উবদা য়ান্না নুংশিরে, অঙাং অদুবু মচা শক্কা য়োক্লেগে খল্লদুনা পুদুনা চৎসে । মদুদগী উমাইবী অদুনা অঙাং অদু চাউনবা য়োক্লে ।

## উমাইবী



উমাইবী অদুনা অঙাং অদুবু মচা শক্কা য়োক্কা পুবিরক্কি।

অসোমদনা হিংচাবী অদুগা নুপী অদুগনা মী তাবা খুঙ্গং অমা থিরকপদা খুঙ্গং অমা থেংনরে। খুঙ্গং অদুদি হিংচাবী অদুনা চঙবা ওমদবা মফম ওইনা তৌরম্মী। অদুনা হিংচাবী অদুনা নুপী অদুদা হায়রকই, “ঈতা নঙনা খুঙ্গং অসিদগী থাউ লৌরুরো, ঐদি মফম অসিদা চঙবা যাদে, ঐনা চঙলবদি শোয়দনা হাৎত্রগনি, ঈতা লাক্কীবা ফাওবা মফম অসিদা ওইদুনা লৈরমগে।” অসি হায়নদুনা নুপী অদুনা খুঙ্গং অদুদা থাউ লৈবা চৎত্রে। হিংচাবী অদুনা থিরকপদা লৌইদবা মফমদা লোৎত্রে।

হিংচাবী অদুদি নুপী অদুবু ওইরি, ওইন-ওইন লৈরকপনা নুদীং তাশিল্লক্কে। মানা থল্লি, “নুপী অদু শোয়দনা লোৎলল্লগনি, অসুক কুইবা মতম চঙবা হৈনদে, অদুদি শুমদুনা লৈহৌরিবা অঙাং অদু ওইনা চারুরগে।” অসি থল্লদুনা মানা অঙাং শুল্লম্বা মফম অদু তান্না লাক্কে অদুবু অঙাং অদুদি লৈরমদ্রে। হিংচাবী অদুনা মথস্তা হায়জরম্মী,” ঐ অসি ওস্তোকা পঙত্রেদা, মমা মচা শুরিঙেদা পুন্না চারমগদবনি।” অসি হায়দুনা তকশি শোন্দুনা ময়ুমদা নুংঙাইতনা হনত্রে।

অমরোমদা উমাইবী অদুনা অঙাং অদুবু চাউনবা য়োক্কপনা লৈশাবী ফারক্কে। মতম অদুদা উমাইবী অদুনা লৈশাবী অদুদা হায়রকই, “ইবেম্মা, নঙ ইয়োং ফি শানিত্তা?” লৈশাবী

## উমাইবী অমসুৎ অটে ফুসা হারীনিং

অদুনা খুল্লকই, “ইমা, শানিংঙি। মপোৎ মচৈদি অমত্তা লৈতনা”। উমাইবীনা হায়রকই, “ইচানবু শানিংলবদি ইমানা অমত্তা বান্ধনবা শীনগনি।” অসি হায়রল্লগা উমাইবী অদু পাইথ্বে। অদুগা মানা অমদগী অমা লাক অমদগী অমা লাক তৌদুনা মচানুপীবু ফি শাহল্লম্মী।

নোংমগী নুমিৎ অমদা নিংথৌ অমনা অঙস্বা অমগা লোয়নদুনা শা তানবা লাক্লম্মী। মখোয়না অসুম লাকপনা নুপীমচা অদুনা ফি শারিবা অদুগী মনাক্তা যৌরক্লম্মী। নুমিৎসু থেঙজিল্লক্লম্মী, অদুগা থাপনা লাকপনা মখোয় অনি চাকসু য়ান্না লাল্লম্মী। মদুদা নিংথৌনা অঙস্বদা হায়রক্লম্মী,” ইতাও, খুন্ অসি মৈদা অমুক্তা লৌবিরু, ঐখোয় অনি চরা বাছোকসি।” অঙস্বনা খুল্লকই,” ইনীংথৌ, মৈদি লৈতে কদাইদা লৌরুগনি?” অসুন্না খল্লরিঙৈদা খোংনাং মখোঙ অমদা মৈখু কাবা উরুগ্লম্মী। মদু উবদা নিংথৌনা মৈখু কাবা মফম অদুদা খুন্ অদু লৌরুগ্নবা হায়বদগী অঙস্বা অদু চৎথ্বে।

অঙস্বা অদুনা খোংনাং মখোং যৌরকপা মতমদা নুপীমচা অমা ফি শাদুনা লৈবা উরে। মী তাবা লম নস্তবনা অঙস্বা অদুনা নুপীমচা অদুবু মীরা, লাইরা হায়দুনা খল্লী। নুপীমচা অসি ওস্তোক্সসু ফজথ্বেদা! হেস্তা মহংলগে হায়দুনা মানা হংলকই। “ইবেম্মা, নঙবু মীনা, লাটবী?” নুপীমচা অদুনা খুল্লকই, “হা তাদ, ঐদি মীসু নৎচদে, লাইসু নৎচদে, ইমা উমাইবীগী মচানি”। মদু তাবদা অঙস্বা অদু অমুক্তা হেন্না ঙকথ্বে।

ফরে খুন্ অসিদদি মরৌরগে খন্দুনা অঙস্বা অদুনা নুপীমচাদুদা হায়রকই, “ইবেম্মা খুন্ অসি অমুক্তা লৌবা য়াগদ্রা”। নুপীমচা অদুনা খুল্লকই,” করিগী য়াদনি, তাদ।” অসুম হায়নদুনা অঙস্বা অদুনা খুন্ অদু লৌবা হৌথ্বে।

মহারুগা খুন্ লৌনা লৌনা নুপীমচা অদুগী চঙখোল্লবা মশক অদুসু য়েংলম্মী। মদুদা খুন্ লৌরি হায়বসি কাউথোকথ্বে। খুন্ অদু য়েংলুবা মতমদদি ইকা-কাদুনা লৈরল্লে। মদু উবদা অঙস্বা অদু ইকাই-ইকি খঙদবা মথে মখোল থোকনা কপ্লক্লে।

নুপীমচা অদুনা হায়রকই, “হা তাদ, কপ্পীরিবা অদুবু করি তৌরবগে?” অঙস্বনা খুল্লকই, “ইবেম্মা, খুন্ অসি নিংথৌগী খুন্নি, ইবেম্মগী নশক নতৌ ফজবা অদু য়েংলিঙৈদা খুন্ অসে কাথোকথ্বে, নিংথৌ হায়বা অসিদি হাৎকে তুপকে ঙস্বনি, মদুগীদমক ঐনা বাদুনা কপ্পীবনি।”

## উমাইবী



নুপীমচা অদু য়েংলিঙেদা খুনু লৌরি হায়বসি  
কাউথোকসে।

বা অসি তাবদা নুপীমচা অদুনা  
হায়রকই, “তাদ, অদুগী ওইরবদি বাবীরগনু,  
ঐগী খুনু ময়াম অসিদগী অপাস্বা অমা হেজ্জা  
লৌবিরো।” অসুম হায়নদুনা অঙস্বা অদুনা  
খুনু অমা লৌরগা নিংথৌগী মনাক তান্না  
চৎসে।

অসোমদদি নিংথৌ অদু চাক  
লাম্বনখিবনা মবুক পায়দুনা খাঙলম্মী।  
শাউবনসু লোয়রে, অঙস্বা অদু হেক লাকপগা  
অঙাং ওনহন্নগে খস্লে। মতম অসিদা অঙস্বা  
অদু লাক্লে। নিংথৌদা ঐ লাকচরে হায়দুনা  
হায়রম্মী। শাউমনখিবনা নিংথৌ অদু খুল্লস্লে।  
মখা তানা অঙস্বা অদুনা হায়রকই,”  
ইনিংথৌনা ঐবু ফুগে হায়রবসু ফুবীয়ু, হাৎকে  
হায়রবসু হাৎপীয়ু, ঐগী বা অসিদংদি  
হংগৎচগে।”

অসি হায়রদুনা অঙস্বা অদুনা নুপীমচা অদু থেংনরকপগী থৌদোক খুদিংমক অমস্তা  
চিৎখদনা নিংথৌদা তস্লে। বা অদু তাবদা নিংথৌ অসিনা খুল্লকই, “ইতাও, বাফম অদু অশেংবরা?  
শেংদবা ওইরবদি ইতাও নঙ অঙাং ওনগনিকো”। অঙস্বনা খুল্লকই, “অশেংবনি, ইনিংথৌ”।  
অসুম্না হায়নরগা মথোয় অনি চরা বাল্লবা মতুংদা খোংনাং মখোঙ তান্না লাক্লে।

খোংনাং মখোঙদা থুলবা মতমদা নুপীমচা অমা ফি শাদুনা লৈরস্বা অদু নিংথৌ অদুনা  
উরে। নুপীমচা অদুগী মশক মতৌ ফজবা অদু উবদা অঙস্বা অসিনা হায়বা খুদিংমক নিংথৌ  
অদুনা অচুস্বনি খস্লে, অদুনা মহাকপু ঐগী তালোই ওইদবা য়াদ্রে খন্দুনা নুপীমচা অদুগী মনাক  
তান্না চৎশিল্লস্লে, অদুগা হায়রকই, “ইবেম্মা নঙবু খোইয়ুম লাইরা, তাইবঙ মীরা?”

## উমাইবী অমসুং অতি ফুসা বারীনিং

নুপীমচা অদুনা খুন্নকই, “তাদ, ঐদি খোইয়ুম লাইসু নৎচদে, তাইবঙ মীসু নৎচদে, ইমা উমাইবীগী মচানি।” নিংথৌ অদুনা মখা হায়রকই, “ইবেম্মা, ঐ অসি লৈপাক অসিগী নিংথৌনি, অদুনা ঐগী তালোই ওইদুনা নুংঙাইনা লৈমিন্নকসি।”

বা অসি তাবদা নুপীমচা অসিনা খুন্নকই, “ইনিংথৌনি হায়বা খঙজরুদে, ঐবু বারৌবিগনু, হায়বিরিবদু ঐগীদি লাইবক ফবনি, অদুবু ইমা লাকপা ফাওবদংদি জাইবিথো।” অসুন্না হায়রকপদা নিংথৌনা কান্নররোই খন্দুনা অঙম্বদা ঈঙ্গীং তৌরম্মী।



মমা উমাইবীনা থিরকপদা খঙনবা হায়দুনা মহাক্সা ইল্লিবা ফি অদু মচেং মচেং শেত্তুনা লম্বীদা থাদরি।

মখোয় অনি চঙদুনা নুপীমচা অদু ফারগা কোনুং তান্না পুথিরম্মী। নুপীমচা অদুনা কপ কপ্তুনা মমানা থিরকপদা খঙনবা হায়দুনা মহাক্সা ইল্লিবা ফি অদু মচেং মচেং শেত্তুনা লম্বীদা থাদরম্মী। অসুম তৌদুনা নিংথৌনা নুপীমচা অদু কোনুং মনুংদা পুশিন্দুনা মহাক্সী তালোই ওইথ্রে।



## উমাইবী

অসোমদদি উমাইবী অদুনা মচাগী চানবা হায়দুনা অহাও-অথুম কয়া পুদুনা পাইরকপা মতমদদি মচানুপী অদু লৈরমদ্রে। মহাক্সা কোইথি-থিরকপা মতমদা মচানুপী অদুনা ইনথিবা ফি অদুগী মচেং মচেং তাবা উরস্মী। ফিজেং অদুগী খোঙ্গুল লীদুনা মহাক্সা পাইরকপনা ফিজেং অদু কোনুংগী সনথোং ময়াদা লোইশিনথে।

মচানুপী অদু নিংথৌনা ফারগা মহাক্সী তালোই ওইথিরস্বা তারে হায়দুনা উমাইবীনা খল্লস্মী। অশেংবা অমা খঙদবদগী বাবনি, মহাক্সবু নুংঙাইজবদি ইমাগীদি লোইরে হায়রদুনা উমাইবী অদু কপ-কপুনা হনথে।

নুপীমচা অসিগা থারগা নিংথৌ অদুগী তালোই অহুম শুরে। তালোই অহানবা অমসুং অনিশুবদুদি মচা পোক্লমদে। তালোই অতোনবী অদুদি মীরোন্দুনা কুম থা শুরক্লে। নিংথৌনা খল্লকই, নুপীনা কুম থা শুরকপদা মপুরোইবনা করি চানীংবগে হায়না হংদ্রবদি পুং হায়বা নোরোক অদু তাই হায়নৈ। অদুবু তালোই অতোনবীনা কুম থা শুরক্লেবা ফাওবদা করি চানিঙবগে হায়না ঐহাক্সা হংদ্রি।

অসুন্না খল্লদুনা নিংথৌ অদু তালোই অতোনবীগী মনাক্সা লাক্লে, অদুগা হায়রকই, “ইবেস্মা নঙবু করি চানীংবগে, চানীংবা অমস্তদি হায়য়ুদনা?” তালোই অতোনবীনা খুল্লকই, “ইনিংথৌ ঐ করি অমস্তা চাজনীংদে।” নিংথৌনা হায়রকই, “ফরে ইবেস্মা, নহাক্সা চানীংদ্রবসু নঙগীদমস্তা চানবা শা অমস্তংদি ফারুথিগে।” অসী হায়রল্লগা নিংথৌ অদু মনাই মশলগা লোইননা শগোল থৌদুনা চৎথে।

নিংথৌনা হেক চৎথিবগা তালোই অতোনবীদু মশা নুংঙাইরক্লে। অদুদগী মচেম অনিদা মহাক্সা হায়রকই “ইচেস্মশিং, ঐগী ঈশা অসি য়ান্না নুংঙাইরক্লে।” মহাক্সী মবা তারবা মতুংদা মচেম অনি অদুনা মাইবী শাদুনা তালোই অতোনবী অদু মচানিপা অনি ফাইবোক পোক্লে।

মতম অসিদা তালোই য়াইমনা অহলদা হায়রকই, “ইনাওতোস্মীদি মচানুপা পোক্সবনিনা ইনিংথৌনা লুনা তৌবিথগনি, ইচেমহলগা ঐগদি করিসু কান্নদরে।” বা অসি তাবদা তালোই অহম্মা খুল্লকই, “ইনাও য়াইমা, ঐখোয়না লাইবক থীবা হায়বদু ওইরেদনা, মহাক্সা লাইবক ফবা হায়বদু ওইরে।”

## উমাইবী অমসুঃ আউ ফুস্কা হারীনিঃ

তালোই যাইমনা মখা তারকই, “কামদে ইচেমহল, ইনাওতোস্বীসি ইরুজবীগে হায়দুনা শুমাং মতোন্দা পুথোকপিথো, অদুগা ঐনা অঙাং অনি অদু কৌবী শীংনাং মরক্তা হুন্দোকুরগে।” অসুন্না মথোয় অনি শীমরবা মতুংদা তালোই অহম্মা মনাওতোস্বীবু ইরুজনবা হায়দুনা শুমাং মতোন্দা পুথোকথরে।

তালোই যাইমনা অঙাং অনি অদু মনীংথোংদা পুথোকুনা কৌবী শীংনাং মরক্তা হুন্দোকথরে। অদুদগী অঙাং অনি অদুগী মছস্তা লফু মতুপ অনি থল্লে। অদুগা মনাওতোস্বীদা হায়রকই, “ইবেম্মা, ইনিংথোনা যৌরস্বীবা মথৈদি অঙাং অনিগী ফি অসি হাইদোকুগনু।” তালোই অতোনবীনা খুল্লকই, “ঐদি করিসু খংজদে, ইচেমশিংনা তৌ হায়বদু ঐনা তৌজগনি।”

অসোমদনা নিংথৌ অদু শা অমা ফারবা মতুংদা কোনুংলোমদা হুল্লকুম্মী। লস্বীদা মহাক্কী মখুং য়েং অমদি মমিং য়েং অদু ফ্রং ফ্রং চোংলকুম্মী। তালোই অতোনবী অদুসু কুম থা শুহৌবনি, করি করম্মা থৌদোক থোকুবনো খল্লদুনা নিংথৌ অদু থুনা কোনুং তল্লা চংশিল্লকুম্মী।

লস্বীদা নুপা অমনা মচানুপা অনি পোক্রে হায়দুনা নিংথৌদা পাউ তল্লম্মী। পাউ অদু তাবদগী নুংঙাইমনথুদুনা নিংথৌ অদু কোনুংলোমদা শগোল অদু হেন্না য়াঙনা থৌজিল্লকুম্মী। কোনুং হেক যৌবগা মচা অনি অদু য়েংনিংমনথুদুনা তালোই অতোনবীগী মনাক্তা পরপ পরপ চঙশিল্লকুম্মী, অদুগা হায়রকই, “ইবেম্মা ইচানুপা অনি পোক্রে হায়, কদাই য়েংগে ফি অমুক্তা হাইদোকউ”।

তালোই অতোনবীনা খুল্লকই, “ফগনি ইনিংথৌ ননাই হাইদোকচগে”। ফি হাইদোরকপা মতমদি অঙাং অনি অদুগী মছস্তা লফু মতুপ অনি ওইনা লৈরল্লে। তালোই অতোনবীদু মদু উবদা পুমঙক ঙকথ্রে।

নিংথৌদু শাউবনা লেইরে। অদুগা তালোই অতোনবীদা চৈরকই, “হায় ফত্রবী নুপী, হৌজিক লৈপাক্সা নিংথৌ ঐগী ইচা অনি পোক্রে হায়দুনা রা-রা লাউনরবা মতম অসিদা নঙনা ইচা নুপা অনি অদু চাথোক্সা লফু মতুপ ওইনা থল্লীবনি, নঙ খঙগনি লৈপাক মীয়াম মমাঙদা খোঙেইনগে।” অসি হায়রদুনা নিংথৌনা মনাইশিংদা হায়রকই, “ইনাইশা, নুপী অসি হৌজিকমক মরু কোকথোকউ, শুনু য়াইঙং তৈশিল্ল, লৈপাক মীয়াস্না উনবা নিংথৌ ঐগী সনথোং ময়াদা য়াউ শেলহন্দুনা থম্মু”।



## উমাইবী



“হায় ফদ্দবী নুপী, হৌজিক লৈপাক্কা নিংথৌ ঐগী  
ইচা অনি পোক্রে হায়দুনা বা বা লাউনরবা মতম  
অসিদা ইচানুপা অনি অদু চাথোক্কাগা লফু মতুপ  
ওইনা থল্লিবনিনে।”

অদু পুদুনা চৎত্রে। মমা য়োক্কাপগুন্না মশু অনি অদুসু য়োকত্রে। অসুম অসুম য়োক্কাপনা পাখং  
মচা ফারক্রে।

অসুন্না মতম খর লৈরক্কাবা মতুংদা নোংমা নিংথৌনা মথবায় য়ান্না নুংঙাইতনা রাখল  
তৌরশ্মী। ইমিত্তা ইচা অমন্তসু উবা ফংদ্রবনিনা করিদি তৌরুগনি ঐহাক্কা। হয়েংমুকী মপোক্তা  
ইচা উবা ফংননবা নিংথৌ ঐহাকী কাংজৈবুংদা নুপামচাশিং কাংজৈ শামহল্লগা অথোইবদুদা  
মনা চাউনা পীদুনা নুপামচাশিংবু হরাওহল্লগে।

অসুন্না থল্লবা মতুংদা নিংথৌনা মনাইশিংদা হায়রকই “ইনাইশা, নিংথৌ ঐ অসি ইচাসু  
লৈত্রবনিনা নুংঙাইফম খঙদরে, অদুনা নুপামচাশিংবু কাংজৈবুংদা কাংজৈ শামহল্লগা ঐ পোখাবা

নিংথৌগী বা অসি তাবদা তালোই  
অতোনবী অদুদি পাস্বে লৈখিদরে, মঙলা হরা  
হায়দুনা অঙাওবীওম লৈত্রে। নিংথৌগী  
মনাইশিং অদুনা তালোই অতোনবী অদু মরু  
কোকথোজুনা শুনু য়াইঙং তৈশিল্লবা মতুংদা  
কোন্গী সনথোংদা য়াউ শেলহদুনা থমত্রে।

অশোমদনা উমাইবী অদুনা অসুম  
পাইরকপা মতমদা কৌবী শীংনাং মরক্তা  
অঙাং কল্লগী মখোল তারক্কাশ্মী। মহাক্কা  
পাইথরকপা মতমদা অঙাং অনিখক কৌবী  
শীংনাং মরক্তা কপুনা লৈবা উরে। অচম্বা  
উমাইবী নন্তবনা অঙাং অনি অদু মচানুপীনা  
পোকপা শোয়দনা ওইরমগনি হায়বসি  
খঙলে।

মশু অনি অদু চাউনবা য়োক্কাগে,  
চাউরক্কাবা মতুংদা মমা মপা মশক খঙহল্লগে  
অসুন্না থল্লদুনা উমাইবী অদুনা অঙাং অনি

## উমাইবী অমসুং অতৈ ফুস্কা বারীশিং

যাত্রা য়েংগে। অথোইবা অদুদা মনা-মথুম চাউনা পীগনি। হয়েংমক শান্নহন্নবা লৈপাক খুদীংদা চতুনা শগোলনা পাউ চেল্পু।” নিংথোংগী য়াথং মতুং ইম্না নুপামচাশিং কাংজৈ শান্ননবা শগোলনা পাউ চেনবা হৌরক্লে।

পাউ অসি উমাইবী অদুনসু তারক্কুম্বী। হন্দকী মতাং অসিদা মপা মচা শক খঙনহন্দবা য়াদ্রে। অসুন্না খল্লদুনা মশুশিংদা পাউ অদু তল্লদুনা হায়রকই “ইশুশা, কাংজৈ শান্নবা হৈগত্রা”? মশুশিংনা খুল্লকই, “ইবোক করিগী হৈতনি, অদুবু কাংজৈদি লৈতে।” অসুন্না হায়রকপদা উমাইবীনা খুল্লকই, “কাংজৈ অদুবুদি ইবোকা পীগনি।” অসি হায়রকপদা উমাইবী অদু কাংজৈ থিবা চৎশ্বে।

মহার্কা অসুন্না কাংজৈ থিরকপদা নিংথৌ মচা অনিখকী ফজত্ৰবা কাংজৈ অনিখক থে তৈদুনা লংত্রিক লংনা নুংশাদা ফৌবা থেংনরে। মশু অনিগী চপ চারনি হায়দুনা কাংজৈ অনিদু পুরগা লাক্লে। অদুদগী অমুক পাইখিদুনা নিংথৌ মচাশিংগী শেংনবা হায়দুনা ফৌরস্বা খামেন চৎপা, রেশোন ফুরিং অমদি খুজি তাল পুন্নমকসু লাকউদুনা পুরক্কগা মশুশিংগীদমক শেংন চানবা থৌরাং তৌবিরে।

নোংঙাক্লে, উমাইবী অদুনা মশুশিং অদুবু পীজ-পীথক তৌবিরে, অদুগা হায়রকই, “ইশুশা নখোয় অনি মুন্না তাও, নখোয় অনিবু পোকপা নপাদি লৈবাক অসিগী নিংথৌনি, নমানা নিংথৌগী সনাথোংদা য়াউশেন্দুনা লৈবনি। নপাবুংনা শা তানবা চৎত্রিঙৈদা নমা অহলনা নমাবু ইরুজবিগনি হায়দুনা ইংখোল মতোন্দা পুত্রিঙৈদা, নমা য়াইমনা নখোয় অনিবু কৌবী শীংনাং মরস্তা হন্দোক্কস্বদগী ইবোকা থেংনরক্তুনা পুরকপনি” অসুন্না বারী পুন্নমক লীথোক্লে।

উমাইবীনা মশুশিংদা মখা তানা হায়রকই, “ইশুশিংনা কাংজৈ শান্নবা মতমদা অসুন্না হায়য়ু। নয়ান্ননা থোম্বা মতমদা - ইনাওতোন হনত্রে নহাদে য়াত্রাদে ইমা য়াউশেনবীগী মচাদি, ইবেন উমাইবীগী মশুদি হায়না হায়য়ু। ননাওনা থোম্বা মতমদসু - য়াস্বুং হনত্রে নহাদে য়াত্রাদে ইমা য়াউশেনবীগী মচাদি, ইবেন উমাইবীগী মশুদি হায়দুনা থোম্বু। নপাবুং অদু মমিস্তা মচা উবা ফংদ্রে হায়দুনা মথরায় নুংঙাইতনা লৈরিবনি। মহার্কা নখোয় অনি কনানা পোকপগে হংলক্কবদা ইবোকা হায়রীবা বারীসি লীয়ু, মদুদা মচানি হায়বা খঙলক্কনি।” অসুন্না তাকপীরবা মতুংদা উমাইবী অদুনা মশুশিংবু কাংজৈ শান্নফম তান্না থিনবিরক্লে।

## উমাইবী

অঠৈ অঙাংশিংসু কাংজৈ শাম্বা যাওননবা মফম অদুদা থুংলরে। কাংজৈ শাম্বা য়েংনবগীদমক মী মখল শুনা তিল্লরে। অদুদগী নিংথোনা কাংজৈ হৌরো হায়রকপদগী কাংজৈ শাম্বা হৌখরে।

অঙাং অনি অদুনা মবোকা তাক্কপা খুদিংমক ইন্দুনা কাংড্রম থোম্বা হৌথৈ। কনা অমত্তনা মথোয় অনীদগী কাংড্রম মুনবা ওমদ্রে। অসুন্না শাম্বরকপনা কাংজৈগী মতম লৌইখরে। মথোয় অনিনা কাংজৈসু থোইরে। অদুদগী হয়েং কাংজৈ শাম্বা অমুক হনগনি হায়বদগী মী পুন্মক ময়ুম ময়ুমদা হনথৈ।



“ইনাওতোন হনত্রে, নহাদে যাত্রাদে, ইমা য়াওশেনবীগী মচাদি ইবেন উমাইবীগী মশুদি”

অঙাং অনিদুসু মবোকা উন্নদুনা ময়ুমদা হল্পক্রে। মতম অদুদা মবোকা মশুশিংদা হংলকই, “ইশুশা, নিংথোনা নথোয় অনিদা করি অমত্তা হংলক্তবরা? অঙাং অনিদুনা খুন্মকই “ইবোক করিমত্তা হংলক্তে”। মবোকা মখা অমুক তারকই, “ফরে ইবুংঙো, হয়েংদি খরা থেঙনা চৎসি। নথোয়না হয়েং শাম্ববদসু ওসি শাম্বরিবা অদুগুন্না শাম্বগদবনি” অসুন্না তাকপীরবা মতুংদা উমাইবীনা মশুশিংবু পীজ-পীথক তৌরবা মতুংদা নুংঙাইনা পোখাহনথৈ।

## উমাইবী অমসুং অটে ফুসা বারীনিং

অসোমদদি নিংথৌ অদু মাগী নুংঙাইতবা কোকদ্রা হায়রগা কাংজৈ য়েংলুবদগী অঙাং অনীদুগী মতৌ উরুবদা হেমদুম অবাবা ওইথ্রে। করস্বা নিংথৌগী মচা ওইরিগবা, ওছোক্সু নুংশিথ্রেদা হায়দুনা নিংথৌনা খন্দুনা লৈথ্রে। অঙাং অনিদুনা শাম্বদা হায়রকইবা বাঙাংশিংদু তাবদা নিংথৌ অদু কোকগী খোঙ ফাওবা তু চুংখরে। অঙাং অনিদুগী মরমদা করিমস্তা হংহৌদেদা হায়দুনা নুংঙাইতনা নুমীস্থুমা বানা লেনথ্রে। অমুক কাংজৈ শাম্ববগী মতম ঙাইবদা বানা ঙাইরে।

কাংজৈ শাম্ববগী মতম অমুক য়ৌরক্লে। নিংথৌদি অঙাং অনিদুবু লাকপা হায়দুনা য়েংদুনা লৈথ্রে। লাকমন্দ্রবদা নিংথৌদি লাক্করোইদরা হায়দুনা নুংশা থীরে। মতম অসিদা কাংজৈবুংদদি মী য়ান্না তিল্লক্লে, নুমিৎসু থেংজিল্লক্লে। অদু ফাওবা নিংথৌ অদুনা কাংজৈ হৌরো হায়রস্তবদুদদি তিল্লিবা মীয়াম অদুনা ওরং ওরং ঙানরক্লে।

মতাং চানা উমাইবীনা অঙাং অনিদুবু কাংজৈবুং তান্না থিনবিরক্লে। অঙাং অনি লাকপা উবদা নিংথৌনা কাংজৈ হৌরো হায়না লাউরক্লে। ঙাইহাক শাম্বরগা নিংথৌনা কাংজৈ তোক্লে হায়রক্লে। য়েংলিবা মীয়ামশিংদুদি নিংথৌনা তৌরিবা মওং অদু পেমদ্রে।

মতম অসিদা নিংথৌনা অঙাং অনিদু পুশিল্লক্লে হায়রকপদগী মনাইশিংনা পুশিল্লক্লে। নিংথৌনা অঙাং অনিদুদা হংলকই, “ইবুংঙো নখোই অনিবু অচস্বা অঙাংসু মানদে। করস্বা নিংথৌগী মচানো?” নিংথৌগী বা তাবদা অঙাং অনিদুনা খুল্লকই, “ইনিংথৌ, ননাই ঐখোয় ইপা মশক খংজদে, ইমা মশক খংজদে, ইমা পোকপী ইবোকা য়োজুনা চাউরকপনি। ইবোকা তাকপীবদি অসুন্না তাকপী - ঐখোয়বু পোকপা ইপাদি লৈবাক অসিগী নিংথৌনি। ইমাদি কোনুংগী শনথোংদা য়াউ শেন্দুনা লৈ।”

অসুন্না মখোয় অনিবু মমা অহল অমসুং মমা য়াইমাগা অনিনা লৌতুনরগা হুন্দোক্কপগী বারী পুন্মকসু অঙাং অনি অদুনা খুরু খুদক কুন্দুনা মখুং লোমদুনা নিংথৌদা লীরস্বী। নিংথৌদি অঙাং অনিনা লিরকপা বারী পুন্মক তাবদগী মচাশিংনি হায়বা খঙলক্লে।

মচা অনি অদুবু কোকদ্রুনা থন্মোয় শোকা নোং খোংবগুম কপ্পগা হায়রক্লে, “ইপাগী ইবুংঙো, নখোয় অনি লৈতবদগী ওসি ফাওবা ইপাদি নুংঙাইফম খঙদনা লৈরি। নখোয় অনিবু পোকপী লাঞ্জদ্রবী নমা অদুবুসু নখোয় অনিগী মরমদগী ইপানা চৈরাক পীদুনা থম্মীবনি, পুন্মক



“ইপাগী ইবুংঙো, মখোয় অনি লৈতবদগী ওসি ফাওবা ইপাদি নুংঙাইফম খঙদনা লৈরি”

অসিগী মরালদি নমা অহল অমসুং য়াইমনা ফংগদবনি।” অসি হায়রদুনা নিংথোনা লাঞ্জদবী লৈমতোন অদু লৌরুনবা অমদি মচানুপা অনিসু লাক্লে হায়রুনবা মনাইশিংদা য়াথং পীখরে। মনাইশিংনসু লৈমতোন লৌবা চৎখরে।

লৈমতোন অদুসু মচা অনি কায়নবগী মৈচাক্লা মতোমতা রাখল তৌদুনা কপুনদা মপুঞ্জী লেল্লকুম্বী। মচা অনিদুনা করম তৌখ্বা হৌজিক লৈজরবদি কাংজৈ শান্নবা অসিদা য়াওজরমগদবনি, মঙলা তাইবংলা তৌরিবসিবো হায়দুনা কপুনা লৈরুম্বী। মতম অসিদা মনাইশিংদু যৌরকুম্বী অদুগা লৈমতোন্দা হায়রকই, “ইবেম্বা লাঞ্জদবী নচা ইবুংঙো অনিদু লাক্লে”।

লৈমতোম্বা খুল্লকই, “হা তাদ, ইনাকখুনবা নোক্লেবদি চুরুংদবনি লায়রবা নোক্লেবদি চুরুংবনি, নোক্লেবীগনু।” বাদু তাবদা মনাইশিংদুনা অমুক হায়রকই, “নোক্লেব নঙে ইবেম্বা অচুম্বনি, ঐখোয় ইবেম্ববু লৌবা লাক্লেবনি।” অসুম্বা খাজহল্লবা মতুংদা লৈমতোন অদু নিংথোগী মনাক্তা মনাইশিংনা পুরক্লে।

## উমাইবী অমসুং অতি যুস্মা বারীনিং

নিংথোনা লৈমতোনবু উবদা থবায় নুংঙাইতনা হায়রকই, “লৈমতোন লাজ্জম্বী নজ্ব, নিংথো ঐনা ঈচা অনীগী মরমগী ঈ নৌরিঙেদা যাউ শেলহম্মু হায়দুনা কোনুংগী সনথোজ্জা চৈরাক পীখিবনি। নঙ ঐবু বারৌগনু। পুন্মমকী মরালদি নচেম অনীনা থোকহনবা গাঙ্তনি। লাউ হৌজিক্তী বারুগনু। নঙ ঐগী অরাবা কোকপীরগে হায়দুনা তাইবং মপুনা ইচা নুপা অনী অদু পীবিরক্লে।”

মতম অসিদা লৈমতোম্মা মচা অনী অদু হেক উবগা চেনশিল্লজুনা চেৎনা কোন্মদুনা কপ্পগা হায়রকই, “ইবুংঙো নথোয় অনি কনানা য়োক্কা চাউরকপনো?” অঙাং অনিদুনা খুন্মকই, “ইমা, ইবোক উমাইবীনা য়োজুনা চাউরকপনি।”

বাইহে অদু তাবদা লৈমতোন অদু অমুকা হেন্না কপজ্জে। কপ্পা কপ্পা হায়রকই, “ইবুংঙো মতম কুইনা উবা ফংখিদ্ৰবা নবোক অদু লৈরিবরা, ঐবু চাউনবা য়োক্কাপদসু য়াম্মা বারুগবনি, অদুগা নথোয় অনীবুসু অমুক য়োকপীরক্কা, কদাইদা লৈহৌই অমুজ্জা উম্মগে।” মমাগী বাদু তাবদা অঙাং অনিদুনা মবোকপু কৌরকই।



‘লৈহৌরো নম্মা নচা নথোয়, নুংঙাইনা পাম্মু ইমাদি চংলগে।’

## উমাইবী

মতম অদুদা উমাইবী অদুদি তৌরিবা খৌদোক খুদীংমক চীংখদনা য়েংদুনা লৈরম্মী। মশুশিংনা কৌরকপা অদুদা উমাইবীনা মখোয়গী মমাঙদা পাইথরক্লে। লৈমতোম্মা মমা উমাইবী অদু উবদা চেনশিন্দুনা মখোঙ কোন্দুনা কপখিরম্মী অদুগা হায়রকই, “ইমা, ইমানা ঐবু য়োকপীরক্লে, নশু অনি অসিসু ইমানা য়োক্তুনা চাউহল্লক্লে। হৌজিক্তী নশু-নবেন, ইমা-ইচা পুন্না কোনুংসিদা লৈমিন্নরসি, ইমাগী লমল অমুক ঐখোয়না শিংজগে।”

বা অদু তাবদা উমাইবীনা খুল্লকই, “ইবেম্মা, নমা-নচা নখোয় পুন্না করম্মা মতমদা উন্নগদগে হায়দুনা বারম্মনি, হৌজিক্তী ইমাসু নুংঙাইরে, ইমাদি কোনুংদা লৈথোকপা য়াদে। তাইবংপান অসিগী অবা অনা পুন্মক ইমানা কোইপাই পাইদুনা য়েংলিবনি, লৈহৌরো নমা-নচা নখোয়, নুংঙাইনা পাল্লু ইমাদি চংলগে।” অসি হায়রম্মগা উমাইবী অদু পাইথ্রে।

অমরোমদা নিংখৌনা মনাইশিংদা হায়রকই, “লৈমহল অমসুং লৈময়াইমা অনি অদু মখোয়না তৌরম্মগী হায়ররবদি অঙাং ওলহনবা য়াবনি, অদুবু মদুমক্তী তৌনিংদরে। মখোয় অনি মরু কোকথোক্লগা লৈমতোম্মা শেম্মরম্মা য়াউশিং অদু শেলহল্লু।” নিংখৌগী য়াথং মতুং ইম্মা মখোয় অনিদা মনাইশিংনা হায়রিবা থবকশিং অদু তৌহনথ্রে। অসুম তৌদুনা লাঞ্জদ্রবা লৈমতোম্মা নিংখৌনে মচাশিংনে পুন্মগা কোনুংদা নুংঙাইনা পানথ্রে।



## হনুবীগী মশু অতোনবা



হনুবী মশুশিং অদুদা মইহে মশিং য়ান্না হৈবা ওজা অমনা তাকপিরি।

থাইনা মমাঙঙৈদা হনুবী অমগী মশু খরা লৈরম্মী। হনুবী অসিনা মশুশিং অসিবু মইহে মশীং য়ান্না হৈবা ওঝা অমদা মইহে মশীং তমহল্লম্মী। হনুবী অসিগী মশুশিংগী মরক্তা খুইদগী ইতোন তোনবা অদুদি হৈশিংবা অমসুং য়ান্না হোৎনবা কনবা অঙাং অমা ওইরম্মী।

ময়াস্বশিংনা কোয়থোকপা মতমদা মনাওনিপাদুদি খক যাওরমদে। মতম চুপ্পদা মাগী ওঝাগী করম করম্বা খঙবা য়াবা মইহে লৈবগে হায়দুনা কল্লা থিজিল্লম্মী। অসুম তৌদুনা নুমিং খুদীংগী ওঝাগী লাইরিক লাইশু পুন্নমক পাবা য়াবা পাদুনা, হোৎপা য়াবা হোতুনা লাকপনা ওঝাদগী ফাওবা মনাওনিপাদুনা মইহে মশিং হৈবা হেনগৎলক্লে। মদুদগী মহাক্লা মবোন্ধী মতেং পান্নবা শেল তানবা হৌরগে খল্লে।



## হনুবীগী মশু অতোনবা

নোংমা মহাক্সা মবোক্ষী মনাক্সা লাক্সুনা মবোক্তা হায়রক্ষী, “ইবোক, ঐ ইবোক্ষী মতেং পাংবা ওল্লগনি, ঐনা হোৎনজবগী মইহে ফংলগনি, ঐবু ওঝাগী মনাক্সগী খরা লৌবীরো”। মশু অতোনবগী বা তাবদা হনুবী অদুনা হায়রকই, “ইবুংঙো নহাক্সী ওঝানদি নংবু লুনা তৌরি, য়াগদবসু মাদে। ঐনা করন্না নঙবু পীযু হায়গদগে?”

মবোক্ষী বা তাবদা অতোনবদুনা খুল্লকই, “ইবোক্ষা অসুন্না হায়বিয়ু-ইবুংঙো ইমাদি শোল্লক্লে, করিগুস্বা থবক অমত্তা তৌবা ওল্লক্লে। অদুনা নচাশিং অসিগী মরক্তগী অমদি ইমাগা লৈমিন্নরগে। মদুদা ওঝানা ইয়াস্বশিংগী মরক্তগী অমা পুখো হায়রক্সবদি মখোয়দি য়ান্না পঙই, খরা মীৎশিং নাশিংবা অতোনবা ওইনা পীবীয়ু হায়না হায়বীয়ু।” অসুন্না হায়রন্নাগা মহাক অমুক ওঝাগী মনাক্সা চৎত্রে।

মথংগী নুমিত্তা হনুবী অদু ওঝাদুগী মনাক্সা লাক্লে, অদুগা হায়রক্ষী, “ওঝা ঐ য়ান্না শোল্লক্লে, ঐগা লৈমিন্ননবা অঙাং অমত্তা পীবীয়ু”। ওঝা অদুনা খুল্লক্সী, “ময়াস্বশিং অদুগী মরক্তগী অপাস্বা অমা পুবীখো”। মদুদা হনুবীনা হায়জরক্ষী, “ইবুংঙোনা পীরবদি খরা মীৎশিং-



ওঝা অদুনা মশুনুপা অতোনবা অদু হনুবী অদুদা পীনিংদে পীনিংদো পীখোরক্লে।

## উমাইবী অমসুং অতি যুস্মা বারীশিং

নাশিংবা অতোনবা অদু পীবিয়ু”। ওঝা অদুনা অমুক খুন্স্কুম্মী, “ইমা, অতোনবা অদুদি ঐগোন্দসু য়ান্না কাম্মে। ঐগী ইহুং শিন্দুনা য়ুমদা লৈহৌরবসু, লমদবু চংলবসু মাদি ইঙম-ঙুম্মী। মরম অসিনা ময়ান্শিং অসিগী মরক্তগী অপান্শা অমা পুবিথো।”

হনুবী অদুনা অমুক হন্না হায়জরুম্মী “ইবুংঙো, ইমানা নিজরিবা অসিনি, ময়ান্শিং অদুদি য়ান্না পঙঙি, ইমানা শোঞ্জীল্লকুবনিনা য়ান্না বারগনি, ইশু অতোনবা অসি ওইনা পীবিয়ু”। হনুবী অদুনা ময়ান্শিং অদুগী মরক্তগী অমা লৌ হায়বা ইয়ামক য়াদ্রবদুদা ওঝা অদুনা মশুনুপা অতোনবা অদু পীনিংদ-পিনিংদ পীথোরকুম্মী। অদুদগী মশু মবেন লোইনদুনা ময়ুমদা লাক্কুম্মী।

ময়ুম হেক যৌবগা অতোনবদুনা মবোক্তা কোনুংগী ঈ-পাও খরা তাবিরুচো হায়রকুম্মী। অদুদগী মবোক অদু ঈ-পাও তারন্নবা কোনুংদা চংখিরুম্মী। হনুবী অদুনা কোনুং হেক যৌবদা পাউ অমা তারে, মদুদি “হয়েংগী নুমিত্তা নিংথৌগা মনাও ইবুংঙোগা খুন্সু তুনগনি, নিংথৌগী খুন্সুদি লৈরে, মনাও ইবুংঙোগী খুন্সুদি লৈহৌদ্রি”। মবোক অদুনা পাউ অদু মশু নুপাদা তন্মুরে। মদুদা মশু অদুনা হায়রকুম্মী, “ফরে ইবোক, অদুদি হয়েং অসি চাক ওস্তা চারগা ঐ খুন্সু ওল্লগে, অদুগা ইশু-ইবেন কোনুংদা চংলসি। মখোয়না খুন্সু পোন লৈরগে হায়রকুম্মিদি পীথোকপীখিনু।”



হনুবী অদুনা লৌনিংবা মমলদা লৌদুনা মনাও ইবুংঙোদা খুন্সু অদু য়োন্নি।

## হনুবীগী মশু অতোনবা

অসুন্না হায়নরবা মতুংদগী নোং ঙাঙ্লক্লে। মশু মবেন চাক চারবা মতুংদা মশু অতোনবা অদু খুন্ ওল্লে, অদুগা মখোয় অনি কোনুংদা লাক্লেস্মী। মতম অদুদা মনাও ইবুংঙোনা খুন্ থিরকপা মতমদা লস্বীদা ফজরবা খুন্ অমা হনুবী অমনা পুদুনা চৎপদু থেংনরুরে। মনাও ইবুংঙো অদুনা খুন্ অদু লৈহৌরগে হায়রকপদগী হনুবী অদুনা লৌনিংবা মমলদা লৌহৌদুনা খুন্ অদু যোনখরে। অদুগা হনুবী অদুনা খুন্ পোন অদুদি পীবিরস্মু হায়দুনা লৌহৌরে। মদুদগী হনুবী অদুনা ময়ুমদা পরপ পরপ লাক্লেনা মশুনা লাক্লেগা চানবা চাক ঈনশাং খৌরাং তৌদুনা লৈল্লে।

অসোমদনা নিংখৌগী খুন্গা মনাও ইবুংঙোগী খুন্গা তুনবা মতমদা মনাও ইবুংঙোগী খুন্না ওমখরে। মচিন-মনাওনা থানখিবা শেল কয়া মনাওইবুংঙোনা ফংলদুনা ময়ুমদা মথরায় নুংঙাইনা খুন্ অদু পুরগা হল্লেস্মী। অদুদগী মহাক্কা খুন্ অদু মকোন্দা থল্লেস্মী য়ুম মনুংদা পোখাবা চঙখিরস্মী। মনাও ইবুংঙোনা হেক চঙখিবগা খুন্ অদুদি মী ওন্দুনা ময়ুমদা হরাওনা হল্লেস্মী। অদুদগী মশু মবেন চাক-ঈশিং চা-থল্লেবা মতুংদা অহিংদু নুংঙাইনা লৈল্লে।

নোং ঙাঙ্লক্লে। মশুপা অতোনবা অদুনা অমুক মবোক্তা হায়রকই, “ইবোক কোনুংগী ঈ-পাও অমুক তাবীক্লে”। অসুন্না হায়রকপদগী হনুবী অদু কোনুংদা ঈ-পাও তাবা অমুক চৎল্লে। মহাক্কা কোনুং হেক যৌবদা পাও অমা অমুক তারে। মদুদি — “হয়েংগী নুমিত্তা নিংখৌগী হুয়গা মনাও ইবুংঙোগী হুয়গা চিরুগনি অদুবু নিংখৌগী হুয়দি লৈরে, মনাও ইবুংঙোগী হুয়দি লৈহৌদি”। পাউ অদু মবোক্তা মশুপা অদুদা তল্লে।

মশুপাদুনা মবোক্তা হয়েং হুয় অমুক ওল্লেগা কোনুংদা চৎলসি, মখোয়না লৈখিবা মতমদা হুয়ং অদুদি পীথোকপীখীন্, অসুন্না হায়নদুনা মশু মবেন নোংঙানবা ঙাইদুনা লৈল্লে।

নোংঙাঙ্লক্লেবদা চাক ঈশিং চা-থল্লেবা মতুংদা মশুপা অদুনা হুয় ওল্লেদুনা মশু মবেন কোনুংলোমদা লাক্লে। মতম অদুদা মনাও ইবুংঙো অদুসু হুয় লৈতবদগী মথরায় বানা হুয় থিবা থোরক্লেস্মী। মহাক্কা লস্বীদা হনুবী অমনা ফজরবা হুয় অমা পুদুনা চৎপা থেংনরে। হনুবী অসিনা পুরকখিবা খুন্ অদুসু য়ান্না ফখি, হুয় অসিসু ফরমগনি, মহাক্কা অরাবসি উবীবদগী তাইবং মপুনা থাবিরকপনি হায়না মনাও ইবুংঙোনা থল্লে।

## উমাইবী অমসুং আঁতে ফুস্কা বারীশিং

মনাও ইবুংঙোনা হয় অদু হনুবীদগী লৈহৌরগে হায়বদা হনুবী অদুনা য়ারে । হনুবী অদুনা হয় অদুগী চপ চাবা মমল লৌহৌরগা হয়গং অদুদি পীখিদরে অমসুং ময়ুমদা পরপ পরপ লাক্‌না মশুনুপানা হল্পক্‌গা চাননবা চাক ঈশিং খৌরাং তৌদুনা থমখ্‌ ।

অসোমদনা নিংখৌগী হয়গা মনাও ইবুংঙোগী হয়গা মরল মথুম থানদুনা চিক্‌হল্পে । হন্দকী চীক্‌বা অসিদসু মনাও ইবুংঙোগী হয়না ঙ্মে । নিংখৌ অদু মথরায় নুংঙাইতনা লৈখরে । মনাও ইবুংঙো অদুদি মচিন-মনাও থানবদা ফংলকপা মরল-মথুম পুরদুনা হয় অদুগা ময়ুমদা লাক্‌ । অদুদগী হয় অদু মাগী মকোন্দা থল্ললবা মতুংদা ইমুংদা চঙখরে । হেক চঙখিবগা হয় অদুদি মী অমুক ওহ্লেক্‌গা ময়ুমদা মথরায় নুংঙাইনা হল্পক্‌ । মশু মবেন নুংঙাইনা পোখামীলরে ।

মশুনুপা অদুনা মবোক্তা অমুক হন্না কৌনুংদা চত্‌না অতোপ্পা করি পাউ লৈবগে তাবীরকউ হায়রক্‌ । মশুগী বা তারবা মতুংদা হনুবী অদু কৌনুংদা করি পাউ লৈবগে খঙদোক্‌বা অমুক হন্না লাক্‌ । কৌনুং যৌবগা হনুবী অদুনা অতোপ্পা পাউ অমমুক তারে । মদুদি — “হয়েংগী নুমিত্তা নিংখৌগী শগোলগা মনাও ইবুংঙোগী শগোলগা লমজেন তান্নহন্দুনা মরল মথুম য়ান্না থানগনি ।” পাউ অদু মবোক্তা মশুনুপাদা তল্‌ ।

মশুনুপানা মবোক্তা হয়েং শগোল অমুক ওন্দুনা কৌনুংলোমদা চৎসি, মখোয়না লৈখিবা মতমদা চুপ্পীদুদি পীথোকপীখিনু হায়রক্‌ । অসুন্না হায়নদুনা মশু মবেন নোংঙানবা ঙাইখ্‌ । অদুদগী নোংঙাল্লদুনা চাক ঈশিং চা-থক্‌বা মতুংদা অতোনবদুনা শগোল ওল্লদুনা মশু মবেন কৌনুংদা লাক্‌ ।

অসুন্না তৌরিবা মতৌ অদু অতোনবগী ওঝা অদুনা খঙলক্‌ । অতোনবা অঙাং হায়বসিদি অরায়বা অঙাং নন্তে, মহাক্‌কা মই পুন্‌মক হৈষগা অসুন্না নুংঙাইনা মরল-মথুম তানশিনবা অসিদি থুগাইদবা য়াদ্‌ হায়দুনা ওঝা অদুনা থল্‌ । অসি থল্লদুনা মশু মবেনা লাক্‌দবা লম্বী অদুদা মশক খঙহন্দনা ওঝা অদুনা ঙাইদুনা লৈখরে ।

অদুদগী ওঝা অদুগা শগোল পুদুনা লাক্‌কিবী হনুবী অদুগা থেংনরে । মতম অদুদা ওঝা অদুনা শগোল অদু লৈহৌরগে হায়দুনা হনুবী অদুদা হায়রক্‌ । হনুবী অদুদদি অতোনবগী ওঝানি হায়বসি খঙদবনা শগোল অদু ওঝা অদুনা লৈবদা য়াখরে । অদুবু শগোলগী চুপ্পী অদুদংদি থস্বীরস্তু হায়দুনা হনুবী অদুনা ওঝা অদুদা হায়রক্‌ ।

## হনুবীগী মশু অভোনবা

ওঝা অদুনা শাউনা হায়রকই, “করিনো হনুবী, খুন্ য়োন্সবদি খুন্ পোন পীগদবনি, ছয় য়োন্সবদি ছয়গং পীগদবনি, শগোল য়োন্সগনা শগোল চুম্পী পীগদবনি”। অসুন্না হায়রন্সগা শগোল চুম্পী পীরমদনা ওঝা অদুনা শগোল অদু য়াঙনা থৌরগা চৎত্রে। হনুবী অদুদি পাট্টে লৈতদুনা ময়ুমদা মথবায় নুংঙাইতনা হনত্রে।



“করিনো হনুবী, শগোল য়োন্সগনা শগোল চুম্পী পীগদবনি”

অসোমদনা শগোল অদু ওঝা অদুনা ফু-ফুদুনা হঙ্গং হন্দা পংথৌদা থৌরম্মী। মানা অসুম থৌরকপসিদা শগোল অদু য়ান্না বারে, য়ান্নসু চোকথরে। ফন য়ান্না থৌদুনা শগোল অদু ওঝা অদুনা লাকুরে।

ওঝা অদুনা শগোল অদু ঈশিং খরদি পীথক্কে থল্লদুনা থোংবান অমদা ঈশিং পীথক্কে। অদুবু ঈশিং থক্কা থক্কা শগোল অদুনা ওঝা ওন্দুনা থোংবান মনুংদা চঙত্রে। ওঝা অদুনা “হেরা লাক্চেদা” হায়দুনা ওঝা অদু ফানবা হায়দুনা থোংবান অদু ইশিংপা হৌরক্কে। কংগদবা খজিক্তং ওয়রক্কা মতমদা ওঝা অদু অমুক উচেক ওন্দুনা পাইথোকত্রে।

## উমাইবী অমসুং অতৈ ফুস্কা হারীনিং

ওঝা অদুসু “হেরা ওছোঝা লাকচহেদা” হায়দুনা খুনু খরং ওন্দুনা উচেক অদু তাম্বরক্রে । ফংগদবা খজিক্তং ওয়রবা মতমদা উচেক অদুনা শুমাংদা নুংশা যাইদুনা লৈরিবা নিংথৌগী মচানুপী অমগী মমাংদা সনাগী লীক পরেং ওন্দুনা পোপ লাউনা তাররে । মদু উবদা নিংথৌ মচানুপী অদুনা খুনগৎসে ।



“লীক অসি উচেক অসিনা চেম্বকপা তারে । মপুনা থিরক্কা পীরগে ।”

খুনু খরং অদুনা উপাই লৈত্রদুনা মনাক অদুদা উশা অমদা তোংদুনা য়েংদুনা লৈরে । মতম অদুদা নিংথৌ মচানুপী অদুনা কোইয়েং কোইয়েং য়েংলকপদা খুনু খরং অদু নন্তুনা কনা অমন্তা উবা ফংদ্রে । লীক অসি উচেক অসিনা চেম্বকপা তারে, মপুনা থিরক্কা পীরগে হায়দুনা নিংথৌ মচানুপীদুনা থমজীনখরে ।

খুনু খরং অদুনা মদু উবদগী চাকনিবা অমা অমুক শারদুনা নিংথৌ মচানুপীগী মনাক্তা লাক্রে । নিংথৌ মচানুপীদুনা চাকনিবা অমা লাক্ৰিবদু উবদগী অরৈবা খর হাপকে হায়দুনা তৌরকপা মতমদা চাকনিবা অদুনা হায়রকই, “ঐদি অদুশুস্বদু করিসু পামজদে, ইবেম্মগী মনাক্তা অপাস্বা পোং অমা লৈরে খঙবদগী মদু নিজবা লাকচবনি । পীবা ওম্বীগনি হায়রবাদি অমুক্তা বাশকপীয়ু” ।



## হনুবীগী মশু অভোনবা

অরৈবা পোং ওইরবদি শোয়দনা পীজগনি হায়দুনা নিংথৌ মচানুপীদুনসু বাশকথ্রে । চাকনিবা অদুনা হায়রকই, “উচেক অমনা ঐগী লীক পরেং অমা চেনথ্রে, মদু ইবেম্মগী মাঙদা থাদখিদুনা ইবেম্মনা লৌশিনবিখরে, মদু খরা পীবীয়ু” । অসুন্না হায়রকপদা নিংথৌ মচানুপীদুনা পীজগে হায়রদুনা লীক অদু লৌথোকপা লাক্লে ।

মতম অদুদা মানা লীক অদু হেক পায়গে হায়দুনা তৌরকপদা লীক অদুসু বা ঙাংলক্লে, “ইবেম্মা লীক অদু চাকনিবদা পীবা মতমদা মরু মরিখক খাকপীহৌ, অদুগা পীবা মতমদা শে লৌজরো হায়দুনা ইমুংদগী লাক্লে লংথোকপীথো ।”

বা অসি তাবদা নিংথৌ মচানুপী অদুদি ইঙক ঙকথ্রে । লীক অসিদি মওং অমনিবা, মানা হায়রিবসি তৌবিরগে, অসুন্না খল্লদুনা নিংথৌ মচানুপী অদুনা মরু মরিখক খাকহৌরগা ইমুংদগী সে লৌজরো হায়দুনা লীক অদু লংথোরক্লে ।

লীক অদুদি চাকনিবগী মমাঙদা চগেম ওল্লদুনা ইচাই চাইনা তারে । চাকনিবদুসু খুন্ অমুক ওন্দুনা চগেম অদু পাক পাক খুন্দুনা চাবা হৌরক্লে । মতম অদুদা ইমুংদা লৈহৌরিবা লীক মরু মরি অদুনা হৌদোং মরি ওল্লদুনা খুন্ অদুবু লাক্লে হায়দুনা চেনথোরক্লে ।



ওজা অদুনা ওল্লরেই খল্লদুনা খুন্দগী মাগী হামগী ওজা অদু ওল্লক্লে ।

## উমাইবী অমসুং অটে ফুসা বারীশিং

মদু উবদা ওবা অদুনা ঙ্মরোই খল্লদুনা মাগী হামগী ওবা অদু ওল্লক্রে । অদুগা হায়রকই, “অতোম্বা, তেব্লসি । নহাক্কা হোৎনজবগী মপান্না ঐঙোলগী হৈবা হেন্দুনা ঐবু মায়থীবা পীরে, অদুনা ঐ পেলে । হৌজিক্তি নহাক্কা হৈরিবা মইহে অদুদগী শরুক চান্ম হেন্দুনা নুংঙাইনা পান্নো ।”



“হৌজিক্তি নহাক্কা হৈরিবা মইহে অদুদগী শরুক চান্ম হেন্দুনা নুংঙাইনা পান্নো”

অতোনবা অদুনসু “ওবানা ঐহাকপু মতিক চানবা পুম্মক শেষীবনি” হায়দুনা মহাক্কী ওবা অদুবু খুরুমজরে ।

অদুদগী অতোনবা অদু ওবাগী খৌজাল ফংলদুনা মাগী হামগী মইহে অদুদগী হেনগৎনবা মথং মথং হোৎনরজুনা তুংদদি মশু মবেন নুংঙাইনা পানথি । অসুন্না হোৎনবা কনবদগী মশু অতোনবা অদুনা মতিক চাবা মীশক অমা ওইবা ওমথি ।



## লফুতোন



লফুতোলা হেলোই অতোনবী অদু মাগী তালোই ওইনবা ময়ুমদা পুরক্রে।

থায়না মমাঙউদা লফুতোন কৌবা লুত্ৰাবী মচা অমা লৈরন্মী। নোংমা মহাক্কা অসুম চৎখোরকপদা তুরেল অমদা হেলোই তরেং ইরোইদুনা শান্নবা থেংনরন্মী। লফুতোনসু ইরোইবদু যাওনিঙবদগী হেলোইশিংদুদা হায়রকই, “নখোয়গা ঐগা ইরোইদুনা লমজেন তান্নসি, নখোয়না ঙল্লগনা ঐবু হাৎচৌ, ঐনা থোইরগনা নখোয়গী মরক্তগী অতোনবী অসি ঐঙোন্দা পীরল্লো”।

হেলোইশিংদুসু লফুতোলা হায়রিবা অদুদা যারে। লফুতোনগা মখোয়গা লমজেন তান্নরে। মদুদা লফুতোলা থোইরে। হায়নখিবগী মতুং ইল্লা হেলোই তরেংকী অতোনবী অদু লফুতোন্দা পীরল্লগা মখোয় তরুক অদুদি চৎখ্রে। লফুতোলা অতোনবী অদু মহাক্কা তালোই ওইনবা ময়ুমদা পুদুনা লাক্রে।

## উমাইবী অমসুং অতি যুস্মা বারীশিং

মতম অসিদা লৈবাক অদুগী নিংথৌনা লফুতোনগী নুপী অসি মশক মতৌ ফজৈ হায়বসি তারম্মী। নিংথৌ অদুনা নুপী অদুবু য়ান্না পান্নে। মহাক্সা লফুতোন অসি হাংলগা মহাক্সী নুপী অদু লৌরগে খল্লে। লফুতোন হাংলবা নিংথৌনা থৌরাং কয়া তৌবা হৌরক্লে।

নোংমা নিংথৌনা মনাইশিং থাদুনা লফুতোনবু কৌখৎলে। নিংথৌনা কৌবনিনা লফুতোনসু লাক্লে। অদুদগী নিংথৌনা হায়রকই, “লফুতোন, কোনুংগী সনথোংদা থোইদিং পোং অমা হৈদোক্লিমগনি। নঙনা হয়েংগী অয়ুক অঙনবদা অমত্তা চিৎখদনা খুনগদবনি। মদু ঙমদ্রবদি হয়েংগী নুমিত্তা নঙ অঙাং ওনহনগনি।” নিংথৌগী বা অদু তাবদা লফুতোন্দু হায়নীংঙাই লৈতনা বাস্ত্বে।



“হা ইপা সোরারেন, নিংথৌগী সনথোংদা থোইদিং পোং অমা হৈদোক্লিবসি খুম্ননবা খুনু খরদা থাদবীরকউ।”

ময়ুমদা মথরায় নুংঙাইতনা হল্লকপদু মহাক্সী নুপীনা উরে অমসুং মপুরোইবদা হংলকই, “ইবুংঙো, কোনুং কারুরগা মাইথোং মকশিনা লাকপবু নিংথৌনা করম্মা সনা য়াং তাকপীরকপগে?” লফুতোনা নিংথৌনা হায়রকপা পুন্মক মাগী নুপীদা চিৎখদনা তল্লে। মদুদা হেলোই অতোনবীনা তপ্পা খুম্নকই, “ইবুংঙো, অদুগী ওইরবদি করি অমত্তা বাবীরগনু, নুংঙাইনা চাক চারগা পোথাবীরো, ননাইনা শোয়দনবা শীঞ্জগনি।” অসি হায়রদুনা হেলোই অতোনবী অদুনা মপুরোইববু চাক-ঈশীং পীজ-পীথক্সগা পোথাহন্থে।

অদুদগী হেলোই অতোনবীনা অহিং অথেংবদা শুমাংদা থোক্তুনা মপা সোরারেন কৌরদুনা হায়রকই, “হা ইপা সোরারেন, নিংথৌগী সনথোংদা থোইদিং পোং অমা হৈদোক্লীবসি খুম্ননবা খুনু খরদা থাদবীরকউ।”

## লফুতোন

মচাগী বা তাবদগী সোরারেয়া খুনু খরা থাদোরজুনা নিংথৌগী সনথোংদা হৈদোক্কাবা থোইদিং পোং অমা অদু অমত্তা চীংথদনা খুনললগা অমুক পাইথ্রে।

অদুদগী নোংঙাল্লমদাই য়ৌরকপা মতমদা হেলোই অতোনবীদুনা মপুরোইবদা হায়জরকই, “ইবুংঙো, থোইদিং পোং অমা হায়বদু অমত্তা চিৎথদনা খুন্দুনা লৈরবনি, ইবুংঙোনা খুনবা শাদুনা থোইদিং পোং অমা অদুগী মনাক্তা লৈবিরুরো।” অসুন্না শীন্নরবা মতুংদা লফুতোন্দু থোইদিং মনাক্তা ফমদুনা লৈরে।

অসোমদনা নিংথৌ অদুদি লফুতোনগী নুপী অসি শোয়দনা লৌরবনি, লফুতোন্নবু থোইদিং পোং অমা খুনবা ওম্বা হৌনদে হায়দুনা নুংঙাইনা লৈরি। অদুবু নোংঙাল্লকপা মতমদদি নিংথৌ অদুনা শনথোংদা য়েংলুবা মতমদদি থোইদিং পোং অমা অদু অমত্তা রান্তনা খুন্দুনা লৈরল্লে। লফুতোন অসিদি মী নত্রে লাই ওইরেনা হায়দুনা নিংথৌ অদু পুমঙক ওকথ্রে।



নিংথৌ অদুনা সনথোংদা য়েংলুবা মতমদদি থোইদিং পোং অমা অদু অমত্তা রান্তনা খুন্দুনা লৈরল্লে।

নিংথৌ অদুনা করম্বা অতোপ্পা পাইশ্ব শীজিন্নদুনা লফুতোন অসিবু হাৎনবা হোৎনসিগে হায়দুনা রাখল তৌদুনা লৈরে। নিংথৌনা মনাইশিং থাদুনা লফুতোনবু অমুক কৌহন্নুরে। লফুতোন্না কোনুং য়ৌরক্কাবা মতমদা নিংথৌনা মনাইশিংদা কোম অমা তৌহল্লে, অদুদগী

## উমাইবী অমসুং অতৈ ফুঙ্গা বারীনিং

লফুতোন্দা হায়রকই, “লফুতোন, হয়েং নহাক্কা কোম অসিদা কুমথরগা ঐগী লাইরৈবাক্কা লৈখিবা ইপা-ইমা অনিগী পাউ খর লৌরুগদবনি, অদুনা নঙনা কোম মনুংদা হেক কুমথরগা মতুংদা নঙগী লম্বী ঙান্নবাবা কোম মনুংদা শীং-য়েন লংথরগা, ঘী-থাও হৈজিন্দুনা মৈ থারক্কা”।

নিংথৌগী বারোল অদু তাবদা লফুতোন অদু হন্দমুক্তি হিংফম লৈত্রে হায়দুনা মথরায় নুংঙাইতনা ময়ুমদা হল্পক্কে। মহাক্কা মথরায় বানা ময়ুমদা হল্পকপদু হেলোই অতোনবীনা উরে অমসুং মপুরোইবদা হংলকই, “ইবুংঙো, কোনুং কারুগা থরায় নুংঙাইতনা হল্পকপদু নিংথৌনা করম্বা সনা য়াথং অমুক তাকপীরকপগে?”

নিংথৌনা হায়রকপা পুন্মক লফুতোন্দা মহাক্কা নুপীদা তল্লে। অদুদগী হেলোই অতোনবীদুনা হায়রকই, “অদুগী ওইরবদি করিমত্তা বাবিরুগনু, ঐনা শোয়দনবা হোৎনজগনি।” অসুন্না হেলোই অতোম্বী অদুনা মপুরোইববু চাক ঈশিং পীজ-পীথক তৌরগা পোখাহনথ্রে, অদুগা অহীং অথেংবদা হৌগৎলগা মপা সোরারেন্দা হায়জরকই, “হা ইপা সোরারেন, শবি খরগা ক্কা অমগা মনা অমগা থাদবীরকউ।”

মচাগী বা অদু তাবদগী মপা সোরারেন্না শবি খরগা যুবী অমুক চাউবা ক্কা অমগা য়াংকোক অমুক পাকপা মনা অমগা থাদরক্কে। অদুদগী অতোনবী অদুনা শবিশিংদা কোনুং মনুংদা লৈরিবা কোম অদুদগী মহাক্কা ফুঙ্গা লাইরু ফাওবা মনুংদা মী খঙহন্দনা লম্বী অমা শেমহনথ্রে।

নোংঙান্নবা মতুংদগী হেলোই অতোনবীনা লফুতোন্দা হায়জরকই, “ইবুংঙো, ঐনা কোম মনুংদা ঐখোয়গী ফুঙ্গা লাইরু ফাওবা লম্বী অমা শেম্ববনি, ইবুংঙোনা হোরেল কোম মনুংদা হেক চোংথবগা লম্বী অমা থেংনগনি মদুদা অদুম লাকপীয়ু।”

লফুতোন্দা কোনুংদা হেক যৌরকপগা নিংথৌনা মমা মপাগী পাউ লৌরুগদা লফুতোনবু কোমদা চোংথহনথ্রে। মহাক্কা হেক চোংথখিবগা শীং-য়েন লংথদুনা ঘী-থাও হৈজিন্দুনা মৈ থারক্কে। মতম অসিদা লফুতোনদি শবিনা শেম্বব লম্বী অদুদা লাক্জুনা ময়ুমদা যৌরক্কে। হেলোই অতোনবীনা মপুরোইববু কোয়েং অমা য়েৎশিনবীরে, অদুগা ফক অমদা ক্কা চারগা ফমহনথ্রে।

অসোমদনা নিংথৌ অদুনা লফুতোন অদু মৈনা চাক্জুনা শোয়দনা শিরল্লগনি খল্লে। নিংথৌনা মনাইশিংদা লফুতোনগী নুপী লৌরুগদা ময়ুমদা থারক্কে। মনাইশিংনা থোঙ্গাল যৌরকপা মতমদদি লফুতোন মানবা অমা ক্কা ঙাংশং ঙাংনা চারগা ফক্কা ফমদুনা লৈবা উরে। মদু উবদা মনাইশিং

## লফুতোন

অদুনা লফুতোন নত্বনে মানীদা হায়দুনা চেপথ-চেপথ য়েংলঙ্গা চঙবা ঙমদনা হনত্বে; অদুগা নিংথৌদা লফুতোন শিদে ময়ুমদা নুংঙাইনা ফমদুনা লৈহৌই হায়দুনা তম্লে। মনাইশিংগী বাদু তাবদা নিংথৌ অদুদি হেন্না ঙকত্বে, লফুতোন হাৎনবা হোৎনবসিদি পুন্মক অরেস্বা তারেদনা খন্দুনা নুংঙাইতনা লৈত্বে।

অসোমদনা হেলৌই অতোনবীনা নুমিদাংদা শবি অমুক কৌরদুনা লস্বী অদু হান্নঙম মেনশিনহল্লে। অদুদগী হেলৌই অতোনবীনা নোংঙান্নক্কেবদা মপুরোইবদা হায়জরকই, “ইবুংঙো, কা অসিগা মনা অসিগা পুবিরো অদুগা নিংথৌদা অসুন্না হায়বীয়ু — ঐনা লাইরৈবাক্তা চৎপা মতমদা ইনিংথৌগী পাবুংগা ইমাগা অনিদি ওছোকা নুংঙাইনা লৈহৌত্বে। মখোয়গী লৈফম অদুদি ঐখোয়না অমুক্তা উরক্কাইবা পোৎনা পীক থল্লি, পাবুংগা ইমাগনা ইনিংথৌবু উদবসু কুইরে, লাকউ, লাইরৈবাক্কা নুংঙাই নুংঙাইরবা কয়া অসিসু য়েংলো হায়দুনা হায়রকই — অসুন্না তস্বীয়ু।” অদুগা কা অসিগা মনা অসিগসু ইচা নিংথৌদা পীজৌ হায়দুনা পীরকপনি হায়দুনা পীবীয়ু।



“নিংথৌনা কাগা মনাগা উবদা খাজদুনা চৎনিংলক্কনি। ইবুংঙোদা করন্না চৎপগে হায়বদু হংলক্কনি।”

## উমাইবী অমসুং অতে ফুসা বারীশিং

নিংথৌনা কাগা মনাগা উবদা খাজদুনা চৎনিংলক্কনি, ইবুংঙোদা করন্না চৎপগে হায়দুনা হংলক্কনি। মদুদা ইবুংঙোনা অসুন্না হায়বিয়ু — “ঐনা কোমদা চোংথবা মতমদা কোম মনুং অদু ইমম মমদুনা চৎফম খঙলমদে, অদুদগী ইনিংথৌনা শীং-য়েন হাপচীল্লগা ঘী-থাও হৈথদুনা মৈ থাগৎলকখিবদগীদি কোম মনুং অদু ইঙাল-ঙাল্লক্কে, কদায়দনো লম্বীদুবু হায়দুনা য়েংলকপদদি লম্বী অমা ইচাউ চাউনা লৈরন্নে। লম্বীদুদা অসুম চঙশিল্লগা ইনিংথৌগী পাবুং ইমাগী লৈফম অদু থেংনরকপনি। অসুন্না হায়বিরবা মতুংদা নিংথৌদু খাজরদুনা চৎনীংবদগী মহাকসু চৎলুগে হায়রক্কনি। অদুদগী মহাক্সা কোমদা হেক চোংথখিবগা ইবুংঙোদা তৌখিবঙন্না শীং য়েন হাপচিন্দুনা ঘী-থাও হৈজিন্দুনা মৈ থাবীয়ু, কোম মনুংগী লম্বী অদুদি ঐনা মেনথবনি। অদুনা নিংথৌ অদু চৎফম লৈতবদগী কোম মনুংদা অদুম শিজথগনি।” অসুন্না মচা খায়না হেলোই অতোনবীনা নিংথৌদা হায়গদবা, তৌগদবা ময়ামদু হায়রবা মতুংদা মপুরোইবা অদু কোনুংদা থারক্কে।

কোনুং য়ৌরদুনা নিংথৌগা উন্নরে। কা অমদি মনা অদু মপা মমানা পীরকপনি হায়দুনা নিংথৌদা পীরে। নিংথৌ অদু কা অমনা যুবী অমুক চাউবা, মনানা য়াংকোক অমুক পাকপা অদু উরুবদা খাজরদুনা মপা মমাগী মনাক্সা চৎনিংলক্কে।

অদুদগী নিংথৌনা লফুতোন্দা হায়রকই, “ফরে লফুতোন, ঐ লাইরৈবাক্সা পাবুংগা ইমাগা উন্নবা চৎলুরগে। অদুনা ঐনা কোমদা চোংথথবা মতুংদা ঐগী লম্বী চৎফম ঙাল্লবা নখোয়না শীং-য়েন হাপুনা ঘী-থাও নিংথিনা হৈজিন্দুনা মৈ থারকউ”। অসুন্না হায়রদুনা থৌরাং পুন্মক লাঙবা লোইরে।

অদুদগী নিংথৌ অদু কোমদা মথস্তা চোংথজথ্রে। শীং-য়েন, ঘী-থাও পুন্মক হাপচিন্দুনা মৈ থারক্কে। নিংথৌ অদুদি চৎনবা লম্বী লৈতবনা মৈনা চাক্সুনা কোম মনুংদা অদুম শিরে। অদুদগী অঙম অথৌ পুন্মক্সা লফুতোন্দা নিংথৌ ওইবিরো হায়রকপদগী মহাক্সা লৈবাক অদুগী নিংথৌ ওইথ্রে।



নিংথৌ অদুনা মপাবুংগা মমাগা উনরুনবা কোমদা চোংথরি।

অসুম তৌদুনা নিংথৌ অদুনা মীগী নুপীবু পামদুনা ওম্মী মতাগুম লফুতোনবু হাৎনবা তৌরুবা খুদিংমক অরেন্সা তাদুনা মমৈথংদদি নিংথৌ অদু ওইনা শিখি। তাইবং লোনচৎকী রাংমদা মীগী নুপী পাম্মুবা অমসুং মীবু মাঙনবা হোৎনরুংবগী মইদি মশা হান্না মাঙদুনা তোকখি। অদুগা মীঙোন্দা লাল্লুদবা মীদি কৈদৌনুংদসু মায়থীবা পীবা ওমখিদে।



## কৈ, লমছই অমসুং শওম

থায়না মমাঙউঙদা কৈ অমগা লমছই অমগা শওম অমগা মৰুপ শান্নরম্মী। মখোয়না হামেং অমা থেংনদুনা ফাদুনা হাংলম্মী। হামেং অদু শেমদেওক্কা মতুংদা মকোক অদুনা কৈ অদুনা শঙহৌরম্মী, অদুগা মশা অদুনা লমছই অমসুং শওম অনিনা চান্ননবা লোক ময়াদা পুরক্কা ম্মী। মখোয় অনিনা চামফম যৌরবা মতমদা শওম্মা শা চান্না অদুগা লমছইনা অচান্না শা শঙবা হায়না লেপ্নরে। অদুদগী শওম্মা শা চান্না হৌরক্কা অদুগা লমছই অদুনা শঙলিবনি হায়দুনা অচান্না খর খরা পীরকপা অদু অসুম চাথোক্কা।

শওম্মা চান্না লৌইরদুনা কাখংলকপা মতমদদি অশেম্মা শাদু অমত্তা লৈরমদ্রে। মদুদা শওম্মা শাউরদুনা হংলকই, “ইতাও লমছই, ঐনা বানা চান্নগা নঙনা নুংঙাইনা ফল্লগা চাথোকইবা করিগীনো?” মদুদা লমছইনা খুল্লকই, “করিনো ইতাও, নঙনা হায়রীবা বা অদুবো, নঙনা চাম-চামদুনা চাথোক্কা ঐঙোন্দা তাইশিন্নরিবা অদুবু হৌনত্রা?” অসুম্মা মখোয় অনি যান্না কন্না খৎনরে।

ঙাইহাক খৎনরগা কৈদা তাকউরসি হায়দুনা কৈগী মনাস্তা লাক্কা। অদুগা কৈদা বারম পুন্মক তল্লে। বাদু তাবদগী কৈনা মখোয় অনীগী শা চামফম তান্না চংলগা কনানা চান্না, কনানা শঙবা হায়বদুগী মওং য়েংগে হায়রক্কা। লমছই অদুদি হৈশিৎবনিনা হামেং মকোক অদু শঙহৌরগে। কৈ অমদি শওম অনিনা শা চামফম অদু য়েংবিনবা হায়রক্কা।

অদুদগী ফরে হায়দুনা যান্নরবা মতুংদা লমছই অদুনা হামেং মকোক অদু শঙহৌরে। কৈগা শওমগনা শা চামফম তান্না চংত্ৰে। মখোয়না চংত্ৰিঙৈদা হামেং মকোক অদুসু লমছই অদুনা চাথোক্কা। অদুগা মফম অমদা লোৎত্ৰে।

অসোমদনা ঐনা সিদা চান্মী, মানা সিদা ফান্মী হায়দুনা কৈগা শওমগদুনা কুপ্পা য়েংসিল্লে। মখোয় অনিনা অমুক হল্লকপা মতমদদি লমছই অদুসু হামেং মকোক অদুসু লৈরমদরে। “লমছই অদুনা অশেম্মা শা অদুসু মকোক অদুসু শোয়দনা চাবা ওইরমগনি। মহাক যান্না ফল্লবা লমছইনি, মহাক থিরগা হাংতবা য়াদ্ৰে” হায়দুনা শওমদু থনল্লগা কৈ অদুদি লমছই থিবা চংত্ৰে।



## কৈ, লমছই অমসুং শাওম

লমছই অদু শা ময়ামদু চারুবগী ঈশিং খৌরাংদুনা শোয়দনা ঈশিং থকপা লাকনি, মানা লাকপা মতমদা শোয়দনা হাংলগে অসুন্না খল্লদুনা কৈ অদুনা ঈশিং মরাং কায়না লৈবা লোক অমগী মনাক্তা লুমদুনা লৈছে। ঙাইহাক লৈরগা লমছই অদু ঈশিং খৌরাংলক্তুনা ঈশিং থিবা লাক্লে। মানা ঈশিং মনাক যৌরকপা মতমদদি কৈ অদু লৈরম্বা যাই হায়দুনা খঙনীং নীংশিংলক্তে।

কৈদি য়ান্না পঙবনি, মহাক লৈবরা লৈতবরা লৌশিং তৌদুনা অমুক্তা য়েংগে হায়দুনা লমছই অদুনা “ও ঈশিং, ও ঈশিং” হায়না কন্না কন্না কৌরক্তে। ঈশিংনদি খুম্বা হৌনদবনিনা খুম্বাক্তুবা অদুদা লমছইনা হায়রকই, “ঈশিং অসিগী মনাক্তা কনাগুম্বা অমা লৈরম্বা তারে, নহানমখৈদি ঐনা হেক কৌবদা খুম্বনি অদুবু ঙসিদি খুন্মক্তে।” লমছইনা অসুন্না হায়জিন্নদুনা ঙাংবা বাঙাং অদু কৈ অদুনা তারে।

কৈ অদুনা অশেংবা ওইরবোই নীংদুনা অসুন্না খল্লে, “ঈশিং অসি লমছই অসিনা কৌবদা হেক হেক খুম্বোইরে, ঐ লৈবসিদা খুম্ভমাল্লে অদুনদি ঐনা ঈশিং শাদুনা খুম্ভবদি লমছই অসি শোয়দনা চংখিবা তারে।” অসুন্না খল্লদুনা অমুক কৌরকপা ঙাইদুনা লৈরে।



“ঈশিংনা খুম্বদি নপানা হৌনব্রা?”

## উমাইবী অমসুং অটৈ ফুস্কা হারীশিং

লমছই অদুনা অমুকা লৌশিং তৌদুনা হায়রকই, “হায় ঈশিং, ঐনা হন্দক অমুক কৌবসিদা খুমদ্রবদি ঈশিং থক্করোই” অসুন্না হায়রদুনা মানা অমুক হন্না “ও ঈশিং, ও ঈশিং” হায়না কৌরক্লে। লমছইনা কৌরকপা অদু তাবদগী কৈ অদুনসু “ও হাও” হায়না খুল্লে।

মখোল অদু লমছই অদুনা তারকপদগী কৈ লৈরে হায়বসি খঙলে, অদুগা হায়রকই, “ঈশিংনা খুন্দি নপানা হৌনত্রা” অসি হায়রন্না লমছই অদু কন্না চেনথ্লে। কৈ অদুনসু লাকচৈদা হায়দুনা কন্না তান্লে।

কৈ অদুনা তান্নরক্লে হায়বসি লমছই অদুনসু খঙলে। অদুদি করি তৌগনি খন্না খন্না কন্না চেক্কপদা মমাংদা কৌনা খরা হৌবদু লমছই অদুনা থেংনরে। কৌনা খরা ফোয়রগা ফক শাদুনা লৈরে।

কৈ অদুসু কন্না চেনশিল্পকপনা লমছই অদুগী মনাক যৌরক্লে। অদুগা হায়রকই, “হায় লমছই, নঙ নৎত্রা ঐগা শা তানমিল্লবদো? নঙ হাৎপা তারে”। কৈগী বা অদু তাবদা লমছই অদুনা খুল্লকই, “কদায়দগী, কদায়দগী, ইবুধৌ ঐ নৎচদে, ঐদি লমছই ফক শাবা কৌই। ইবুধৌনা হায়রিবা অদুদি ঐগী ইয়াস্বা লমছই শা তানবা অদু ওইরমগনি, ঐখোয় অনী শক যান্না মাল্লে।”

লমছইগী বাঙাং অদু তাবদা কৈ অদুনা হায়রকই, “অদুদি নঙনা শারিবা ফক অদুদি করি কাল্লে?” লমছইনা খুল্লকই, “ইবুধৌ ফক অসিগী মথক্তা নুংশা যাইদুনা তুস্বা যান্না নুংঙাই।” কৈনা অমুক হায়রকই, “অদুদি ঐ যান্না বারে,” নঙগী ফক মথক অসিদা ঙাইহাক্তা তুমদুনা নুংঙাইব্রা য়েংগে।” অসি হায়রদুনা ফক অদুগী মথক্তা কৈ অদু হিপথথ্লে।

নুংশা মরক্তা চেক্কপগী বাবনে কৈ অদু ফক মথক অদুদা নুংঙাইনা নাখোজুনা তুমথ্লে। মতম অসিদা লমছই অদুনা কৈগী মতু অদুসু ফক অদু শাবদা লোইনা যাওশিল্লে, অদুগা অমুক কন্না চেনথ্লে। ঙাইহাক লৈরগা কৈ অদুনা যাওল্লকপা মতমদদি মতুশিং অদু পদৎ পদৎ তজুনা যান্না নারে। কৈ অদুনা অমুক য়েংলকপদদি লমছই অদু লৈরমদরে। লমছই অদু হেক ফংবা মফমদা হাংলগে হায়দুনা কৈ অদুনা যান্না শাউনা তান্নরক্লে।

## কৈ, লমছই অমসুং শওম

কৈ অদুনা শোয়দনা তান্নরকনি হায়বসি খঙবনিনা লমছই অদুনা খরা চেঙ্গগা করম্বা লৌশিং অমুক তৌসিগে হায়দুনা খঙ্গে, অসুন্না খল্লিঙৈদা মমাঙদা খোই মছম অমা উ পান্বী অমগী মশাদা যান্দুনা লৈবা উরে। মহাক্লা পুঙ য়ৈবা শারদুনা উ অদুগী মখোঙদা ফমদুনা লৈরে।

অসুন্না লৈরিঙৈদা কৈ অদুসু লমছই অদুগী মনাক যৌশিল্লক্কে। লমছই অদু হেক উবা মতমদা কৈ অদুনা শাউনা ওংলদুনা হায়রকই, “হায় লমছই, লমছই ফক শাবা হায়বদো নঙ নৎত্রা?” লমছই অদুনা খুল্লকই, “নস্তে নস্তে, ইবুধৌ ঐদি কদাইদগী ওইগদগে, ঐদি লমছই পুঙয়েবা কোই, ঐগী ইথক্তা ইয়াম্বা অনী লৈ। অমনা লমছই শা তানবা, অমনা লমছই ফক শাবা, ঐখোয় অছম অসি শক য়ান্না মান্নবনি।”

কৈনা অমুক হায়রকই, “অদুদি নঙনা পুঙ য়ৈরিবা অদুদি করি কান্নে?” মদুদা লমছই অদুনা খুল্লকই, “ইবুধৌ, ঐগী পুঙ অসিদি মখোল য়ান্না নুংশি, মসিবু য়ৈরবদি অরা-অনা হেক্তা কোকই।” লমছইগী বাদু তাবদা কৈ অদুনা পুঙ অদু য়ান্না য়ৈনিংলে।

অদুদগী কৈ অদুনা পুঙ অদু অমুক্তা য়ৈজগে হায়দুনা লমছইদা হায়রক্কে। মদুদা লমছই অদুনা খুল্লকই, “এ! ইবুধৌগী খুৎচাওদুনা য়ৈরবদি পুঙ অসি শোয়দনা তৎলগনি, য়ৈবিগনু।” অসুন্না হায়রকপসিদা কৈ অদু অমুকা হেন্না য়ৈনিংলে। কৈ অদুনা লমছইদা তপ্পা য়ৈগে তৎহল্লোই হায়দুনা য়ানরে।

পুঙ অসিদিদি থদৎলগে খল্লদুনা কৈ অদুনা খুৎচাও থাদুনা খোই মছম অদুদা কন্না য়ৈরে। খোই ময়াম অদু পাইথোরক্তুনা কৈদা ওমশিল্লদুনা চীক্কে। কৈ অদুদি খোই ময়াম অদুনা চীক্কপদগী নামনখিবনা খাঙবা ওমদবদগী লোকখাদা ওহুত্বে। অসুন্না তৌরিঙৈদা লমছই অদু অমুক কন্না চেনত্বে।

কৈ অদুনা বাখল লাকপা মতমদিদি লমছই অদু লৈরমদরে। অদুদগী কৈ অদুনা য়ান্না শাউরদুনা লমছই অদু হেক উবা মফমদা হাৎলগে হায়দুনা অমুক হেন্না তান্নরক্কে।

কৈ অদুনা শোয়দনা তান্নরকনি হায়বসি লমছই অদুনা খঙবদগী খরা চেঙ্গগা করম্বা লৌশিং অমুক তৌসিগে খঙ্গে। মহাক্লা য়েংথোরকপদা চীংমাই অমদা পুঁলে খরা হৌবা উরে। পুঁলে ফুকপা শারগে খল্লদুনা লমছই অদু পুঁলে মখোঙদা ফমদুনা লৈত্বে।

## উমাইবী অমসুং অটে ফুস্কা হারীশিঃ

মতম অসিদা কৈ অদুনা লমছই অদু হেক উবগা শাউনা ওংলদুনা হায়রকই, “হায় লমছই, লমছই পুঙইয়া হায়বদু নঙ নত্রা ?” লমছই অদুনা খুন্সকই, “নস্তে নস্তে, ইবুধৌ, ঐদি কদাইদগী ওইগদগে, ঐদি লমছই পুঁলে ফুকপা কৌই, ঐগী ইয়াস্বা অছম লৈ, অমনা লমছই শা তানবা, অমনা লমছই ফক শাবা, অমনা লমছই পুঙ ইয়াবা, ঐখোয় লোয়না শক যান্না মাম্লে।”

লমছইগী বাঙাং তাবদা কৈ অদুনা হায়রকই, “অদুদি নঙনা পুঁলে ফুক্কাইবা অদুদি করি কাম্লে। মদুদা লমছই অদুনা খুন্সকই, “এ! ইবুধৌ, বানা চৎথোকউরগা হঞ্জীল্লকপদা পুঁলে অসি



ফুক্কাই শাম্লেবদি অরাবা হেস্তা কোকই অদুনা  
ঐনা অরাবা কোক্কাবা পুঁলে ফুকে  
তৌরল্লীবনি।”

লমছইগী বাঙাং তাবদা কৈ অদুনা পুঁলে  
অদু যান্না ফুক্কাইলে, মহাকসু পুঁলে অমস্তা  
ফুকে, অদুগা পোখাবা যাবরা য়েংগে হায়দুনা  
লমছইদা হায়জরম্মী। লমছই অদুনা কৈ অদুবু  
লোকখাদা ওহুখিনবা হায়দুনা অঙস্বা মফম  
অমদা খরা কনবা পুঁলে অমা মসি ফুকউ মসিনা  
হেন্না নুংঙাইগনি হায়দুনা থাজিল্লে।

কৈ অদুনা পুঁলে অদু খংফুক ফুকপা  
মতমদদি ওম্মনবনা কৈ অদু লোকখাদা থরো  
থরো ওহুথ্রে। লমছই অদুদি মতম অদুদা কন্না  
অমুক চেনথ্রে। কৈ অদুদি লোকখাদা ইহীং  
নাইং শাদুনা লৈথ্রে।

মহাক্সা য়েংখৎলকপা মতমদদি লমছই অদু লৈরমদরে। কৈ অদুনা লাকচৈদা হায়দুনা  
য়ান্না হেন্না শাউরদুনা লমছই অদু হেক উবদা হন্দকমুক্তী শোয়দনা হাৎলগে হায়দুনা খুতুম  
শীংদুনা তাম্লে।

## কৈ, লমছই অমসুং শাওম

লমছই অদুসু চেন-চেন্দুনা লাকপনা যান্না বাৱে। কৈ অদুনসু শোয়দনা তান্নরকনি খনবদগী পোখানবা মতমগা অমস্তা ফংদ্রে। কৰি কৰস্বা লৌশিং তৌৱগা কৈ অদু হাৎসিগে হায়দুনা লমছই অদুনা চপ য়ুনা খনত্ৰে। অসুন্না খল্লকপনা লমছই অদুনা মমাঙদা উৰী খৰা হৌবা উৱে। মহাক্কা উৰী অদু খাঙদুনা লৈৱে।



“হায় অপঙবা কৈ, নপাঙ্গল কল্লি হায়দুনা এবু হাৎকদবগী তৌজবা শাৱি। শিংবদি ঐনা হেনবনিনা নঙ অদুম কংদুনা শিহৌৱো।”

অসুন্না তৌৱিঙে মতম অদুদা কৈ অদু লমছইগী মনাক যৌৱক্কে অদুগা লমছইদা হায়ৱকই, “হায় লমছই, লমছই পুঁলে ফুকপা হায়বদু নঙ নংত্রা?” মদুদা লমছই অদুনা খুল্লকই, “কদাইদগী ঐ ওইগদগে ইবুধৌ, ঐদি লমছই উৰী খাঙবা কৌই। ঐগী ইথক্তা ইয়াস্বা মৰি লৈ, অমনা লমছই শা তানবা, অমনা লমছই ফক শাবা, অমনা লমছই পুঙ য়ৈবা, অমনা লমছই পুঁলে ফুকপা, ঐখোয় পুন্নমক শক যান্না মান্নবনি।”

লমছইগী বা তাবদা কৈ অদুনা মখা তাৱকই, “অদুদি নঙনা উৰী খাঙলিবা অদুদি কৰি কাম্লে?” মদুদা লমছই অদুনা খুল্লকই, “ঙসি নোংম-নিনি অসিগী মনুংদা নোং নুংশিং অকনবা অমা লাক্কাদৌৱি হায়দুনা শা-উচেক পুন্নমক মাগী মাগী মথৱায় হিংনবা হায়দুনা উৰী খাঙদুনা মদুনা উজাউদা পুনশিন্দুনা মশা হিংনবা হোৎনৰীবা অসি ইবুধৌদি তাদবৱা?”

পাউ অদু তাবদা কৈ অদুসু কিৱে। মহাকপুসু উৰীনা পুনবীযু হায়দুনা লমছইদা হায়ৱক্কে। লমছই অদুনা কৈ অদু উজাউ অমগী মনাক্তা পুশিন্দুনা উ অদুগা পুন্না উৰীনা কন্না পুনশিন্লে। কৈ অদু লেংবা ওংপা অমস্তা যাদৱে।

## উমাইবী অমসুং অতৈ ফুঙ্গা হারীশিং

মতম অদুদা লমছই অদুনা কৈ অদুদা হায়রকই, “হায় অপঙবা কৈ, নপাঙ্গল কল্লি হায়দুনা  
ঐবু হাৎকদবগী তৌজবা শারি, অদুবু শিংবদি ঐনা হেনবনিনা নঙ অদুম কংদুনা শিহৌরো”  
অসুন্না হায়রল্লগা লমছই অদু চৎত্বে। কৈ অদুদি চাদ-থক্তবনা মরম ওইদুনা কংদুনা মফম  
অদুদা শিখি। অসুম তৌদুনা মপাঙ্গল কল্লবা কৈ অদুবু অশোনবা লমছই অদুনা শিংবা হেনবদগী  
লায়না হাৎতোকখি।

---

## নিংথৌগী মচানুপী অতোনবী অমসুং অঙম্বগী মচানুপা

থায়না মমাঙঙৈদা নিংথৌ অমগী মচানুপা অমগা মচানুপী মঙাগা লৈরম্মী। মচানুপা অদুনে অদুগা মচানুপী মরি অমদি ময়ুম পাল্লে। অদুগা মশকসু খাইদগী ফজবী অমসুং য়ান্নসু শিংবী অতোনবী অদুদি ময়ুম পাল্লু হায়বা সুকয়া য়ারমদে। মহাক্তি মহাক্কী মখুৎনা হেক শোকপা নুপা অদুদা লৈগনি হায়দুনা রাশক্কুম্মী।

মতম অদুদা লৈবাক অদুগী অঙম্বা অমগী মচানুপা মশক মতৌ ফজবা অমনা নিংথৌগা মচানুপী অতোনবী অসিবু য়ান্না পামজরম্মী অমসুং করম তৌরগা মহাক অসিবু লৌগদগে হায়না খল্লম্মী। অদুদগী মহাক্লা লৈবাক লৈবাক খুদিংদা চত্তুনা মই থিবা হৌরক্লে।

মহাক্লা অসুম মই থিরকপদা মমৈথংদা হনুবা ওনবা ওম্বা হনুবা অদুসু য়ান্না শোনবা শোনমন্দুনা মইঙ থক থক নিকপা অদুগা মশা অদুসু পাৎপনা বর বর লাউবা, অদুওম্বা ওনবা ওম্বা মই অমা ফংলে।

মহাক্লা মই অসি হেক ফংবগা নিংথৌগী মচানুপী অতোনবী অদু উননবা হোৎনরক্লে। নিংথৌগী মচানুপী অতোনবী অদু কোনুংগী পুত্রি অচৌবা অদুদা নুমিৎ খুদিংগী নুমিদাং রাইরম অসি ঈশিং শোকপা হেক হেক থোরকই।

নোংমা নুমিদাংরাইরম অমদা অঙম্বগী মচানুপা অসিনা হনুবা ওন্দুনা পুত্রি অদুগী মপান্দা মহাকপু ওইদুনা লৈরে। নিংথৌগী মচানুপী অতোনবী অসিসু মনাইশিংগা লোয়নদুনা ঈশিং শোকপা লাক্লে।

মহাক্লা পুত্রিদা কুমথদুনা ঈশিং শোক্লেগা কাখৎলকপদা হনুবা অসিনা মইঙ থক থক নিক্লে। “ইবেম্মা, ইপুব ঈশিং য়ান্না বৌরাংলে, অদুব ইপুনদি শোনবনিনা কুমদুনা থকপা ওমদ্রে। অদুনা ইবেম্মনা ঐঙোন্দা ঈশিং থিত্তা পীথকপীয়ু” হায়দুনা পুত্রি অদুগী মপান্দা তুরোই ঙামোই চঙশিল্লক্লে।



## উমাইবী অমসুং অঐ ফুস্কা বারীশিং

মদু উবদা নিংখৌগী মচানুপী অতোনবী অদুনা “কদায়দগী হনুবনো ওহুরগনিনে” হায়দুনা হনুবা অদুদা তাপ হেক পায়রুরে। অদুগা ঈশিং অদু মপুক পেয়া পীথক্রে।

অদুদগীদি হনুবা অদুনা ঈশিং থকপা লোইরদুনা চৎকে হায়না হেক তৌবদা মহাক্সা হনুবা অদুদা হায়রকই “হনুবা নঙ চৎপা য়াদ্রে, নঙোন্দা ঐ লৈবা তারে”। অসুন্না হায়রকপদা হনুবা অদুনা খুন্সকই “করি বানো ইবেম্মা, ঐদি ইয়ুম ইংখোলসু লৈজদে অদুগা শিগদবসু হোরেল হয়েং খঙদনা লৈরবা অসুক শোঙ্কবা ঐঙোন্দবু ইবেম্মনা করম্মা লৈগদৌরিবনো? ঐ ওমজরোই”।



“হনুবা নঙ চৎপা য়াদ্রে, নঙোন্দা ঐ লৈবা তারে।”

বা অসি তাবদা নিংখৌগী মচানুপী অতোনবীনা হায়রকই “হনুবা, নঙগী নয়ুম ইংখোল লৈগে লৈয়ু লৈরোই তোকউ, শোনগে শোঙ্কু শোঙ্কোই তোকউ, ঐদি নঙোন্দা লৈতবা ইয়া য়াদ্রে। ঐদি ঐগী খুৎনা শোকপা নুপাদা লৈগনি হায়দুনা বাশকখে। অদুনা ঐনা নঙবু খুৎনা শোঙ্কবনিনা নঙোন্দা লৈবা তারে।”



## নিংথৌগী মচানুপী অতোনবী অমসুং অঙমগী মচানুপা

অসুন্না হায়দুনা মহাক্সা মাগী মনাইশিংদা অমুক ওল্লিগা ‘ইতাশিং, ঐনা হৌজিক হনুবা নুপা অসিদা খুৎনা শোকউরে। ঐবু হৌজিকমক লুহোংবিয়ু হায়দুনা ইপা ইবুংঙো অমসুং ইমা ইবেম্মদা হায়বীক্স’ হায়দুনা হায়রকই। রা অসি তাবদা মনাইশিংনা রাফম পুন্মক নিংথৌদা হঙ্গলুৱে।

নিংথৌগী মচানুপী অতোনবীনা হায়রক্সিবা রাফম অসি তাবদা মপা নিংথৌ অমসুং মমা ইবেম্মদি যান্না নুংঙাইরমদে। মখোয়না খল্লি ময়ুম ইংখোলসু লৈতবা, অদুগা অসুক শোনখুবা হনুবা অসিদবু করন্না লৈগদৌরিবনো? অদুবু মহাক্সা যাদ্রবনিনা লুহোংদবদি যাদ্রে।

অসুন্না খন্নরদুনা মখোয় অনিগী লৈনবা য়ুম অমা শারগা মখোয় অনি অদু লুহোংবিৱে। অদুদগীদি নিংথৌগী মচানুপী অতোনবীনা হনুবা অসিগী অপাং অনোম চামদুনা পিজ পিথক তৌদুনা মতম খরা লৈরক্সে।

অসুন্না মতম খরা লৈরক্সবা মতুংদা নিংথৌ অসিনা খল্লি, “ঐ অহল ওইরক্সে, অদুনা ঐগী ইচানুপাদা ঐগী নিংথৌ খুভম অসি শিন্নরগে”। অসুন্না খল্লিদুনা মচানুপাদা নিংথৌ হাপ্পবা থৌরাং তৌরক্সে।

মতম অসিদা মচেমশিং অসিদি মখোয় মখোয়গী লৈজ-লৈজবা শেং চাদুনা অরৈ-অরৈবা পুদুনা কোনুংলোমদা লাক্সম্মী। কোনুংলোমদা লাকপগী লক্ষীদা মখোয়গী মনাওনুপী অতোনবীগীদা চংলক্সম্মী, অদুগা মনাও নুপীদা লক্সরম্মী “হনুবগী নুপী নঙদি হনুবগী অপাং অপোম চামদুনা লৈরো, ঐখোয়দি ইবুংনা নিংথৌ ওইরগনি হায়দুনা চংলিবিনি”। অসুন্না অমা লাকই নোক্সরম্মী, অমা লাকই নোক্সরম্মী। অদুবু নিংথৌগী মচানুপী অতোনবী অদুদি মাগী মরাইবক্সীনি খন্দুনা করিসু নাচুংদনা লৈরম্মী।

অসুন্না মতম খর লৈরক্সবা অসিদা নোংমদি নিংথৌগী মচানুপী অতোনবীনা ঐগী ইরাইবক অসি ওছোৱা থীখ্বেদকো হায়দুনা হনুবা অসিগী মনাক্সা কপ্সম্মী। হনুবা অসিনা মানা কপ্সা অসি তারগা নুংঙাইরক্সে। মহাক্সা খল্লি, মহাক অসি মতম শাংনা ৱারক্সে, অদুনা ঐ অসি হান্নগী ফিভমদা ওল্লগে।

## উমাইবী অমসুং অতৈ ফুস্কা হারীনিং

অসুন্না খল্লদুনা হনুবনা মণ্ডোন্দা হায়রকই “ইবেম্মা নঙ বারগনু, ঐনা নঙগী থন্মোয় অসি কদায় ফাওবা কনবগে হায়দুনা য়েংনিংদুনা তৌবনি। ঐ অসি অচম্মা মচা নন্তে। ঐসে অঙস্বগী মচানি। ঐনা নঙবু করম তৌরগা লৌশিগে হায়না খন্দুনা লৈবাক লৈবাক খুদিংদা ইহৈ তম্মা চংলি। মদুদা হনুবা ওনবগী মইহৈ অসি ফংলজ্জুনা ঐনা নঙবু লৌরিবনি। হৌজিক্তি ঐনা নঙবু নুংঙাইনা থল্লগনি। ঐ মপান থোকউগে, নঙ ইমুংদা লৈরম্মু” অসি হায়রল্লগা মহাক মপান্দা থোকন্তে।



“ইমৌনা মতম খরা বারুরবসু হৌজিক্তি নকু ননেম ঐখোয় অনিনা ইমৌবু য়ান্না নুংঙাইনা থল্লগনি।”

অদুদগীদি ঙাইহাক লৈরগা পাংপনা বর বর লাউরবা শোনন্তবা হনুবা অদুনা মশক মতৌ চঙখোল্লবা নুপা অমা ওল্লগা চংলক্কে। মদু উবদা নিংথৌগী মচানুপী অতোনবী অদু পুমঙক ওকন্তে। মহাক্তি ওকমন্দুনা মণ্ডোন্দা মুন্না য়েংদুনা লৈন্তে।

মদু উবদা নুপা অসিনা নোকফেং তৌরগা হায়রকই “ইবেম্মা নঙনা ওকইবা অদু ওক্কনু। ঐনা নঙবু পামজমনখন্দুনা তৌবনি। নঙ ঐবু বারৌগনুকো”। মশক মতৌ চঙখোল্লবা নুপা অসিনা মখা তানা হায়রকই “হৌজিক্তি ইপাগা ইমাগনা ঐগী মরম খঙদবদগী নুমিৎ খুদিংগী

## নিংথৌগী মচানুপী অতোনবী অমসুং অঙম্বগী মচানুপা

কণ্ডুনা লৈরিবা অসি ঐ খঙদবা নন্তে । নঙগী মরমগীদমক ঐনা ঐগী ইপা ইমাবু য়ান্না রাহম্বনি ।  
অদুনা ঐথোয় অনি চতুনা ঐগী ইরাল ঙাকপীযু হায়না খুরুমদুনা হায়জরুসি” ।

অসুন্না হায়নদুনা মথোয় অনি লাক্লে । অদুগা মপা মমা অনিদা মচাগী মরাল ঙাকপীনবা  
খুরুমদুনা হায়জবগা লোয়ননা থোকখিবা থৌদোক পুন্মমকী বারীশিং লোয়না লীরে । মদুদা  
মপা মমা অনিনা কুয়না উখিদ্ৰবা মচাগী শক্তম উবদা মচাবু কোল্লগা নোং খোংবঙম কপ্লক্লে ।

ঙাইহাক কপ্লগা নিংথৌগী মচানুপী অতোনবীদা হায়রকই “ইবেম্মা ইমৌনা মতম খরা  
ঝারুংবসু হৌজিক্তি নকু ননেম ঐথোয় অনীনা ইমৌবু য়ান্না নুংঙাইনা থল্লগনি” । অসি হায়দুনা  
মচাগা মমৌগা পুশিনবিথ্রে ।

অদুদগীদি অঙম্বা অসিনা কোনুংলোমদা চতুনা তৌরিবা থৌদোক পুন্মমক তম্মুরে । মদুদা  
মপা নিংথৌ অমদি মমা ইবেম্মা অনিসু মচাগীদমক্তা করম থোকগবনো খন্দুনা বানা লৈরম্বা  
অদু হনুবনা নহা ওল্লকপা অমদি অঙম্বগী মচাসু ওইরম্বা অদুদা নুংঙাইমনম্বদুনা মচাগীদমক  
অঙং অউন চাউনা তমদুনা পীরে । অদুদগীদি মথোয় অমগা অমগা বানরম্বা পুন্মমক কোজুনা  
নুংঙাইনা পানথ্রে । অসুন্না মী অমনা তৌগে নিংখিবা থবক খুদিংমক হোংপু হোংনরবদি ঙমদবা  
লৈতে ।

## কৈথেল লাইরেস্বীনা কপ্পা

থায়না মমাঙঙৈদা নিংথৌ অমগী মনাই অমনা থোঙ শঙদুনা লৈরিঙৈ অহিং অথেংবা মীচিক মীরাওখোল তাদ্রবা মতমদা কৈথেল লাইরেস্বীনা “ইমাগী ইবুংঙো নুংশিদকো। নঙদি হয়েংগী নুমিঙা শোয়দনা শিবা তারে। ইমানা নঙবু কনবা ঙ্মোইদৌরে। পাম্মুইদকো” হায়দুনা য়ান্না নুংশিনা তেংথা-নাওইদুনা কপ্পা তারম্মী।



কৈথেল লাইরেস্বীনা কপ্পা দু নিংথৌগী মনাইনা উরে।

মহাক্সা কপ্পিবা অদু ঙাইহাক তারবা মতুংদা খল্লি। কনানো, করিনো, অসুক থেংথ্রবা অহিং অসিদা অসুক মথরাই শোকা কপ্পিবা অসিবু করি তৌরবগে, মচা কায়নবা য়াওরবা? ঐ চত্তুনা ময়েংঙুরগে। অসুন্না খল্লদুনা নুপা অসিনা নুপী অদুনা কপ্পিবা মফম অদু তান্না লাক্কে।

মহাক্সা মফম অদুদা হেক যৌবগা কৈথেল লাইরেস্বীনা মখোং মখুং শং তিংথোক্সগা মশম মনা ইফা ফাদুনা কপ্পুনা লৈবা অদু উরে। মদুদা নুপা অসিনা হায়রম্মী “ইমা, ইমানা অহিং অসুক থেংথ্রবা মীচিক মীরাওখোল তাদ্রবা মতম অসিদা থবায় য়ান্না নুংঙাইতনা কপ্পিবা অসিবু করি তৌরবগে?”

নুপা অসিগী বা তাবদা কৈথেল লাইরেস্বীনা খুল্লকই “ইবুংঙো, ইমানা কপ্পিবা

## কৈথেল লাইরেস্বীনা কন্না


অসি অতৈ অমগী নস্তে। ঐ অসি কৈথেল লাইরেস্বীনি। ইমানা কপ্লিবগী মরমদি ঐথোয়গী লৈবাক অসিগী নিংথৌ অসি হয়েংগী নুমিত্তা নোংয়াই চপচানা য়ান্না মছ কপ্লবা লিল অমনা চীজুনা শিরগনি। অদুনা ইমানা থরায় য়ান্না নুংঙাইতদুনা কপ্লিবনি।”

বা অসি তাবদা নুপা অসিনা অমুক হায়রকই “অদুদি ইমা, নিংথৌ অসিবু কনবা শুকঙম ঙ্মরোইদ্রা?” মদুদা কৈথেল লাইরেস্বীনা খুন্সকই “কনবদি ঙ্মরোই, অদুবু ঙ্মগদবা অমদি লৈ। নঙনা কপ্লিলবদি ইমা তাক্কে। বাফম অসি কনা অমত্তদা হায়দোকপা য়াবা নস্তে। নঙনা হেক হায়দোকপদা নঙ হেত্তা নুঙ ওন্দুনা লৈগনি। করিগুস্বা নঙনা হায়দোকপা য়াদদনা হায়দোকপা তারবদি নঙগী থরায়না নিংথৌগী লৈমাদা চঙদুনা নুপা ওইনা পোক্কনি। অঙাং অদুনা হেক পোকপগা নুঙ ওন্দুনা লৈরিবা নঙগী নথক্তা অঙাং অদুগী মঙক অদু কপ্লবদি অঙাংগী ঈ অদু নঙোন্দা হেক তাবগা নঙ শোয়দনা হিংগৎলক্কনি।” অদুদি নঙ নিংথৌ অসি কপ্লিলবদা হায়না মখাতানা মঙোন্দা কৈথেল লাইরেস্বীনা হংলক্কম্মী।

মদুদা নুপা অসিনা খুন্সম্মী ‘ইমা, ঐ শিজরবসু ইনিংথৌবু কনবা ঙ্মগনি হায়রবদি ঐ করি অমত্তা চিংনবা লৈতে।’ অসুন্না হায়রকপা অসিদা কৈথেল লাইরেস্বীনা হায়রকই। “ফরে ফরে, ইমা তাক্কে নঙ মুন্না তাওকো। হয়েংগী অহিং নোংয়াই যৌরকপদা নঙনা খুন্না থাংশাং অমা পায়রগা নিংথৌনা তুন্নিবা কা মনুংদা ঙুইদুনা লৈরো। মদুদা লিল অচৌবা অমা নিংথৌ তন্না লাক্কনি। লিল অদুনা থোংজিন হেক লাপ্পীলকপদা নঙনা থাংশাং অদুনা মতুপ তরেং থোক্কা কক্কদবনি। অদুগী মতুপশিং অদু ওন্ন-তৈনা, ওন্ন-তৈনা তৌরগা নিংথৌগী কৌনুংগী চুরী তাফমদা ফুমগদবনি। অদু লৌইরগা নঙনা নিংথৌগী মনাক্তা চঙদুনা য়েংবদা নিংথৌগী মরাইবক্তা কক্কিব্বা লিল অদুগী ঈ খরা তৈরমগনি। লৈরিবা ঈ অদু নঙনা নরৈনা শং শং অহ্মক লেকথোক্কদবনি। অদু লেকহৌদ্রগদি নিংথৌ অসি শোয়দনা শিগনি।” অসুন্না তাক্কম্মগা কৈথেল লাইরেস্বী অদু মফম খঙদনা মাঙথ্রে।

থোঙশঙবা নুপা অসিসু কৌনুং লোমদা লাক্কুনা নোংঙানবা ঙুইদুনা লৈথ্রে। নোংশু খর খর ঙাঙলক্কে। অদুদগীদি মহাক্কা নুমিৎ তাবা অমুক ঙুইদুনা লৈথ্রে। অসুন্না মতম মথং মথং হৌখিবনা নুমিৎ তারক্কে। নুমিৎ ওইরক্কবদা চাক ঈশিং চানরগা নিংথৌ অমসুং মীয়াম পুন্সমক লৌইনা তুন্সথ্রে।

অদুদগীদি নুপা অসিনা অহিং নোংয়াই যৌশিল্লক্কবা মতম অসিদা মখুন্না থাংশাং পায়দুনা নিংথৌগী তুন্নিবা কা অদুগী মনুংদা লিল অদু লাকপা ঙুইদুনা লৈথ্রে। অসুন্না তৌরিঙে অসিদা



লিল অদু থোঙজিন লাসীল্লকপদা নিংথৌগী মনাই অদুনা হাৎননবা শেম শারি।

লিল অসিসু পুংফম চপচানা অহিং নোংয়াই যৌরকপদা নিংথৌ তন্না চিক্‌দবগী লাক্‌। লিল অসিনা থোংজিন হেক লাসীল্লকপদা নুপা অদুনা হাৎননবা শেম শারে। কৈথেল লাইরেন্সীনা তাল্লকপা মতুং ইন্না লিল অদু মতুপ তরেং থোন্না কজুনা হাৎলগা ওন্ন-তৈনা, ওন্ন-তৈনা চুরী তাফমদা ফুমজিনথ্ৰে।

অদুদগীদি মহাক্সা পরপ পরপ চঙলজুনা নিংথৌগী মরাইবক্তা ঈ তৈব্রা হায়দুনা য়েংবা মতমদা ঈ অদু তৈদুনা লৈরন্মী। মদু উবদা মহাক্সা ঈ অদু মরৈনা শং শং অহ্লক লেকলন্মী। মদুদা নিংথৌ অসি মিকপ থোন্না। থৌওং অদু উবদা নিংথৌ অদুনা শাউনা থোঙশঙবা নুপা অদুদা হায়রকই “হায় নুপা, নঙনা ঐবু হাৎলগা নিংথৌ খুভম মুনগে তৌরিব্রা?”

নিংথৌগী বা অসি তাবদা নুপা অসিনা খুল্লকই “ইনিংথৌবু হাৎচগে তৌজবা নংচদে, ইনিংথৌবু কঞ্জগে হায়দুনা তৌজবনি”। অসুন্না হায়রকপা অসিদা নিংথৌনা অমুক্সু শাউনা হায়রকই “কয়াদা মচিন থীংবনো? মসি য়ান্না ফন্তবা নুপানি। অহিং নোংয়াই অসিদা মীনা তুল্লিবা কাদা চঙল্লগা ঐবু হাৎনবা হোৎনবা! হায়, কনা কনা লৈবগে? নুপা অসি হৌজিকমক অঙাং ওলহ্লু” অসুন্না নিংথৌনা মহাক অসি শঙলিংবশিংগী মখুস্তা শিন্নরে।

## কৈথেল লাইরেসীনা কথা



নুপা অদুদি বারী অদু হেক লোইবগা নুঙ  
ওন্দুনা লৈত্রে।

মতম অসিদা নুপা অসিনা হায়রকই  
“ইনিংথোনা ঐবু থাজদ্রবনিনা ইনিংথোগী  
থবায়বু কল্পখিবগী বারী অসিমস্তংদি লোয়না  
লীজরমগে। ঐদি ইনিংথোনা হাত্ৰবসু বারী  
অসি হেক লোইবগা নুঙ ওন্দুনা লৈত্ৰগনি।  
অদুবু ইনিংথোনা ঐবু নুংশিবীদুনা অমুক হন্না  
মী ওনহল্লিংলবদি, মদুগী বারী অদুনা হন্না  
লীজরগে।” অসুন্না হায়জদুনা নুপা অসিনা  
কৈথেল লাইরেসীনা তাক্কপা পুন্নমক লোইনা  
নিংথোগী মফমদা লীরে।

অদুগা নুপা অদুদি বারী অদু হেক  
লোইবগা নুঙ ওন্দুনা লৈত্রে। মদু উবদা নিংথো  
অসিনা থল্লি “চুম্মী নুপা অসিনা হায়রস্বা”।  
অদুনদি মহাক্সা ঐগী থবায় কল্পবনিনা ঐনা মাগী  
থবায় কল্পগে হায়দুনা নিংথো অসিনা মপুক্কিঙদা  
চপ য়ুংনা খনত্রে।

মতম খরা লৈরগা নিংথোগী লৈমদা নুপা অদুগী থবাইনা ওনখিবা অঙাং অদু নুপা ওইনা  
পোক্রে। মতম অসিদা নিংথোনা অঙাং অদুবু হেক পোকপগা থোঙশঙবা মনাই অদুনা নুঙ  
ওন্দুনা তাদুনা লৈরিবা অদুগী মথক্তা অঙাং অদুগী মঙক অদু কক্রে। অঙাং অদুগী ঈ অদুনা নুঙ  
অদুদা হেক তাবদা নুপা অদু তুম্বুবগী মতোঙুন্না হৌগৎলক্রে।

অসুম তৌদুনা মনাই অদুনা নিংথো অদুবু মথরাই শিবা পাম্বুদবমথৈ কল্পবনা নিংথো  
অদুনসু মনাই অদুবু অমুক হিংহনখি। ফমথোল চাউনা পীদুনা নুপা অদু নিংথোগী খাইদগী  
থাজবা ফল্লাইবা অঙস্বা অমা ওইখি।



## নুপা অহম



নিংখৌ অদুদা নুপা অহম অদুনা মখোয়গী অপাংস্বিং হায়রি।

থায়না মমাঙউদা লৈবাক অমমমদগী নুপা অহমখক লম কোয়নরকপদা লম্মোং অহম ফাংবা অমদা মখোয় অহম থেংনরম্মী। মখোয় অহম্না মাগী মাগী অপাংস্বনা করিনো, অদুগী কদায়দা চৎনগদৌরিবনো হায়না হংনরম্মী।

মদুদা অমনা হায়রকই, “ঐদি চাবা য়ান্না পাম্মী অদুনা ঐনা চাগে হায়বদা পিজবা ওম্বা মী অদুগী মফমদা থবক কন্না শুগে হায়দুনা লাকচবনি”।

অদুদগী অমনা অমুক হায়রকই, “ঐদি শেৎপা য়ান্না পাম্মী, অদুনা ঐনা শেৎকে হায়বদা পিবা ওম্বা মী অদুগী মফমদা থবক কন্না শুগে হায়দুনা লাকচবনি”।

অদুদগী অতোপ্পা নুপা অদুনা অমুক হায়রকই, “ঐদি জুবার শাম্বা য়ান্না পাম্মী, অদুনা ঐবু নুমিং মঙানিদং জুবার শাম্বহনবা ওম্বা মী অদুদা থবক কন্না শুগে হায়দুনা লাকচবনি”।



## নুপা অহম

অসুন্না মখোয় মখোয়গী অনিংবা অপাঙ্গা হায়দোরুৱা মতুংদা মখোয় অহম অসি মৰুপ শান্নৱশি হায়নদুনা মৰুপ শান্নৱে। অদুদগীদি মখোয়না পান্সিবা অসি পীবা ওম্বা মী থিৱশি হায়দুনা মখোয় অহম লৈবাক মথং মথং কোয়ৱক্লে।

মখোয়না অসুম লাকপদা লৈবাক অমা য়ৌৱক্লে। মদুদা লৈবাক অদুগী নিংথৌগী মতিক মগুণ হংবদা নিংথৌ অসি মখোয়না পান্সা পীবা ওম্বা য়ান্না মতিক মগুণ লৈবা নিংথৌ ওইৱল্লে। মফম অদুদা মখোয় অহম লৈৱসি হায়না ঋমদুনা নিংথৌ অদুগী মনাক্তা চংলক্লে। মদুদা নিংথৌনা মখোয়দা কৰি কৰি পান্সগে হায়না হংলম্মী।

নিংথৌগী ৰা অসি তাবদা মখোয়না মথং মথং মাগী মাগী অপাঙ্গা অদু হায়জৱম্মী। অমনা হায়ৱকই, “ইনিংথৌ, ঐদি চাবা য়ান্না পান্সী অদুনা ঐনা চাগে হায়বদা ৰাত্তনা পীবিয়ু। অদুগা ঐ থবক কন্না শুজগে”।

অদুদগী অমনা অমুক হায়ৱকই, “ইনিংথৌ, ঐদি শেংপা য়ান্না পান্সী অদুনা ঐনা শেংকে হায়বদা ৰাত্তনা পীবিয়ু। অদুগা ঐসু থবক কন্না শুজগে”।

অদুদগী অতোম্মা নুপা অদুনা অমুক হায়ৱকই, “ইনিংথৌ, ঐদি জুৱাৰ শান্নবা য়ান্না পান্সী, অদুনা নুমিৎ মঙানিদা ইনিংথৌগা জুৱাৰ শান্নজগে। অদুগা মখোয় অনিনা শুৱিবা চাংদগী শৰুক অনি হেন্না অহিং নুংথিল নাইদনা শুজগে”। মখোয় অহম্মা হায়জবদু নিংথৌনা য়াদুনা মখোয় অহম অসি নিংথৌগী মনাক্তা লৈয়ে।

য়ান্না চাগনবা নুপা অসিনা নিংথৌগী অৱৈবা থবক খুদিংমক নুমিৎ খুদিংগী কন্না শুৱম্মী। অদুগা নিংথৌদুনসু মানা চাগে হায়বদা অৱাংপা লৈতনা নুমিৎ খুদিংগী পীৱম্মী। য়ান্না শেংকনবা নুপা অসিসু নিংথৌগী অৱৈবা থবক খুদিংমক নুমিৎ খুদিংগী কন্না শুৱম্মী। নিংথৌনসু মানা শেংকে হায়বা খুদিংমক অৱাংপা লৈতনা মঙোন্দা পীৱম্মী। অদুগী জুৱাৰ শান্নবা পান্সা নুপা অদুসু অহিং নুংথিল নাইদনা ওইহাক্তা ফাওবা পোখাদবমথে থবক অসি মখোয় অনিদগী শৰুক অনি হেন্না শুৱম্মী।

অসুন্না মতম খৱা লৈৱক্লেবা মতুংদা নোংমদি জুৱাৰ শান্নবা পান্সা নুপা অসিনা নুমিৎ মঙানি অসি জুৱাৰ শান্নজৱগে হায়না নিংথৌদা হায়জৱম্মী। মদুদা নিংথৌনা য়াবীৱদুনা নুপা অসিগা নুমিৎ মঙানি জুৱাৰ শান্নবা হৌৱক্লে। অহানবা নুমিস্তা নিংথৌগী অৱৈবা সনা, লুপা, মণি, মুক্তা থাবা হৌৱক্লে।

## উমাইবী অমসুং অতৈ ফুস্কা বারীশিং

অদুদগী অনিশুবা নুমিত্তা সনা, লুপা, মণি, মুক্তা লৈরক্তুদনা অরৈবা ফিরোল পুন্নমক থাবা হৌরক্লে। মদুদসু নিংথৌনা শেংলিবা ফি অদুগা লৈমশিং অমসুং মচাশিংনা শেংলিবা ফিশিংতা মঙাইরে। অতৈ লোইনা থাদোকশ্বে।

অদুদগী অহুমশুবা নুমিত্তা নিংথৌগী অরৈবা ফৌচেং থাবা হৌরক্লে। মদুদা নিংথৌগী ফৌগে চেংগে পুন্নমক লোইশিল্লক্লে, কোনুংদা মঙাইরে। মতম অসিদা নিংথৌ অসি য়ান্না শাউরক্লে।

অদুনা নিংথৌনা মনাইশিংদা হায়রকই, “ইনাইশা, মসিগী নুপা অসি য়ান্না ফস্তবা নুপানি। নিংথৌ ঐগী ইপোং ইরল অমস্তা লৈরক্লে। অদুনা মসি কুইনা থন্না য়াবা মী নস্তে। নুমিং হুন্নিদা শান্নরিঙেদা কোনুংদা মঙাইরে, ইপোং ইরল পুন্নমক লোইশ্বে। মসিদা নুমিং মঙানিগা শান্নহুন্নবদি ইতু ইচা নিংথৌ ঐমক জুৱারদা লোইনা থাদোকখিবা য়াই। অদুনা নুমিং মঙানি শুদ্রিঙেদা মাবু হান্তবা য়াদ্বে”। অসুন্না নিংথৌগী য়াথং মতুং ইন্না নিংথৌগী মনাইশিংনা নুপা অদুবু নুমিং হুন্নিগী নুমিং তাশিল্লকপা অদুৱাইদা থাঙনা মঙক কক্তুনা মথবাই লৌরে।



জুৱার শান্নবদা নিংথৌগী অরৈবা মখে লোইনা থাদোকশ্বে, থানিংঙাই করি লৈরিবগে হুংলক্লে।

## নুপা অস্থম

অসুম তৌদুনা নুপা অসিগী নুমিৎ ছন্নিগী জুরারদা মরল মথুম লৈখ্রবা নিংথৌ অসি  
খাঙবা ঔমদ্রদুনা নুপাঅদুবু মনাইশিংনা নুমিৎ মঙানি যৌদ্রিঙৈদা হাঙোকহনথি। অদুগা জুরার  
হায়বা মশান্ন অসি মী মুৎপা যাবা মশান্ননি, মসি লৈবাক অসিদা কনামত্তনা শান্নবা য়ারোই  
হায়দুনা নিংথৌ অসিনা লৈবাক মীয়ামদা লাউথোকথি। অদুগী য়ান্না চাগনবা অমসুং য়ান্না  
শেৎকনবা মথোয় অনিদি চাবা শেৎপনা মুৎপা লৈতবনিনা নিংথৌনা মথোয় অনিবু চানিংবদা  
চাহন্দুনা শেৎনিংবদা শেৎহন্দুনা মপুজী চুপ্পা নুংঙাইনা থস্বীথি।

---

## যোং অমসুং অঙাং



যোং অদুনা তুম্ভিঙৈদা লিল অদুনা খুদেংদগী ঈশিং থকপা লাক্ৰি।

থাইনা মমাঙঙৈদা মতৈ-মনাও অমনা যোং অমা লোইরম্মী। যোং অসিসু য়ান্না শিংই। মরম অসিনা মখোয় অনিনা যোং অসিদা মচা শিন্নরন্নগা থবক ইনখাং শুবা নোম্বা চৎলি। অদুগা যোং অসিনা নুমিং খুদিংগী অঙাং অসিবু ঈরুজবিবা অমসুং পিজ পিথক তৌবা অসিনা মহাকী মথৌনি।

অসুন্না মতম খরা লৈরুন্না অসিদা নোংমদি যোং অসিনা অঙাং অসিবু ঈরুজবিগে হায়দুনা খুদেং অমদা ঈশিং খর হৈরগা ফমহন্নম্মী। মদুদা অঙাং অসিনা হেক ফম্বগা ঈশিং অদুদা মখুৎনা পোপ পোপ থাদুনা শান্নরম্মী। মদু উবদা যোং অসিসু ঙাইহাক শান্নজরসনু খন্দুনা য়েংদুনা লৈরে। ঙাইহাক অসুম য়েংলম্বদগী যোং অসিনা উইনিংলজুনা উইদুনা লৈথোক্লে।

## যোং অমসুং অঙাং

মতম অসিদা মখোয়গী ইংখোলদা লিল লাভা অমগা মশা লুন্নবী অমোম অমগা লৈরম্মী। মতম অদুদা লিল অমোম অসিনা ঈশিং য়ান্না খৌরাংলজুনা লাভা অসিদা হায়রম্মী “ইবুংঙো, ঐ ঈশিং য়ান্না খৌরাংলে। অদুনা অঙাং অসিনা ঈরুজরিবা খুদেং অসিদগী ঈশিং খজিক্তা থকচরুগে”।

অসুন্না হায়রকপদা লিল লাভা অসিনা হায়রকই, “ইবেম্ম, নঙ নশাগা লুন্মনে, অঙাং অসিনা নঙবু পায়দুনা শাম্নরকুবদি নঙ শাউদুনা চিকপিরুগনি। য়ারবদি অতোম্মা মফম অমদগী থকউচো”।

অসুন্না হায়রকপা অসিদা লিল অমোমনা অমুক খুন্মকই, “ইবুংঙো, ঐ করিসু তৌজরৌই, থকচরুগে”। অসুন্না হায়রম্মগা লিল অমোম অদু অঙাং অদুগী মনাক্তা ঈশিং থকপা লাক্লে।

লিল অমোম অদুনা খুদেং অদুদা কাখংলকুগা ঈশিং অদু থক্লে তৌবদা অঙাং অদুনা লিল অদুবু পায়রগা খুদেং মপান্দা মকোক অদু তাক তাক থাদুনা শাম্নরে। মতম অসিদা লিল অমোম অসি খাঙবা ওমদদুনা অঙাং অদুদা কোক হেক চিক্লে। অদুদগীদি অঙাং অদু মুশুক মুনা কাহজুনা শিদ্দনা লৈরে। অদুগা লিল অমোম অদুদি ঈশিং থকুগা হনথ্লে।

মতম অসিদা যোং অসিসু মীৎকপ থোক্লে। মহাক্সা মীৎকপ হেক থোক্পদা খঙনিং নিংশিংলজুনা অঙাং অদুবু য়েংলুবা মতমদদি অঙাং অদুদি মুশুক মুনা কাহজুনা শিদ্দনা লৈরম্মে।

মদু উবদা যোং অসিনা খল্লি। অঙাং অসি লিলনা শোয়দনা চিক্লে তাৰে। অদুনিদি মপা মমা লাক্লেইওদা অঙাং অসি হিংহন্দবা য়াদে। অসুন্না খল্লদুনা যোং অদুনা শিদ্দাই থিবা চৎথ্লে।

অসুন্না তৌরিঙে মতম অসিদা নুপা অসিগা নুপী অসিগা থবক শুরুন্দগী ময়ুমদা লাক্লে। মখোয়না হেক য়ৌরকপদা অঙাং অদু মুশুক মুনা কাহজুনা শিদ্দনা লৈবা অদু উরে। অদুগা যোং অদুদি লৈরম্মে। অদুদগীদি মখোয় অনিনা মচা অদুবু কোন্দুনা নোং খোংবগুম কপুনা লৈরে।

অসুন্না কল্লিঙে অসিদা যোং অসিসু য়াই অমা উল্লগা ময়ুম তান্না পরপ পরপ চেল্লক্লে। মদুদা নুপা অসিগা নুপী অসিগনা যোং অদুবু হেক উবদা শাউমনিখিদ্দনা উতুপ্পা থাদুনা হাঙোকে।

মতম অসিদা যোং অসিগী ময়াদগী ইরং লংবা পোং অমা চোংথোরক্লে। মদু উবদা মখোয় অনিনা য়াই অদুবু খল্লগা অঙাং অদুগী ময়াদা হাপচিনবা মতমদদি অঙাং অদু তুন্মুবগী মতৌগুন্না হৌগংলজুনা ঈশিং অদুদা শাম্নদুনা লৈথ্লে।

## উমাইবী অমসুং অঁতে ফুস্কা বারীনিং



মচা অদুবু কোন্দুনা নোং খোংবগুম কপ্পি।

মদুদা মখোয় অনিনা খম্লে-অঙাং অসি করিগুস্বা লিল অমনা চিকুনা শিরস্বা তারে। মদুদা যোং অসিনা শিদয়াই থিবা চংলস্বা তাই। ঐখোয় অসি রাখল ওহোকা থেনথ্রেদা! অসুক কান্নথ্রবা যোং অসিবু রাহং পাউহংদনা মঠে শাউবনা হেনমন্দুনা হাতোকপীরে। কোন্না অচুস্বদু খঙল্লকুবসু অশিবদুদি হিংগলকউ যাদবনিনা মঠে মনাও অনিদু যান্না নিংঙমদনা পুলী লেনথি।

## নিংথৌগী মচানুপী অতোনবী কা মকু শেংপগী নুপী



মচা অতোনবী অদুনা মখুং খুদোম্বীগী মপাল্লা নুংঙাইবনি হায়রুংগী নিংথৌনা শাউরি।

থায়না মমাঙঙৈদা নিংথৌ অমা পাল্লম্বী। নিংথৌ অদুগী মচানুপী তরেং লৈরম্বী। নোংমা নিংথৌ অদুনা মচানুপীশিংবু কৌশিল্লগা মথোয় কনাগী মপাল্লা নুংঙাইবগে হংলম্বী। নিংথৌগী বাদু তাবদা মচানুপী তরুংক অদুদি মপাবুংগী মপাল্লা নুংঙাইবনি হায়না খুল্লম্বী।

অদুগা মচানুপী ইতোন তোনবী অদুনদি মপাবুংগী মপাল্লা নুংঙাইবা নস্তে, মখুং খুদোম্বীগী মপাল্লা নুংঙাইবনি খুল্লকথি। মচা অতোনবীগী বা তাবদুদা নিংথৌ অদু য়াল্লা শাউরে, অদুনা মচানুপী তরুংক অদুবুদি অওঙ-অউন য়াল্লা তমদুনা ইনাক-কৈরাক খুনবা নুপাশিংদা থাজরে।



## উমাইবী অমসুং আঁতে ফুস্কা হারীশিং

মচানুপী অতোনবী অদুগীদি খায়দগী নংবদা মঙোন্দগী হেন্না নংবা লৈরন্নরোই হায়বা নুপা অমা থিরুচো হায়দুনা মনাইশিং থারক্লে। মনাইশিং অদুনা খায়দগী নংবা নুপা অমা কৈথেলদা থেংনবদগী মহাকপু ফাদুনা পুরক্লে।

নিংথৌনা মনাইশিংদা নুপা অদু কয়া অমুক য়ান্না নংবা নুপানো হংলম্মী। মনাইশিংনা খুল্লকই, “ইনিংথৌ, মঙোন্দগী হেন্না নংবা নুপা লৈরন্নরোই, মানা নংবসি কয়ামুক য়ান্না নংবগে হায়বদা মফি ফাওবা শেৎনীংঙাই লৈতবদগী কৈথেলদা তাবা ক্বা মকু অদু খুল্লগা মফি ওইনা শেৎলি, অতা-অতু খুল্লগা মহাকী নোংমগী চরা তম্মী”।

মনাইশিংগী রা তারবা মতুংদা নিংথৌ অদুনসু নুপা অদুগী ফীবম হেক উবা মতমদা চুন্নে হায়না থল্লে। অদুদগী নুপা অদুদা মচানুপী অতোনবী অদু লুহোংথোকপীরে। নিংথৌগী য়াথং মতুং ইন্না নোংমগী চরা চার্লনবা পোৎলমশিং অমখক্তং নুপা অদুগা মচানুপী অদুগীদমক হাঙ্গীরে। নিংথৌ অদুনা হায়বদগী কৈথেল ময়াদা উনাগী খাংপোকশঙ অমা শাবিদুনা মথোয় অনি লৈহনত্বে।

মতম অসিদা নিংথৌগী মচানুপী অতোনবী অদুনা নুপা অদুদা হায়রকই, “ইবুংঙো, ইপা ইবুংঙোনা ঐথোয় অনিগী চরা অমা চাননবনি হায়দুনা পীরকপা পোৎলমশিং অসি চাথেক্লুঙমসি, থমজিল্লসি। হয়েং ঐথোয় অনিনা শু-নোম্লগা ফংলকপা অদুনা চারসি।” অসুন্না হায়নদুনা মপাবুংনা পীরকপা পোৎলমশিং অদু ইকায় কায়দনা য়ান্না চেকশিল্লা থমজিল্লে।

নোংঙানবগা মথোয় অনিনা শু-নোমদুনা চাবা হৌরক্লে। অসুম তৌনা লৈরকপনা নোংমদি মচানুপী অতোনবী অদুনা কৈথেলদগী পাউ অমা তারক্লম্মী। পাউ অদু তল্লদুনা নুপী অদুনা মপুরোইবদা হংজরকই, “ইবুংঙো, লৈবাক অমগী নিংথৌ অমগী লৈশিংগী মথোঙ শেংবদা শেল য়ান্না পী হায়নৈ, থবক অদু শুবীরুগেরা?”

মপুরোইবা অদুনসু থবক অদু গুরুগে হায়রে। অদুদগী অতোনবী অদুনা মপুরোইবনা পুননবা পোৎয়োম চেংয়োম খৌরাং তৌরবা মতুংদা নুপা অদুনা লৈশিংগী মথোঙ শেংবা চৎত্বে।

মতম খরা লৈরগা নিংথৌগী মচানুপী অদুনা মমাঙঙৈদা মহাকী মপা মপুশিংনা য়ুস্বী ওইনরম্বগী অতেকপা আগর হায়বা উ অদু লৈনুংদা ফুমদুনা লৈরম্বা থেংনরে। মহাক্সা মদু ফুজোক্লুগা খায়-খায়দুনা শীং থানরম্মী।



## নিংথৌগী মচানুপী অতোনবী কা মকু শেংপগী নুপী

মতম অসিদা লৈবাক অমাগী নিংথৌ অমা মশাদা লাইথুং থুংলম্মী। মাইবা মাইবী কয়ানা য়েংবদা ফবা ওমদ্রবদা আগর হায়রিবা উ অদুনা তক্তুনা তৈরবদি ফগনি হায়রবদা নিংথৌ অদুনা মনাইশিংবু সনা হিপোং লুপা হিপোং পুহন্দুনা উ অদু থিবা হৌরকুম্মী।

মখোয়না অসুম লাকপনা নিংথৌ মচানুপী অতোনবী অদুগী মফম যৌরকপা মতমদা আগর মৈ থাবগী মনম ফাওরকুম্মী। মখোয়না অসুম থিরকপা মতমদা নিংথৌ মচানুপী অতোনবী অদুনা আগরনা শীং ওইনা মৈদা থারিবদু থেংনরুৱে, অদুদগী মখোয়না হংলকই, “ইবেম্মা আগর অসি ঐখোয় পুজম্বেগে, মমল কয়ানো?”



“আগর অদু ঐখোয়দা পীবিৱো। ঐখোয়না পুরক্ৰিবা সনা-লুপা ময়াম অসি থমজরল্লগে।”

নুপী অদুনা খুল্লকই, “তাদখোয়, মমল নাইজদে।” মনাইশিং অদুনা হায়রকই, “ফরে অদুদি ইবেম্মা আগর অসি ঐখোয়দা পীবিৱো, ঐখোয়না পুরক্ৰিবা সনা-লুপা ময়াম অসি থমজরল্লগে।” অসুম্মা মখোয়না পুরকপা সনা-লুপা ময়াম অদু থনল্লগা আগরশিং অদু খোম্লগা পুত্ৰে।

## উমাইবী অমসুং অতৈ ফুঙ্গা বারীশিং

অদুদগী নিংথৌ মচানুপী অতোনবী অদুনা সনা-লুপা ময়াম অদুনা শানিং-শানিংবা ফুঙ্গা-দলানশিং শারদুনা কোনুংগুনা লৈরক্লে। মনাই মশনশিংসু থম্মদুনা নুংঙাইনা নুপী অদু লৈরক্লে।

অসোমদনা মপুৰোইবা অদুনা লৈবাক অদুগী নিংথৌদা লৈ কৎপী অহল ওইরবী নুপী অমগী ময়ুমদা লৈদুনা নুমিৎ খুদীংগী লৈশিংগী লৈখোং শেংলম্মী।

নোংমদি নিংথৌ অদুনা লৈকোন অদুদা য়েংবা লাকপদা নুপা অমনা মহাকী মনাদা লৈহাউ অমা চিনবা উরম্মী। লৈহাউ অদু উবদগী নিংথৌ অদু য়ান্না শাউনা কোনুংদা হন্থে।

নোংঙাল্লকপদা লৈ কৎপী নুপী অদুনা হান্নগুম নিংথৌদা লৈ কৎপা লাক্লাম্মী। নিংথৌ অদুনা নুপী অদুদা য়েংলদুনা হায়রকই, “ইবেন, লৈশিং অদু ঐ পামজদ্দে, ইবেম্মা লৈখোং শেংবা নুপা অদুদনা ফজবা লৈহাও চিলহল্লগা ঐঙোলদনা ফজদবা ঙাক্তা পুরক্কীবা করিগীনো?” অসুন্না নিংথৌ অদু য়ান্না শাউরে।

অহল ওইরবী নুপী অদুনা খুল্লকই, “ইনিংথৌ শাউবীগনু, নুপা অসিগী মনাদা চিল্লিবা লৈহাউ অসিদি ঐনা পীবা নৎচদে, মহাকী নুপীনা ময়ুমদগী চিনবিরকপা লৈহাউনি। মহাক্কা তুম্বা-চাবা খুদিংমক্তা লৈহাউ অদু থাদোক্তে, থা অহুম শুরক্কবা অসি ফাওবদা লৈহাউ অদু খজিক্তফাওবা খুইথদে।”

পাউ অদু তাবদগীদি নিংথৌ অদু মানা খল্লম্বগা ওন্ন-তৈনরম্বদুনা পুমঙক ঙকথে। করম্বা নুপীনো, য়ুম্বাক্সোন খঙবী, য়ান্না ফবী, য়ান্নসু শিংবী নুপী শোয়দনা ওইরম্বগনি, নুপী অদু মহাকী তালোয় ওইজরবদি কয়াদা নুংঙাইজগনি অসুন্না নিংথৌ অদুনা রাখল তৌদুনা লৈথে।

অদুদগী নিংথৌ অদুনা নুপা অদুদা মহাকী নুপী অদু পীয়, অদুগা মহাক্কা কোনুংদগী অপাম্বা অমা হেক্তা খল্ল, মহাক্কা লায়রবনিনা শোয়দনা য়ারকনি অসুন্না হেক্তা হায়রগে নীংলদুনা মহাক্কা মনাইশিং থাদুনা নুপা অদু লৌহল্লুরে।

নুপা অদু উবদা নিংথৌ অদুনা হায়রকই, “নুপা, ঐ নঙোল্লা করিগুম্বা অমত্তা নিজগে, নঙগী নুপী অদু ঐগী তালোয় ওইজরগে, নঙনা ঐগী কোনুংদগী অপাম্বা পোৎ অমা পীয় হায়বদু ঐ পীরগে।” অসুন্না হায়রকপদদি নুপা অদু শ্বায় লাউখিবদগী পাউখুম অমত্তা পীদনা তুমিমা লৈথে। নুপা অদুনা তুমিমা লৈবদু নিংথৌ অদুনা উবদা মখা অমুক হায়রকই, “নুপা, নুমিৎ মঙানি ফাওবা খনবীক।” অসুন্না হায়রকপদুদা নুপা অদু মথবায় য়ান্না বানা, নিংথৌগী চৈরাকসু কিবনা, রাখল থোক্তনা অহল ওইরবী লৈ কৎপী নুপী অদুগী ময়ুমদা লাক্লে।

## নিংথৌগী মচানুপী অতোনবী ক্কা মকু শেংপগী নুপী

মথৰায় নুংঙাইতনা লাকপদু উবদা নুপী অদুনা নুপা অদুদা নিংথৌগী করম্বা সনা য়াথং তাক্কপগে হংলক্কে। নুপী অদুনা নুপা অদুদা ৰাফম পুন্নমক তল্লে। নিংথৌনি ঙুম্বী হায়দুনা মীগী নুপীবু মহাকী নুপী ওইরগে হেক মহায়বা, কয়াদা মথোং চাদবা নিংথৌনো অসুন্না নুপী অদুনসু থল্লে।



“নঙনা নিগদবদি ইনিংথৌগী লুখুম উৰেপ মখোঙদা লৈরিবা  
তম্ফা খুদোপ য়াইওইবা অদু পীয়ু হায়দুনা নিগদবনি।”

অদুদগী নুপী অদুনা নুপা অদুদা হায়রকই, “ইবুংঙো অদুগীদমজ্জদি ইমানা ফনবা শীনগনি, ৰাৰুগনু। নঙনা নুমিৎ মঙানি শুবা মতমদা নিংথৌদা অসুন্না হায়য়ু – ইনিংথৌ ইবুংঙো ঐগী নুপী কৎচরগে, ইনিংথৌসু ঐনা পীবিয়ু হায়বা পোতু পীগনি হায়দুনা হান্না ৰাশকপীয়ু – অসুন্না ৰাশকহল্লবা মতুংদা নঙনা নিগদবদি ইনিংথৌগী লুখুম উৰেপ মখোঙদা লৈরিবা তম্ফা খুদোপ য়াইওইবা অদু পীয়ু হায়দুনা নিগদবনি, নিংথৌনা পীরক্কাবা মতুংদা নুমিৎ মঙানি শুবা নুমিত্তা নুপী অদু য়ুমদগী লৌবিররো হায়দুনা হায়রম্মু। নঙনা খুদোপ অদু পুদুনা চংলগা নঙগী নুপী অদু লৈকাইদা লোংহন্দুনা থল্লগা নঙগী নুপীগা চপ মান্নবা অমা থোকহল্লগা মদু নিংথৌদা কৎলু, তম্ফা খুদোপ অদুদি নঙনা থোকউ হায়বদু থোকপনি, নঙ করিমত্তা ৰাগনু।” অসুম হায়রদুনা অহল ওইরবী নুপী অদুনা নুপা অদুদা কুপ্পা তাকপীৰে।

## উমাইবী অমসুং অতৈ ফুস্কা বারীশিং

রাসি তাবদা নুপা অদু য়ান্না হরাউরে অদুগা মহাক্সা অহল ওইরবী হনুবী অদুদা হায়রকই, “ইমা, করিগুস্বা ইমাগী মপান্দগী থবক পুন্নমক পাঙথোকপা ওল্লবদি ঐনা ইমাবু ঐগী ইমা শক্সা কোঞ্জগনি”।

নোংমা নোংমা হৌখিবনা নুমিং মঙানি শুরক্লে। নুপা অদুনা নিংথৌ অদুগী মনাক্সা লাক্লে। অহন ওইরবী হনুবী অদুনা তাকপীরকপগী মতুংইন্না নিংথৌনা অমুক্তা রাশকপীযু হায়দুনা রাশকহল্লে।

অদুদগী নুপা অদুনা নিংথৌদা হায়রকই, “ইনিংথৌ ইবুংঙো, ইনিংথৌগী লুখুমগী উরেপ মখোঙদা লৈরিবা তম্ফা খুদোপ য়াইওইবা অদু পীবীযু।” রাসি তাবদা নিংথৌ অদুদি খংপ্রেক খঙলে, রাশকথবনিনা পীদবসু য়াদ্লে।

নুপী অদুবু ফংজরবদি তম্ফা খুদোপ লৈত্রবসু য়ারে অসুন্না খল্লদুনা নিংথৌ অদুনা মহাক্সী থরায় ওইরিবা খুদোপ অদু নুপা অদুদা পীথোক্লে। অদুদগী নুপা অদুনা নুমিং মঙানি শুবা নুমিস্তা নুপী অদু লৌবিরনবা নিংথৌদা হায়জরে, নিংথৌ অদুনসু য়ারে।



নুপা অদুনা ময়ুম যৌরকপা মতমদা মহাক্সী ময়ুম খাংপোকশঙ অদু লৈরমল্লে।

## নিংথৌগী মচানুপী অতোনবী ক্বা মকু শেংপগী নুপী

নুপা অদুনা লৈকৎপী অহল ওইরবী হনুবীগী মনাক্তা হল্পক্লে। মহাক্সা হনুবী অদুনা হায়রম্মগা, খুদোপ অদুনা উচেক শরবাইগী শগোল অমা থোকউ হায়দুনা থোকহল্পগা মদু তোংদুনা ময়ুম পাংনা লাক্লে।

নুপা অদুনা ময়ুম যৌরকপা মতমদদি মহাক্সী ময়ুম খাংপোক শঙ অদু লৈরমদরে। মদুগী মছত্তা কোনুংগুস্বা থল্পবা মফম অমা ওইনা লৈরম্মে। মদু উবদা নুপা অদু পুংঙক ঙক্সে, লম্মাংনরব্বা থল্পে; মহাক্সী য়ুমনা কদাইরাইদা, নুপীনা কদোমদা থিফম খঙদরে।

অদুদগী নুপা অদুনা মফম অদুনা থোঙ ঙাক্সীবা নুপাশিং অদুনা অমুক্তদি হংলগে খল্পদুনা মখোয়গী মনাক্তা লাক্লে। নুপা অদুনা মখোয়দা নিংথৌগী মচানুপী অতোনবী ক্বা মকু শেংপগী নুপী অদু কদাইদা লৈখবগে হংলে।

রাইহে অদু তাবদা থোংঙাকপশিং অদুনা উশিঙ্তে হায়দুনা নুপা অদু ফাজিন্দুনা থম্মে। মখোয়গী মরক্তা অহল অমনা নুপা অদু ফুদি ফুবিরুগনু, নিংথৌ মচানুপী অতোনবীদুনা অমুক্তা হংগৎলুথিগে হায়রম্মগা নুপী অদুগী মনাক্তা লাক্লে। নুপা অমনা অসুন্না হায়রদুনা মহাক্সী নুপী হংলি হায়দুনা অতোনবীদুনা তম্মে।

অতোনবী অদুনা পুশিনবিরকউ হায়রকপদগী নুপা অদু পুশিল্পক্লে। নুপা অদু অতৈ কনাসু ওইরমদরে নিংথৌ মচানুপী অতোনবী অদুগী মপুরোইবা ওইরম্মে। থোংঙাকপশিং অদুনা নুপা অদুনা খঙদদুনা ফুরম্মবদি চোম্বু চোম্বমগনি হায়না লৈখি।

অতোনবী অদুনা মপুরোইবগী চান-থরুবা থৌরাং তৌদুনা পীজ-পীথক্লে। অদুদগী নুপা অদুনা মহাক্সী নুপী অদুনা করম্মা অসুন্না ওইরক্সীবনো হায়দুনা হংলে।

নিংথৌ মচানুপী অদুনা থোকখিবা থৌদোক পুন্মক লীরে। নুপা অদুনসু মহাক্সা অথাম্মা মফম অদুনা থেংনরকপা থৌদোক পুন্মক নুপী অদুনা তম্মে। অদুগা নুমিৎ মঙানি শুবা নুমিত্তা লৈকাইদা লোত্তুনা লৈনবা মহাক্সা নুপী অদুনা হায়বদগী নুপী অদু লোৎহনস্বে।

মঙানি শুবা নুমিৎতা নিংথৌ অদুনা নুপী অদু লৌবা লাক্লে। নুপা অদুনা তম্মফা খুদোপ অদুনা মহাক্সী নুপীগা চপ মান্নবা অমা থোকহল্পে। নুপা অদুনা নুপী অদুনা নিংথৌ অদুগী তালোয় ওইদুনা নুংঙাইনা পাল্লুরো হায়দুনা নাষ্টবীরে।

## উমাইবী অমসুং অতৈ ফুঙ্গা বারীশিং

নুপী অদুনসু নুপা অদুবু খুরুল্লবা মতুংদা নিংথৌগা লোয়নরদুনা দোলাইদা কোনুংদা হনথ্বে ।  
নুপী অদুদি অশেংবা নুপী নত্তবনিনা নুমিৎ হ্নিথক হিংলম্গা শিথ্বে । নিংথৌ অদুনা মহাকী  
তম্ফা খুদোপ অদুসু পীথোকখিগুম তৌ, নুপীদুসু শিদোকখিগুম তৌ, মহাকী অপঙবা মতৌ  
অদুদা য়ান্না নীংঙমদনা লৈখি ।

অসোমদনা নিংথৌগী মচানুপী অতোনবী অদুগা মপুরোইবা অদুগা কোনুংগুন্না লৈরবা  
অদুগী মথক্তা তম্ফা খুদোপ য়াইওইবা অদুগী মপান্না থোকউ হায়বদা থোক্তুনা রাস্ত-পাদনা  
নুংঙাইনা পাল্লক্লে । পীজ-পীথক ফৈ, শেলসু য়ান্না পী হায়দুনা মপাবুং নিংথৌগী মনাই পুন্নমকসু  
মচানুপীগীদা হোৎচিল্লক্তুনা মপাগী মনাই ইরৈ লৈরক্তরে ।

পাউ অদু মপা নিংথৌনা তারক্লে । মচানুপী অদুবু বানা মপুল্লী লেন্নবা হায়দুনা তৌরগা  
নুংঙাইখৎলকপা অদুদা নিংথৌ অদু য়ান্না শাউরে । মচানুপীগী ময়ুম অদু ওসিগী অহিং অসিদা  
খুদেঙ্কুনবা শামু হঞ্জবদা য়াথং পীরে ।

শামু হঞ্জবদুনা অদু তাবদা মথবায় য়ান্না নুংঙাইরমদে, ফন্তেদকো মপা নিংথৌসে মচাগী  
নুংঙাইবা উরগা শাউরিবা নিংথৌসিবো করম্বা নিংথৌনো খল্লদুনা মহাক্সা মচানুপীগী মনাক্তা  
তুমিল্লা চক্তুনা পাউ তম্বুরে ।

খুদক্তা মচানুপী অতোনবী, মপুরোইবা অমসুং মনাই মশন পুন্নমক তম্ফা খুদোপ য়াইওইবনা  
উচেক শরবাইগী শগোল অমা থোকহল্লগা অতোপ্পা মফম অমদা পুদুনা চৎথ্বে । মফম অদুদা  
খুদোপ অদুগী মপান্না হান্নদগী হেন্না নুংঙাইনা অমুক পাল্লে । অসোমদনা হান্নগী য়ুম অদু অহিং  
অদুদা উফুল তানা খুদেক্লে ।

মতম খর লৈরবা মতুংদা নিংথৌগী মচানুপী অতোনবী অদুনা মহাকী মপুরোইবদা হায়রকই,  
“ইবুংঙো, ইপা ইবুংঙোগা ইমা ইবেম্বগা চাক কৌসি,” অসুন্না তান্নরবা মতুংদা লৈবাক অমগী  
নিংথৌনা লৈবাক অমগী নিংথৌ অমবু চাক কৌজরি, লৈবাক অদুগী মীয়াম পুন্নমকসু চিৎথদনা  
লাকপীয়ু, য়ুমলৈমনা য়ুম শঙবীয়ু অসুন্না মচানুপী অদুগী মনাইশিংনা শগোলদা পাউ পীরে ।

অদুদগী মী ময়াম অদুনা চাননবা চাক হাপ্পবা লুপাগী পুখম, ঈশিং হাপ্পবা লুপাগী খুজাই,  
য়েনশাং হাপ্পবা লুপাগী তেঙ্গোং, চান-থল্লবা পুন্নমক তম্ফা খুদোপ য়াইওইবদুগী মপান্না ওলহক্লে ।




## নিংথৌগী মচানুপী অতোনবী ক্কা মকু শেংপগী নুপী

অদুদগী মমা মপানা ফন্ননবা সনাগী মোনদুম-মোনতেক, অঙম-অথৌশিংনা ফন্ননবা সনা লুপাগী ফিদা মতিক চানা থৌরাং তৌদুনা থল্লে।

অসোমদনা, কয়ামুক য়ান্না মতীক-মগুণ লৈবা নিংথৌনো, য়ুমলৈমনা য়ুম শঙঙ্কাসু হায়রি অসুন্না মপা নিংথৌদুনা থল্লে। খাইদগী ফজবা ফিজোল শেংলদুনা মপা-মমা, অঙম-অথৌ, মনাই-মশন অমন্তা চিংথদনা চাক চাবা লাক্লে। মথোয়না মফম অদু য়ৌরকপা মতমদা তৌরল্লীবা থৌরাং পুন্নমজু উরুবদা পুমঙক ওকশ্বে।

নিংথৌ অসিদি অচম্বা নিংথৌ নন্তে, মতিক ময়্য লৈবা নিংথৌনি হায়দুনা মথোয় ময়্যম ঙানরে। চাবা থকপা মতম য়ৌরজুনা পুন্নমক নীংথিনা পীজ-পীথক্লে। চাবা থকপা লোইরদুনা মাগী মাগী ফমফমদা অমুক চঙদুনা পোথারে।

মতম অসিদি নিংথৌগী মচানুপী অতোনবী অদুনা থোরক্কা মপাবুং নিংথৌ অমদি মমা ইবেম্ববু খুৰুল্লে, অদুগী মপা নিংথৌদা হায়রকই, “ইপা ইবুংঙো, নচানা ওসি চাক কৌজবা অসিদি কৰিগুন্না অমন্তা কচনীংঙাই লৈজদে, মমাঙঙে ঐবু লুহোংবীখিবা নুমিত্তা নুমিদাংগী চরা চানবা পীরকখীবা পোৎয়োম অদু ওসি খরা পায়বীখো।”



“ইপাগী ইবেম্বা, নঙনা ইপাগী অপঙবা নাপলবু ধুদেজুনা ইপা মায়খীরে।”

## উমাইবী অমসুং অত্তে য়ুস্‌য়া হারীনিং

অসুন্না হায়রদুনা ময়োম অদু ইকায় কায়দনা পুথোরক্কে । মচানুপী অতোনবী অদুগী বাঙাং অদু তাবদা নিংথৌ অদু হায়নীংঙাই লৈতনা ইকায়রে । মচাবু ওং-নৈখিবা পুন্সমক নীংখীংলুবদা নিংথৌ অদু য়ান্না নুংঙাইরক্কে ।

মচানুপীবু নানবীরদুনা মপাইবুংঙো নিংথৌ অদুনা হায়রকই, “ইপাগী ইবেন্মা, নঙনা ইপাগী অপঙবা নাপলবু থুদেজুনা ইপা মায়থীরে । ইপাগী মপান্না নুংঙাইবা নঙে, ইখুং খুদোম্বীগী মপান্না নুংঙাইবনি হায়দুনা নহাক্কা হায়খিবদু চুন্নে । নচেশিং অদুদি মপানা পীরকপা ঙাইদুনা লৈবদগী করিমত্তা শুদবনা নোংমা নোংমগী নংশিল্লকপনা চরা ফাওবা হেজ্জে । ইপানা নঙবু পোক্কেবসু শিংবদি নঙনা হেন্দুনা ইপাগী অপঙবা নাপলবু মরু ফংনা থুদেজ্জে । মরম অসিনা ইপা য়ান্না পেজ্জে । ইপাগী মজ্জ শিন্দুনা নখোয় অনিনা অমনা নিংথৌ অমনা লৈমা ওইদুনা নুংঙাইনা লৈবাক অসি ঙাক্কে ।” অসুন্না হায়রদুনা মপা নিংথৌনা মচানুপী অতোনবীদা মপাগী লৈবাক অদু শিল্লরে । অদুদগী অহল ওইরবী লৈ-কংপী হনুবী অদুসু নিংথৌ মচানুপী অদুগী মপুরোইবা অদুনা লৌরুদুনা অপোকপী মমা শক্কা নুংঙাইনা থম্বীরে ।

অসুম তৌনা নিংথৌগী মচানুপী অতোনবীনা মপাগী মজ্জ শিন্দুনা নুংঙাইনা পানথি ।



## শগোল য়হিশ



“ঐগী অনাবসিদি ফবা ওজরোই, অদুনা ঐদি শোয়দনা শিরগদবনি।”

থায়না মমাঙউদা লৈবাক অমদা নিংথৌ অমা পাল্লম্মী। নিংথৌ অদুগী তালোয় অহুম লৈরম্মী। তালোয় অতোনবী অদুদি হিংচাবী ওইরম্মী। তালোয় অহনখক্তং মচানুপা অমা পোক্লম্মী, অতৈদি পোক্লমদে।

তালোয় অতোনবী হিংচাবী অদুনা খল্লি, “ইচে অহনদি মচানুপা পোকপনিনা নিংথৌনা শিখ্ৰগা নিংথৌগী মরল মথুম পুন্নমক মহাকী লোয়না ওইখ্ৰগনি, ঐদি ইচা পোক্লবনিনা করিসু কাম্রোই, অদুনদি অঙাং অসি হাত্তোক্ৰবা থৌরাং অমা তৌদবা য়াদ্রে”। অসুন্না খল্লদুনা তালোয় অতোনবী অদুনা কল্লা নাশিম্মরে।

## উমাইবী অমসুং অতৈ ফুসা বারীশিং

তালোয় অতোনবী অদুদি হিংচাবীনিনা নিংথৌবু তাং তৌদুনা শুমহছুনা থম্মশ্মী। অদুনা নিংথৌনা তালোয়শিংগী মরক্তগী মহাকপু হেমা লুনা অমদি নুংশিনা তৌরশ্মী। নিংথৌনা তালোয় অতোনবী অদু নারে তাবদা মথরায় য়ান্না বারশ্মী। থুনা য়ান্না মহাক্সা অতোনবীগী মনাক্সা লাক্সশ্মী অমসুং করি করম তৌরগা অনাবদু ফগদগে হায়দুনা হংলশ্মী।

তালোয় অতোনবীনা খুম্মকই, “ঐগী অনাবসিদি ফবা ওম্মরোই, অদুনা ঐদি শোয়দনা শিরগদবনি।” পাউখুম অদু তাবদা নিংথৌ অদু অমুকা হেমা বারশ্মী। অদুদগী অতোনবীদা অমুক হংলকই, “নঙনা শিখ্ববদি ঐদি মাঙলেদনা, অমুক্তংদি হায়য়দুনা নঙগী অনাবদুবু করি তৌরগা ফগদগে?”

অতোনবীনা অমুক খুম্মকই, “ইনিংথৌনা য়াবীরক্সোই হায়বগী হায়জদবনি, ঐগী অনাবসি ফগদবা অমখক্তংদি লৈ।” নিংথৌনা অমুক হায়রকই, “নঙগী অনাবদুদবু ফনি হায়রবদি নঙনা তৌ হায়বদু তৌগে হায়দুনা ঐনা রাশক্সী”। অতোনবীনা মখা তারকই, “ইনিংথৌনা রাশকপীরবনিনা ঐ হায়জগে, ইচানুপা অমখক লৈরিবদু হাংলগা মহাক্সী ঐ অদুনা ঐগী হকচাং শিনবা থুংনা তৈরবদি ঐগী অনাবসি শোয়দনা ফগনি।”

অতোনবীগী বা অদু তাবদা নিংথৌ অদুদি স্বায় লাউখরে। অদুবু মচাদগী হেমা নুংশিবা অতোনবীগী অনাবদুবু ফনি হায়রবদি মচানুপাদু হয়েংগী নুমিত্তা হাংলু হায়দুনা নিংথৌনা মনাইশিংদা য়াথং পীরশ্মী।

নিংথৌগী য়াথং অদু তাবদদি তালোয় অহন অদুদি মথরায় য়ান্না বারে। মহাক্সা কোনুংদা লৈবা নিংথৌগী খোঙনেংশা শামু য়াইশগী মনাক্সা চতুনা বারী পুম্মমক কপ্তুনা তম্মুরে।

মদুদা শামু য়াইশনা খুম্মকই, “ইবেম্মা, অদুগীদমক্তদি করিসু বারুগনু, ঐনা অঙাং অদুবু মী খঙহন্দনা শোয়দনা য়োক্সনি, ইবেম্মনা মীহাংপশিং অদুদা ছয় অমা পীরগা মদুদগী ঐ লৌহম্মগা ননাও নুপী হিংচাবীদুদা পীহম্ম”। অসুন্না হায়নদুনা অঙাং অদু শামু য়াইশনা য়োক্সে।

অদুগা মীহাংপশিং অদুনা তালোয় অহম্মা পীবা ছয় অদুগী ঐ লৌরগা হিংচাবী অদুদা পীরে। অদুদগী তালোই অতোনবী হিংচাবী অদুনা ঐ অদু তৈরগা মতুংদা অনাবা ফরে হায়দুনা হৌগৎলক্সে।

## শগোল যাইশ

মতম খরা লৈরগা হিংচাবী অদুনা মায়া তৌদুনা য়েংবা মতমদদি অঙাং অদু শামু যাইশনা য়োক্তুনা লৈবা উরে। অঙাং অদু শিদি, শামু যাইশনা য়োক্তুনা লৈরে খঙবদগী তালোয় অতোনবী হিংচাবী অদু অমুক নাশিন্নরে। অতোনবী তালোয় নারে তাবদগী নিংথৌ অদু মথবায় বানা মহাকী মনান্তা অমুক লাক্রে অমসুং করি করম তৌরগা অনাবা ফগদগে অমুক হংলে।

মদুদা তালোয় অতোনবীনা খুন্নকই, “ইনিংথৌ, হন্দকমুক্তী হায়জররৌই ঐ অসুম শিজরগে।” নিংথৌনা অমুক হায়রকই, “ইবেম্মা নঙনবু ফগনি হায়রবদি ঐ করিমস্তা চিংনবা লৈতে, নঙনা হায়বা পুন্নমক তৌগনি হায়দুনা রাশক্কী”।



তালোয় অতোনবী হিংচাবী অদুনা শামু যাইশগী ঐ অদু তৈরি।

অতোনবী অদুনা অমুক খুন্নকই, “ইনিংথৌনা রাশকপীরবনিনা, ইনিংথৌগী খোঙনেং শামু যাইশ অদু হাংলগা মহাকী ঐ তৈরবদি ঐগী অনাবসি শোয়দনা ফগনি”। নিংথৌনা হায়রকই, “অদুগী বা ওইরে, নঙগী অনাবদুনবু ফনি হায়রবদি শামু যাইশ অদু কোক হেক হাত্তোক্কা লেইয়েদনা”।

## উমাইবী অমসুং আঁতে ফুফা বারীনিং

অসুন্না হায়রদুনা হয়েংগী নুমিৎতা শামু যাইশ অদু হাৎনবা নিংথৌনা মনাইশিংদা য়াথং পীথ্রে। নিংথৌগী য়াথং অদু শামু যাইশনসু তারে, অদুগা মহাক্সা খল্লি, “পঙঙিদা হে নিংথৌ, হিংচাবীগী মায়ানা কুপখিবনা নপোং নরল মশক খঙদ্রেদকো, ঐবুদি শিরবসু য়ারে, ঐনা শিথ্রগা অঙাং অসিনা কনানা য়োকহৌগনি” অসুন্না খল্লদুনা শামু যাইশ অদু মথরায় নুংঙাইতনা লৈরে।

শামু যাইশগী অরাবা অদু শগোল যাইশনসু তারে। শামু যাইশগী মনাক্সা লাক্সুনা বারোল পুন্নমক শগোল যাইশনা খঙলে, অদুগা শামু যাইশদা হায়রকই, “ইতাও, অদুগী ওইরবদি স্বাবীক্সগনু ঐনা শোয়দনা অঙাং অদু য়োকহৌগে” অসুন্না হায়নরদুনা অঙাং অদু অমুক শগোল যাইশনা য়োকথ্রে।



হিংচাবী অসিনা মায়া তৌদুনা য়েংবদা অঙাং অদু শগোল যাইশনা য়োক্সুনা লৈবা উরে।

শামু যাইশ অদুদি নিংথৌগী মনাইশিংনা হাঙোজুনা ঐ অদু হিংচাবী অদুদা পীরে। শামু যাইশগী ঐ তৈরবা মতুংদা তালোয় অতোনবী হিংচাবী অদু নাবা ফরে হায়দুনা হৌগৎলক্রে।

মতম খর অমুক লৈরগা হিংচাবী অদুনা মায়া তৌদুনা য়েংবা মতমদদি অঙাং অদু শগোল যাইশনা য়োক্সুনা লৈরে হায়বসি খঙলে। অঙাং অসিবু মাঙনবা তৌবা অসিদি অরেন্দদা তারে, মহাক্সী শগোল যাইশনা চাউনবা য়োক্রে, অদুনদি অমুক নাশিন্নরগে হায়দুনা তালোয় অতোনবী হিংচাবী অদু নাশিন্নথ্রে।

অতোনবী অমুক হন্না নাথ্রে তাবদগী নিংথৌ অদু মথরায় বানা মহাক্সী মনাক্সা অমুক লাক্রে। অদুগা করি করম তৌরগা নাবা ফগদগে হায়দুনা অতোনবীদা নিংথৌনা হংলক্রে। মদুদা তালোয় অতোনবী হিংচাবীনা খুন্নকই, “ইনিংথৌ ইবুংঙো হন্দকমুজ্জী হংবিরক্সনু, ঐ অদুম শিজথ্রগে”।

## শগোল যাইশ

নিংথৌনা অমুক হায়রকই, “অতোনবী, নঙনা নাবা ফগনিবু হায়রবদি নঙনা তৌ হায়বা থবন্ধু হেঙা তৌরগে, চিন্দনা হায়য়ু ঐনা রাশক্কী।” নিংথৌবু রাশকহল্লাবা মতুংদা হিংচাবী অদুনা খুল্লকই, “ইনিংথৌ অদুদি হায়রগে, ইনিংথৌগী খোঙনেং শা ওইরিবা শগোল যাইশ অদু হাংলগা মহাক্কী ঐ তৈরবদি ঐগী অনাবসি শোয়দনা ফগনি।”

তালোয় অতোনবীগী অনাবদু ফগনিবু হায়রবদি হয়েংগী নুমিত্তা শগোল যাইশ অদু হাংনবা নিংথৌনা মনাইশিংদা য়াথং পীত্রে। নিংথৌগী য়াথং অদু তাবদা শগোল যাইশনা মথস্তা খল্লি, “হে নিংথৌ, পঙঙিডকো নঙসে, হিংচাবীগী মায়ানা কুপখিদুনা নশাগী মাঙনবা শিজুরি, হে হিংচাবী মীগী মাঙনবা তৌরগা নশা মাঙঙি হায়বসি খঙদ্রমাল্লে; নহাক্কী মায়া অসি কয়া য়ান্না কুইবগে য়েংগে।”

অসুন্না খল্লদুনা শগোল যাইশ অদু অঙাং অদু পুরদুনা কনানসু খঙলরোইদবা মফম অমদা চৎত্রে। অসোমদনা নোং ঙাল্লকপদা মনাইশিংনা হাংকে হায়দুনা থিরকপদদি শগোল যাইশ অর্দু লৈরমদরে। শগোল যাইশ অদু লৈত্রবদি শিবগা চপ মান্নরে হায়দুনা হিংচাবী অদু নাবা ফরে হায়দুনা অমুক হৌগৎলক্লে।

অসুম তৌনা মতম খর হৌথবা মতুংদা শগোল যাইশনা য়োঙ্ককপা অঙাং অদু নোংমা নোংমগী চাউরজ্জুনা পাখং শারেপ ফারক্লে।

মতম অসিদা লৈবাক অমগী নিংথৌগী মচানুপী অমা মপানা অমদা থাজে য়াদ, অমদা থাজে য়াদ তৌদুনা লৈরম্মী। মহারুা ময়াদ্রবদা নিংথৌ অদুনা মচানুপীদা হংলকই, “ইবেম্মা, ইপানা মতম চারিঙেদা অচৌ-অচৌবা নিংথৌমচা কয়াদা থাজবসু নঙনা ময়াদে, নঙবু লুহোংলরোই হায়রীত্রা”?

মপাগী বা তাবদা নিংথৌগী মচানুপী অদুনা খুল্লকই, “ইপা ইবুংঙো, ইপা ইবুংঙোনা ফৈ হায়বা নিংথৌমচা অমদা হেঙা ঐবু থাজবদু ঐদি ইশানা য়াজনিংদে। ঐগী ইপুরোইবদি ঐগী লাইবক্তা তম্বা অমা লাক্কনি। ঐ অসি থোংলোন তরেং লোন্দুনা থম্বীয়, থোংলোন তরেং অসিবু হাংবা ওম্বা নুপা অদুদা ঐবু লুহোংবীয়।”

মচাগী বা অদু তারবা মতুংদা নিংথৌ অদুনা মচানুপীবু থোংলোন তরেং লোন্দুনা থম্বিত্রে। অদুগী থোংলোন তরেং অদু হাংবা ওম্বা নুপাদা মচানুপী থাজগনি হায়দুনা লৈবাক লৈবাক খুদীংদা পাউ থাত্রে। পাউ অদু তাবদা লৈবাক কয়াদগী লাকপা নিংথৌ মচাশিংনা থোংলোন

## উমাইবী অমসুং অতৈ ফুস্কা বারীশিং

অদু হাংনবা হোৎনরে। অদুবু কনা অমস্তনা হাংবা ঙমস্তরে। তৌরিবা মতৌ অদুদা নিংথৌ অদুদী মথবায় য়ান্না বারে।

অসুন্না তৌরিবা মতৌ অদু শগোল য়াইশনা লাপ্পা উরে, অদুগা মহাক্কা য়োঙ্কীবা নিংথৌ মচা অদুদা হায়রকই, “ইবুংঙো, লৈবাক অমগী নিংথৌগী মচানুপী অমা থোংলোন তরেং হাংবা ঙম্ভা নুপাদা লৈগনি হায়দুনা তৌরিবা অসিদা কনা অমস্তনা হাংবা ঙমদ্রে, ঐখোয় অনি চম্বুনা হাংলুসি,”। বাদু তাবদা নিংথৌ মচানুপা অদুনা হংলকই, “ইপা ইবুংঙো, ঐনা করন্না থোংলোন অদু হাংগদগে?”

শগোল য়াইশনা খুন্সকই, “নঙনা মদুগীদমস্তা করিমস্তা বারুগনু, ঐনা পুন্মক তাকনি, নঙনা মফম অদু হেক য়ৌবা মতমদা অসুন্না হায়য়ু - হা ইবেম্মা নিংথৌ মচানুপী, ঐ লাক্কে। অসুন্না হায়রদুনা থোং অদুদা খুৎনা কীং কীং নম্মু, থোংলোন তরেং অদু মথস্তা হাংজখিগনি, নিংথৌ মচানুপী অদু নঙগীদমস্তা তমস্তবনি, নঙবু ঙাইরিবনি।”

অসুন্না হায়রবা মতুংদা শগোল য়াইশ অদুনা নিংথৌ মচানুপাদু মনস্তন্দা তোংহল্লগা নিংথৌ মচানুপী অদুগী মনাস্তা লাক্কে। অদুদগী মফম অদু য়ৌরুস্তবদা শগোল য়াইশনা হায়রকই, “ইবুংঙো নঙ চংঙো, ঐদি চংস্তগে নঙনা বারবা মতমদা ঐবু অসুন্না কৌরকউ - হা ইপা ইবুংঙো শগোল য়াইশ। মদুদা ঐ লাকপগা চপ মাল্লগনি।” অসুন্না হায়রল্লগা শগোল য়াইশ অদু চংস্ত্রে।

শগোল য়াইশ অদুদি ফস্তববু মাঙহনবা, অফববু য়োকখংপা লাইগী শায়োন ওইনা তৌবা মান খঙদ-উদবা য়াওদবা শা অমা ওইরম্মী। মদুদগী নিংথৌ মচা অদুনা নিংথৌ মচানুপীগী মনাক হেক য়ৌবা মতমদা শগোল য়াইশনা তাকপীরকপা পুন্মক তৌরে। অদুদগী থোংলোন তরেং অদু মথস্তা হাংজস্ত্রে।

থোংলোন তরেং অদু হাংলে তাবদা নিংথৌ অদু য়ান্না হরাউরে। অদুবু অতোপ্পা নিংথৌ মচা কয়ামুর্কা থোংলোন তরেং হাংখিবা নুপাদু নিংথৌ মচানি খঙদবনা নিংথৌ মচানুপীদা মহাক্কা লুহোংবা য়ারোই হায়দুনা নিংথৌ অদুদা বাকৎলে। নিংথৌ অদু মথবায় অমুক বারে।

অতোপ্পা নিংথৌ মচাশিং অদুনা হয়েংমক শগোল কাংজৈ শাল্লজগে অথোইবা অদুনা নিংথৌ মচানুপী লুহোংবীয়ু হায়দুনা নিংথৌ অদুদা বাকৎলে। পাইম্ব লৈতবদগী নিংথৌ অদুনসু শগোল কাংজৈ হয়েংমক শাল্লবা তারে হায়দুনা লাউথোক্কে।



## শগোল য়াইশ

মতম অসিদা নিংথৌ অসিনা থোংলোন তরেং হাংখিবা নুপা অদুদা হংলকই, “ইবুংঙো নঙবু করি লৈবাক্তগীনো, করম্বা নীংথৌগী মচা মশুনো, হয়েং শগোল কাংজৈ শান্নগনি হায়বসিদা নঙ শোয়দনা য়াওগদবনি, নঙগী শগোল লৈত্রগনা ঐগী শগোল শঙদগী অপাম্বা অমা খল্লু।”

নিংথৌ মচা অদুনা খুল্লকই, “ইনিংথৌ ইবুংঙো ঐগী শগোল লৈজৈ, ঐ শগোল অদু লৌজরুগে” অসুন্না হায়রল্লগা মহাক শগোল লৌবা চৎশ্বে। মহাক্কা খর চৎলগা হা ইপা ইবুংঙো শগোল য়াইশ হায়দুনা হেক কৌরকপদা শগোল য়াইশ অদু মমাঙদা চপ হেত্তা লেপ্নরে। অদুগা নিংথৌ মচানুপা অদুনা মরম পুন্মক শগোল য়াইশদা তল্লে।



শগোল য়াইশ ভোংদুনা নিংথৌ মচানুপা অদুনা  
কাংজৈ শান্নরি।

মদুদা শগোল য়াইশনা খুল্লকই, “ইচাশিদি, মদুগীদমস্তা নঙ করিমস্তা বারুগনু, ইপা লৈরি, ইপা-ইচা চঙদুনা শগোল কাংজৈ অদু শান্নরগা লোইরে। ঙসিদি ইপা বারী অমা লীগে। নঙ মুন্না তাউ। নঙ অসি ঐনা পোকপা ইচা নস্তে, নঙদি নিংথৌগী মচানি। নঙগী নমাগা লোন্মবা নমা অমগা অনি লৈ। ইতোন তোনবী অদুদি হিংচাবীনি। মহাক্কা নঙবু কল্লজুনা হাৎনবা হোৎনরকপদগী ইপানা নঙবু য়োকখিবনি। নপাবুং অদুদি হিংচাবী অদুগী মায়ানা কুপখিদুনা অমম্বা পুন্সী অমদা লৈশ্ববনি। নঙনা হয়েং কাংজৈ শান্নবা লোইরবা মতুংদা নিংথৌ মচানুপী অদু থাজরগে হায়রল্লবদি নঙনা ইপা ইমা খঙহল্লুখীগে হায়দুনা য়ারোইদবনি। অদুদগী ঐখোয় অনী চঙুনা নমাতোন হিংচাবীদু হাৎলগা নপাবুংগী অমম্বা কোকহল্লবা মতুংদা নপাবুংগা নমাগা শক খঙনরগা চাউনা নিংথৌ মচানুপী অদুগা লুহোংগদবনি। নমাতোন হিংচাবীদু হাৎনবা খৌরাং পুন্মক লাঙদুনা থল্লবনি”।

## উমাইবী অমসুং অতৈ ফুস্কা বারীশিং

অসুন্না লীরবা মতুংদা শগোল যাইশ অদুনা ময়াং য়ান্না কংবা শগোল অমা ওল্লদুনা তুরোই ঙান্নোই মখোয় অনি নিংথৌ মচানুপীগী কোনুংদা শগোল কাংজৈ শানবা চৎশ্বে। নিংথৌ, লৈমা অমদি মচানুপী পুন্মক শগোল অদু উরুংদা মথরায় য়ান্না বারে। শগোল অদু শিন্দোকুবা হায়রকপদা নিংথৌ মচানুপাদুনা ময়াদরে।

ঙাইহাক লৈরগা শগোল কাংজৈ য়েংনবা মীয়াম তিনখৎলক্লে। মতম অসিদা নিংথৌ মচানুপা অদুনা মাগী কংত্রবা শগোল অদুগা লোইননা কাংজৈ শান্নগদবগী কাংজৈবুংদা থোক্লে। শগোল অদুনা মখোঙ ফাওবা থাংবা ওমদনা তুরোই ঙান্নোই চৎপা অদুদা তিল্লিবা মীয়াম অদুনা ফাক ফাক লাউনা নোকশিল্লে।

অতোপ্পা নিংথৌ মচাশিংনসু ময়াং অসুক কংত্রবা শগোল অসিনা কাংজৈ থোইবা হৌনদে, মখোয়না শোয়দনা নিংথৌ মচানুপী অদু লৌরগনি হায়দুনা মুজুনা লৈশ্বে। তৌরিবা মতৌ অদু উবদা নিংথৌ অদুদি মথরায় রাবনা লোইরে। অদুদগী কাংজৈ হেক হৌবগা শগোল যাইশনা ওনবা কংত্রবা শগোল অদুনা মখোঙনা কাও-কাওদুনা যৌরমদাই খজিক্তা ঙায়রবা মতমদা নিংথৌ মচানুপাদুনা কাংজৈনা কাংদ্রম অদু থোমদুনা পাঞ্জন চনবা হৌরক্লে।

অতোপ্পা শগোলশিং অদুনা অমুক্তা ফাওবা কাংদ্রম অদু ফংথিদ্রে। অসুন্না শান্নরকপনা নিংথৌ মচানুপা অদুনা কংত্রবা শগোল অদুগা লোয়নরগা পাঞ্জন মঙা/তরা চনশিনশ্বে। কাংজৈ অদু নিংথৌ মচানুপা অদুনা থোইরে। লৈবাক মীয়াম পুন্মক্কা শগোল অদুদি লাইনি হায়দুনা থাগৎনশ্বে।

অদুদগী কাংজৈ শান্নরবা মতুংদা নিংথৌ অদুনা মচানুপী অদু নিংথৌ মচানুপা অদুদা পীরগে হায়রক্কাশ্চী। মদুদা নিংথৌ মচানুপা অদুনা মপা মমা অমুক্তা খঙহল্লুখিগে হায়রল্লগা মহারুগা শগোল অদুগা লোয়ননা চৎশ্বে।

খরা চৎলবা মতুংদা শগোল যাইশ অদুনা নিংথৌ মচানুপা অদুবু চাকনিবগী ফিজোন শেংহল্লে। অদুগা হিংচাবী অদুগী থরায় ওইরিবা লীকুং অমদি তুস্বা অনি অদু খাউ অমদা হাপচিল্লগা মহারুগা তৌরুগদবা পুন্মক শগোল যাইশনা তাকপীরবা মতুংদা চাকনিবা শারদুনা নিংথৌ মচানুপাদু মহাকী মপাগী কোনুংদা চঙহনশ্বে।



## শগোল যাইশ

মতম অসিদা চাকনিবা অমা লাক্কে খঙবদগী হিংচাবী অদুনা করিগুন্না খরা হাপ্খবা থোরক্কে । চাকনিবা অদুনা মহাক্তী নুপীনা হাপ্পা পোস্তী লৌদে হায়রকপদগী হিংচাবী অদুনা নিংথৌদা তন্নুরে । মদুদা নিংথৌ অদু ওইনা পোৎ খরা চাকনিবদুদা হাপ্খবা অমুক থোরক্কে ।

মতম অদুদা চাকনিবা অদুনা নিংথৌ অদুদা হায়রকই, “ইনিংথৌ ঐদি পোৎ-চৈ নিবা লাকচবা নৎচদে, ইনিংথৌগী মফমদা বারী অমত্তা লীজগে লাকচবনি” । অসুন্না হায়রকপদা নিংথৌ অসিনা চাকনিবা অদুগী বাঙাং হেক তাবদা য়ান্না নুংশিরে ।

নিংথৌনা বারী লীবা য়াগনি হায়দুনা চাকনিবদুদা হায়রক্কে চাকনিবা অদুনা অমুক হায়জরকই, “ইনিংথৌ ঐবু বারী লীবীয়ু হায়রবদি লৈবাক মীয়াম পুন্নমত্তা শগোল্লা পাউ চেনবীয়ু অদুগা ঐনা বারী লিবগী ফমফম অদুসু শগাই মথোন তরেৎ শাবীয়ু” অসুন্না হায়রকপদু নিংথৌ অদুনসু য়ারে, মনাইশিং থাদুনা শগোল্লা লৈবাক মীয়ামদা পাউ চেস্তে ।

শগায় মথোন তরেৎ অদুসু শারে । মতম অসিদা চাকনিবা নুপা অমনা বারী লীগদৌরি হায়দুনা নুপা-নুপী খোঙতেক মীত্তাং পুন্নমক শুনা তিল্লে । মতম অসিদা চাকনিবা অদুনা নিংথৌদা তালোয় অতোনবী অদু মমাঙদা ফমহনবীনবা হায়জরকপদগী অতোনবী অদু খাইগী মমাঙদা ফমহস্তে ।

অদুদগী চাকনিবা নুপা অদুনা বারী হৌজরগে হায়দুনা নিংথৌ অমদি মীয়ান্নু খুরুন্নাগা শগাই মথোন তরেৎ অদুদা কাখৎস্তে । ইনিংথৌ অমদি লৈবাক মীয়াম পুন্নমক তাবীয়ু হায়রদুনা চাকনিবা অদুনা অসুন্না বারী লীবা হৌরক্কে । নিংথৌ অমগী তালোয় অছম লৈরন্মী । অতোনবী অদুদি হিংচাবীনি । অহন অদুদি মচানুপা অমা পোকই, অতৈদি পোক্কেমদে । মচানুপা অমথক পোকপদু কল্পকপদগী হিংচাবী অদুনা হাৎনবা নাশিল্লরে । নিংথৌনা অঙাং অদু হাৎনবা হায়রকপদগী তালোয় অহন অদুনা মচা অদু শামু য়াইশদা য়োকহনস্তে । অদুদগী খরা লৈরগা শামু য়াইশসু হিংচাবী অদুনা হাৎনবা হায়রকপদগী হাঙ্তোক্কে । অদুগা অঙাং অদুনা শগোল য়াইশনা অমুক য়োকহৌরে । শগোল য়াইশদুসু হাৎনবা হিংচাবীদুনা হায়রকপদগী শগোল য়াইশ অদুনা অঙাং অদু পুরগা অথাপ্পা মফম অমদা লোৎস্তে । অঙাং অদু হৌজিক্তী পাখং শারেপ ফারে । অদুগা হৌজিক হিংচাবী অদুগী মথত্তা লমন খুন্না লাক্কে । অসুন্না হায়রদুনা চাকনিবা অদুনা মহাক্সা পুরকপা খাউ মনুংদগী লীক্কে পুথোক্তুনা মীয়ামদা য়েংবীয়ু হায়দুনা লাউরক্কে, তালোয় অতোনবী হিংচাবী অদুদসু য়েংহস্তে ।

## উমাইবী অমসুং অটে ফুস্কা বারীশিং

মদু উবদা হিংচাবী অদুদি মকোক্তগী মখোঙ ফাওবা তু খ্যাউ চুংথে। অদুগা হিংচাবী অদুনা মঙোন্দা লীকুং অদু শীল্লরকুবা চাকনিবা অদুদা লাউরক্লে। অদুদগী হিংচাবী অদু মীগী শক্তমদা লৈবা য়ারক্তবদগী কি-তুক্তচরবা অশেঙবা হিংচাবীগী শক্তমদা ওল্লজুনা মশম মনা ইফা-ফারদুনা চাকনিবা নুপা অদুবু হাংকদবগী শগাই তল্লা পাইশিনথে।



অদুদগী চাকনিবা শারিবা নিংথৌ মচা অদুনা লীকুং অদু পেক লাউনা থুদোকপা মতমদদি হিংচাবী অদু মখাঙ তেজুনা শোরো শোরো চিংদুনা লৈরে। অদুদগী নিংথৌ মচা অদুনা খাউ মনুংদগী তুস্বা অদুসু পুথোক্লে, অদুগা মসিসু য়েংবিয়ু য়েংবিয়ু হায়রদুনা মীয়াম মমাঙদা লাউরক্লে। হিংচাবী অদুনা তুস্বা অদুতদি মঙোন্দা শিল্লবিয়ু হায়রদুনা শগাই তল্লা শোরো-শোরো পাইশিনথে।

অদুদগী নিংথৌ মচানুপা অদুনা তুস্বা অদুগী মচীন অদু শুগাইবা মতমদা হিংচাবী অদুগী ময়া কুস্তা অদু খ্যাউ লাউনা কেলে। মথংদা অমুক তুস্বা অদু মহাক্কা পোপ লাউনা থুগাইবা মতমদদি হিংচাবী অদু মশম মনা ইফা ফানা শগাই মখোঙদা শল্লগা তাদুনা শিরে।

তুস্বা অদু পোপ লাউনা থুগাইবা মতমদদি হিংচাবী অদু মশম মনা ইফা ফানা শগাই মখোঙদা শিরে।

তৌরিবা মওং অদু উবদা তিল্লিবা মীয়াম

পুল্লমক্তী পুমঙক ওকথে। নিংথৌ অদুসু ইঙক ওল্লদুনা হিংচাবী অদু মাগী নুপী ওইনা লৈরস্বদুদা ইকায়বনা লেইথে। অদুদগী নিংথৌ মচানুপা অদুনা শগাইদগী কুমথরজুনা মপাবুং নিংথৌবু খুরুলে। নিংথৌ অদুনসু মহাক্কা মচাদুনি খঙলকপদগী মচাবু কোল্লগা কপথে। অদুগা নহালমথে হিংচাবী অদুগী মায়ানা কুপ্তুনা অমস্বা পুলী অমদা লৈরুরে হায়দুনা নিংথৌ অদুনা য়াল্লা নীংঙল্লথে।

## শগোল যাইশ

পুন্নমক অসিসু শগোল যাইশনা কোকহনবনি, মহাক কদায়দা লৈ হায়দুনা নিংথৌ অদুনা মচানুপা অদুদা হায়জরক্কে। মতম অদুদা মচানুপা অদুনা হা ইপা ইবুংঙো শগোল যাইশ হায়দুনা কৌরকপদা শগোল যাইশ অদু নিংথৌ মচানুপাদুগী মমাঙদা চপ লেপ্নরে।

নিংথৌনা শগোল যাইশবু হেক উরুবদা কপ্তুনা চেনশিল্লক্কে, অদুগা মখোঙ কোম্মদুনা হায়রকই, “শগোল যাইশ নহাক অসি অচম্বা শা নন্তে, লাইনি, নহাক্সা ঐবু হিংচাবীগী মায়ানা কুপম্বা থম্মোয় অসিবু কোকহনবিগে হায়দুনা লাইনা শায়োন তৌরকপনি হায়বা ঐ খঙজরে, ঐনা খঙদদুনা ঐগী নুংশিজরবা শামু যাইশ হাংহনখিবা, ইতু ইচা অমসুং শগোল যাইশ নহাকপু ওং নৈখিবা পুন্নমক ঙাকপীয়ু।” অসুন্না হায়রদুনা নিংথৌ অদুনা শগোল যাইশ অদুদা খুরুম্লে।

নিংথৌগী রা তাবদা শগোল যাইশ অদুনসু মহাকপু ঙাকপীরে। মচাবু শিরম্মগনি হায়দুনা মথরায় বানা লেপ্পকপা নিংথৌগী তালোয় অদুসু মচাবু অমুক উজবা ফংবদুদা যান্না হরাউরে, অদুগা শগোল যাইশ অদুবুসু লাইমক্কা খম্মদুনা খুরুম্লে।



অওঙ-অউন চাউনা তমদুনা নিংথৌ মচানুপাদুগা নিংথৌ মচানুপীদুগা চাউনা লুহোংলে।

## উমাইবী অমসুং অঁতে য়ুস্‌য়া বারীনিং

অদুদগী নিংথৌ মচানুপা অদুনা অতোপ্পা লৈবাক অমগী নিংথৌগী কোনুংদা থোকখিবা বারী পুন্নমক মপা নিংথৌ, মমা লৈমদা তল্পে । মচাগী বা তারবা মতুঙদা নিংথৌনা লুচিংলদুনা মীয়াম পুন্নমক অতোপ্পা লৈবাক অদুদা চত্থুনা নিংথৌ মচানুপী অদুগী লুহোংবা চৎশ্বে । লৈবাক অদুগী নিংথৌ অদুনসু নুপা অদু নিংথৌ মচা ওইরম্বা অদুদা য়াম্মা হরাউজরে । অওঙ-অউন চাউনা তমদুনা নিংথৌ মচানুপাদুগা মচানুপীদুগা চাউনা লুহোংলে ।

অসুম তৌনা ফথখিদ্‌বা হিংচাবী অদু হাত্তোকখ্ববা মতুংদা শগোল য়াইশগী মপান্দগী নিংথৌ অদু মহাক্কী নুপী, মচা অমসুং মমৌশিংগা লোইননা নুংঙাইনা অমুক পানখি । মীবু কল্পজুনা মাংনবা তৌরুবা মীদি মমৈথংদা মশা ওইনা মাঙজখি ।

## লুত্ৰাবী মমা মচা



“ইমাগী মতেং ওইনবা আদা উমং অমা লৈরিবা অসিদা শীং চনবা চংলুগে।”

থায়না মমাঙঙৈদা লুত্ৰাবী মমা মচা লৈরম্মী। লুত্ৰাবী নুপী অসি য়ান্না নহা ওইনা লুত্ৰা ওইহৌই। নুপী অসিনা মচা অপীকপা অসিবু চাউনবা য়োকপা তারম্মী। মরম অদুনা নুপী অসিনা অহিং নুংথিল নাইদনা থবক শুদুনা মচাবু চাউনবা য়োক্লম্মী। মহাক্লা অসুম তৌদুনা য়োক্লকপনা মচা অদু পাংখং ফারক্লে।

মমানা অহিং নুংথিল নাইদনা শু-নোমদুনা মাবু চাউনবা হোৎনরকপা অসিদা মচানুপা অসিনা য়ান্না নুংঙাইরমদে। মহাকসু করি শুরগা মমাগী মতেং পাংসিগে খল্লম্মী। মরম অসিদগী মহাক্লা মমাদা হায়রম্মী, “ইমা, ঐ ইমাগী মতেং ওইনবা আদা উমং অমা লৈরিবা অসিদা শীং চনবা চংলুগে?”

## উমাইবী অমসুং অতি যুস্মা বারীনিং

মচাগী বা তাবদা মমানা খুল্লকই, “ইবুংঙো, ইমানা নঙগীদমক হোৎনরিবা পুন্মক অসিদা ইমাগী অরাদা করি অমস্তা লৈতে। নঙনা চৎথোকথগা ইমা লৈহৌবা ঙ্মোই। নঙবু ইমানা হোৎনরিবা অসিদা করি অরাৎপবু যাওবগে ইমাদা অদুদুম হায়য়ু। ইমানা নঙগী পেন্নবা হোৎনগনি। নঙনা পেন্নগা ইমাগী অপেনবনি।”

মমানা অসুন্না হায়রকপা অসিদা মচানুপানা অমুক খুল্লকই, “ইমা, ইমানা ঐগীদমক হোৎনবিরিবা অসিদা ঐ করি অমস্তা অরাৎপা লৈতে। ইমানা হোৎনবিরকপদগী ঐ হৌজিক্তি পাক্সল চাউরক্লে। অদুনা ইমাবু হৌজিক্তি পোখাহনবা পান্নক্লে। অদুননি ঐনা ইমাদা ঐ শীং চনবা চৎলুগে হায়রিবসি। ইমানা যুমদা অমুক পোখাবিরো। ঐনা অমুক ইমাগী মন্ত্লে শিন্দুনা থবক শুরগে।”

মচাগী বাসি তাবদা মমানা মসিদি খান্সা য়াররৌই খল্লদুনা মচাদা হায়রকই, “ফরে, ইচানা শীং চনবা চৎলুগে হায়বদু চৎলুরো। নঙগী চান-থক্লেবা ঐ খৌরাং তৌরগে।” অসুন্না হায়নদুনা মচানুপা অদু শীং য়ানবা চৎশ্লে।

সোমদনা মমা অসিনা মচানা হল্লক্লেগা চানবা থক্লেবা পুন্মক থোংবা থাকপা লৌইরদুনা মচাবু লাকপা ঙাইদুনা লৈশ্লে। অসোমদনা মচানুপা অসিনা শীং ওইবা য়াবা অশংবা উশিংবুনা য়াহ্লেগা থল্লম্মী। অকংবা উনা মমানা কৈথেলদা য়োল্লবা হায়দুনা মানা পুবা ঙম্বা শেমদুনা ময়ুমদা পুরক্লেম্মী। শীংশিং অদু য়োল্লগা মমা মচাগী চান-থক্লেবা পুন্মক কৈথেলদগী লৈরকই।

মমা মচা অনিনা অমগা অমগী অঙম্বা মতেং পাংনদুনা নুংঙাইনা হিংননবা হোৎনরিবা মওং অদু তেংবানবা মপুনা উরে। তেংবানবা মপুনা মখোয় অনি অসিবু নুংঙাইহন্দবা য়াদ্লে হায়না খল্লদুনা মচানুপা অদুবু চাংয়েং অমা তৌবা হৌরে। তেংবানবা মপুনা মখোল য়ান্না নুংশিবা কাক অচৌবা অমগী শক্তম লৌদুনা উমং অদুদা লাক্লে। কাক অসিনা য়াহ্লেগা তুদুনা লৈরিবা উশিং অদুগী মথক্তা কাক কাক হায়না খোংলদুনা কোয়না পাইরম্মী। মদুদা তুদুনা লৈরম্বা উশিং অদু অমুক হাল্লগী মফমদা লোয়না হৌহল্লে।

নোংঙাল্লে। হাল্লগুন্না মচানুপা অসিনা উমং অদুদা শীং য়ানবা লাক্লে। মহাক্সা লাকপা মতমদদি মানা হাল্লা য়াহ্লেগা থল্লম্বা উশিং অদু লোয়না হৌদুনা লৈরল্লে। মদু উবদা মহাক পুমঙক ঙকশ্লে।

## লুপ্তাবী মচা মচা

মদুদা মহাক্সা খল্লি — ঐনা গুৱাং য়াঙ্কুনা থল্লস্বা উশিং অসি হান্নগী মফমদা হৌদুনা লৈরল্লিবা অসিবু ঐবু গুৱাং শীং য়াঙ্কুনা য়াঙ্কুমদবরা ? অসুন্না খল্লদুনা মঙোন্দা চিংনবা পোক্কাক্কে ।

অদুদগী মহাক্সা অহৌবা উশিং অদু অমুক য়াঙ্কুৎলগা অকংবা খরা থিদুনা ময়ুম তল্লা লাক্কে । মহাক্সা উমং লাঙ্কোকপ্পবা মতুংদা কাক অচৌবা অসিনা অমুক পাইরক্কে । অদুগা গুসাই য়াঙ্কুৎখিবা উশিং অদুগী মথক্তা কাক কাক খোংলদুনা কোয়পাই পাইবা মতমদদি উশিং অদু হান্নগুন্না হৌদুনা লৈরে ।

নোংঙাক্কে । অমুক হান্নগুন্না মচানুপা অসি উমং অদুদা শীং য়ানবা লাক্কে । মদুদসু গুৱাং য়াঙ্কুৎলস্বা উশিং অদু হান্নগী ফীভমদা হৌদুনা লৈরল্লে । নুপা অসিনা খল্লি, — মসি কনাগুস্বা অমনা তৌবা ওইরস্বা তারে । অদুনদি ঐ মসি খঙদবা য়াদ্বে । অসুন্না খল্লদুনা মহাক্সা উশিং অদু অমুক য়াঙ্কুৎলে । অদুগা মানা অশোঙবা মরক অমদা লোভুনা লৈরে ।

ঙাইহাক লৈরগা কাক অচৌবা অমা পাইরক্কে তুদুনা লৈরিবা উশিং অদুগী মথক্তা কাক কাক খোংলদুনা কোয়পাই পাইবা মতমদদি উশিং অদু হান্নগুন্না হৌদুনা লৈবা উরে । লুপ্তাবী মচা অসি গুৱাক্কে । অদুদগী মহাক্সা কাক অসি ফাদবা য়াদ্বে হায়না খল্লদুনা লুপ্তগা কাক অদু তাল্লদুনা ফারে ।

লুপ্তাবী মচা অসিনা কাক অদুদা হায়রকই, “নঙনা করিগীদমক ঐনা য়াঙ্কুৎনা থল্লস্বা উশিং অসিবু অমুক হৌহল্লিবনো । ঐগী মায়েক্তা থবক তৌবগীদমক নঙবু ঐনা গুসি হাৎপা তারে ।

লুপ্তাবী মচাগী ৱাদু তাবদা কাক অদুনা খুল্লকই, “ঐবু হাৎকনু, ঐবু থাদোকউ । উমং অসি ঐগী উমংনি । উমং অসিদা শা উচেক থৱায় পানবা জিব কয়া মশীং লাকঙমদনা হিংলি । নঙনা নুমিং খুদিংগী উশিং অসি য়াঙ্কুৎলবদি তাইবং মপুনা শেল্লিবা থৱায় পানবা জিবশিং অসিগী লৈফমদি কদায়দা ওইগনি ? মরম অদুনা নঙনা অহৌবা উশিং অসি য়াঙ্কুৎকনু । মদুগী মথক্তা, ঐনা নঙোন্দা থোকউ হায়বদা থোকপা গুস্বা তম্ফা খুদোপ য়াইওইবা অমা পীরগে । মসিগী মতেংনা নঙনা হেক পাল্লিবা পোং খুদিংমক ফংবা গুমগনি ।”

অসি হায়রদুনা কাক অদুনা মাগী য়ানুংদগী তম্ফা খুদোপ য়াইওইবা অমা ওথোরক্কা লুপ্তাবী মচা অদুদা পীরল্লগা পাইত্বে । লুপ্তাবী মচা অদু হান্নগুন্না শীং অকংবা খরা খুল্লগা ময়ুম তল্লা লাক্কে ।





লুত্ৰাবীগী মচানুপাদা তম্ফা খুদোপ য়াইওইবা অদু পীরল্লগা কাক অদু পাইম্বে

মহাক্লা ময়ুম তম্মা লাকপদা খল্লি, — ঐখোয়বু মীনা কনাসু লৈতবনি হায়না হস্থনা লৌবিরি। তাইবং মী অমনা তাইবং মী অমবু অসুন্না হস্থনা য়েংবসি চুমদে। অদুনদি ঐ নিংথৌগী মচানুপী অসি লৌবা তাই। অদুগা ইমা লুত্ৰাবী অসিগা নিংথৌগা ঙাইশেল ওইহনবা তাই। অসুন্না খন্না খন্না মহাক ময়ুম য়ৌরে।

মচানুপা অসিনা ময়ুম য়ৌরবদা মমা লুত্ৰাবীদা হায়রকই, “ইমা, হয়েংগী নুমিত্তা কোনুংদা ওস্তা চম্বুনা নিংথৌগী মচানুপী অদু ঐগীদমক হায়বীরুচো”।

মদুদা মমা লুত্ৰাবীনা ওক্লা খুল্লকই, “কদায়দগী ইবুংঙো, অসুক লায়রনা পাল্লিবা কনাসু লৈজদ্রবা ইমা ইচাদসু নিংথৌগী মচানুপী করন্না পীরক্‌দগে?”

মমাগী বাদু তাবদা মচানুপানা মখা তারকই, “ইমা মদুগীদমক্তা করি অমস্তা বাবীরুগনু। ঐনা শীং চনবা চৎপদা কাক অমনা থোকউ হায়বদা থোকপা ওস্তা তম্ফা খুদোপ য়াইওইবা অমা পীরকই। অদুনা ইমাগা ঐগী করিসু অরাংপা লৈররোই। অদুননি ঐনা ইমাদা হায়জরিবসে।”



## লুণ্ঠাবী মমা মচা

ফরে, নঙনা অদুম হায়রগদি হয়েংমক নিংথৌগী মচানুপী হায়রুগে হায়না মমা লুণ্ঠাবীনা ফোঙদোজুনা মমা মচা অনি নুংঙাইনা নোংঙানবা গুইদুনা লৈছে।

নোংঙায়ে। মমা মচা গুস্তা হৌগৎলে। তম্ফা খুদোপ য়াইওইবা অদুগী মতেংনা মমানা পুনবা পোৎচৈ অমস্তা বাস্তনা থোকহল্লে। অদুগা মমা লুণ্ঠাবী অদুনা নিংথৌগী মচানুপী হায়বা চৎছে।

লুণ্ঠাবী অদুনা কোনুংগী সনথোং যৌবা মতমদা নিংথৌগী থোঙঙাকপশিং অদুনা খান্নগা হংঙি, “লুণ্ঠাবী, নঙ করি তৌবা লাক্লিবনো?” মদুদা লুণ্ঠাবীনা খুস্মী, “নিংথৌগী মনাই ইবুংখোয়, ঐ ইনিংথৌ অমুক্তা খুরুমজগে হায়দুনা লাকচবনি।”

অদুদগী থোঙঙাকপশিং অদুনা লুণ্ঠাবী অদুগী রাফম অদু নিংথৌদা হঙ্গৎলুবা মতমদা নিংথৌনা পুশিনবিরকউ হায়রকপদগী থোঙঙাকপশিং অদুনা লুণ্ঠাবী অদুবু নিংথৌগী মনাক্তা পুশিনবিরে।



লুণ্ঠাবী নঙ করি তৌবা লাক্লিবনো?”

নিংথৌনা লুণ্ঠাবীবু উবদা হংলকই, “লুণ্ঠাবী, নঙ ঐঙোন্দা করি হায়নিংবা লৈবগে?” মদুদা লুণ্ঠাবীনা খুস্মকই, “ইনিংথৌ, ননাইনা লাকচবদি অতৈ অমগী নৎচদে। ইনিংথৌগী ইচা ইবেম্মা অসি ঐগী ইমৌ ওইজরগে হায়দুনা হায়জবা লাকচবনি।”

লুণ্ঠাবী অসিগী বা তাবদা নিংথৌ অদু মৈ হৌনা শাউরে, অদুগা মনাই শিংদা হায়রকই, “ইনাইশা, মাগুয়া লুণ্ঠাবীনা নিংথৌ ঐগী ইচাবু মমৌ ওইগে হায়দুনা হায়জবা শারি। উশিঙেহে নুপীসে, মঙকশম পায়দুনা ইনথৌ।”

## উমাইবী অমসুং আঁতে ফুস্কা হারীনিং

নিংথোঁনা অসুন্না হায়রকপা অসিদা মনাইশিংনা লুথ্রাবী অদুবু মখোঙ লৈপাক্তা তাদবমথৈ মঙকশম পায়দুনা ইছোরক্কে। মদুদা লৈমায়দা মমায় উপশিন্দুনা তুশিনবদগী ইহিং নাইহিং শানা লুথ্রাবী অদু ময়ুমদা লাক্কে।

মহার্কা ময়ুম যৌরক্কা মতমদা মচানুপানা হংলকই, “ইমা পীরকপ্ৰা, করি হায়রকই?” মচাগী বা তাবদা মমানা খুল্লকই, “ইবুংঙো, ইমানা ওরাং কদায়দগী পীরকবনো হায়রিবা অদুনি। পীরকপদি লাইরদনা ইমাবু উশিন্তে হায়দুনা ওকশম পায়দুনা ইল্লকপদা তুশিন্দুনা ইহিং নাইহিং শারিবা অসিনি।”

মদুদা মচানুপানা হায়রকই, “ইমা হয়েংদগা চৎপিরু।” মচাগী বা তাবদা মমানা — ইবুংঙো, ইমা চৎপা ওল্লরোই হায়না খুল্লম্মী। মচানা মখা তানা হায়রকই, “ইমা, চঙশিল্লরবা থবকপু নিংহন্নবা হৌনদে। নিংথোঁনা ঐথোয়বু হুছনা খল্লিবদুসু খলহনগুমসি। হয়েংদংগা হায়দুনা য়েংশি।” রাফম অদুদা মমাসু য়ারদুনা নোং ওনবা ওইদুনা লৈত্বে।

নোংঙাল্লে। মমা মচা ওল্লা হৌগন্তুনা মমানা কোনুংদা পুদুনা চৎকদবা পোৎলমশিং অদু লাঙলে। অদুগা কোনুংদা মমৌ হায়বা চৎত্বে।

থোঙঙাকপশিং অদুনা লুথ্রাবী অদুবু উবদা, “লুথ্রাবী নঙ অমুক লাক্কব্বা? ওছোঁক্কা ইকায়বা খঙদেদা! ওরাংদা নখোঙ লৈপাক তাদবমথৈ নঙকশম পায়দুনা ইনত্রগা ওসিসু অমুক লাকইনে,” হায়দুনা নোঁক্সবীরম্মী।

মতম অসিদা লুথ্রাবীনা হায়জরকই, “ইবুংথোয়, হন্দকমুক্তগা অমুক্তা চঙজখিগে।” অসুন্না হায়রকপা অসিদা থোঙঙাকপশিং অদুনা লুথ্রাবীগী রাফম অদু নিংথৌদা হঙ্গৎলুরে। নিংথোঁনা পুশিল্লকউ হায়দুনা থোঙঙাকপশিং অদুনা লুথ্রাবী অদুবু নিংথৌগী মনাক্তা পুশিনবীরে।

লুথ্রাবী অদুনা নিংথৌগী মনাক যৌরবদা নিংথোঁনা হায়রকই, “লুথ্রাবী, নঙ হৌজিক করি হায়নিংঙিবগে?” লুথ্রাবীনা খুল্লকই, “ইনিংথৌ, ঐনা অমুক লাকচরিবা অসি ঐনা ওরাং হায়জবা অদুগীনি।” নিংথোঁনা খুল্লকই, “ফরে, ঐনা ওরাং পীররোই হায়দুনা নঙকশম পায়দুনা ইনত্রবমক্তদা নঙনা অমুক লাক্কবনিনা ঐ নঙোন্দা বা অমা হায়রগে — নিংথৌ ঐগী সনথোংদগী নঙগী থোঙাল ফাওবা সনানা ইন্দি শিৎলু। লম্বী য়েৎলোম ওইরোমদা সনাগী চেকপল ডাকখৎলু।

## লুত্ৰাবী মমা মচা

সনাগী কালোক কোল্প। অদু ওমদ্রবদি ঐগী ইচানুপী পীগনি, ওমদ্রবদি লুত্ৰাবী নমা নচা অনি অঙাং ওনগনি।” অসুন্না হায়রক্লবদা লুত্ৰাবী অসি থবায় যান্না বানা ময়ুমদা লাক্লে।

মমা লুত্ৰাবীনা মাইথোং শুক্লা হল্পকপদু উবদা মচানুপানা হংলকই, “ইমা, নিংথৌনা করি হায়রকপগে।” বা অদু তাবদা মমানা খুল্লকই, “ইবুংঙো, ওরাংদি চুন্না ইল্পকপদনিনা খরা শোকচরবসু ফৈ। ওসিদি নিংথৌনা ওছোকপা বাবু হায়রকই। মসি ওমদ্রবদি ইমা ইচা অঙাং ওনগনি হায়রকই।” ইমাদা করি হায়রকইবনো হায়দুনা মচানা মমাদা হংলম্মী। মদুদা নিংথৌনা হায়রকপা বারম পুন্মক অদু মচাদা লোইনা তল্লে।

নিংথৌনা হায়রকপা বারোলশিং অদু তারবা মতুংদা মচানুপানা মমাদা হায়রকই, “ইমা, অদুগী ওইরবদি করি অমত্তা বাবীকগনু। নচানা ফনবা লোয়না হোৎনজগনি। নুংঙাইনা চাক চারগা পোখাবিরো।”

নুমিদাং ওইরে। মমা মচা চাক ইশিং চারদুনা তুন্না চঙনত্বে। মমানা তুমত্ৰবা মতম অসিদা মানা অহীং অথেঙবদা হৌগৎলগা তম্মা খুদোপ যাইওইবা পুথোজুনা মাগী থোঙ্গালদগী কোনুং সনথোং ফাওবা সনানা ইন্দি শিৎলে। লম্মী য়েৎলোম ওইরোমদা সনাগী চেকপল চনখৎলে। সনাগী কালোক কোল্পে। সনাগী চেকপল মথক্তা সনাগী লৈ জাং শুনা শাংহল্পে। লুত্ৰাবীগী য়ুম অদুসু কোনুংওম ওলহল্পে। নিংথৌগা মনাইশিংগনা ফম্ববা মোন্দুম মোন্তেক থোকহল্পে।

অসুন্না নিংথৌগী অপান্ধশিংদু পাংথোক্লবা মতুংদা মমাবু হৌদোকুনা পুন্মক য়েংহল্পে। মমা অদুনা পুন্মক অদু উবদা যান্না হরাউরে। অসুম তৌদুনা মমা মচা অনি নুংঙাইনা পোখাত্বে।

অসোমদদি নিংথৌগী থোঙশঙবশিং অদুনা নোং ঙাল্লি ঙাল্লি তৌরকপা মতমদা লৈরম্মিবা ফিভমশিং অদু উরে। মদু উবদা মথোয় পুমঙক ওকত্বে, অদুগা নিংথৌদা চতুনা বারম পুন্মক তল্লুরে।

মতম অসিদা নিংথৌনা খল্লি — লুত্ৰাবী মমা মচানা তৌরকইবা শোয়দনা ওইগনি। মসি খল্লদুনা নিংথৌনা মনাইশিংগা থোক্লক্লগা য়েংবা মতমদদি মানা হায়বদগী হেমা তৌরল্লে। মদুদা নিংথৌনা মনাইশিংদা হায়রকই, “লুত্ৰাবী মমা মচাদা ইচা পীদনা কনাদবু পীক্লগদগে?”

## উমাইবী অমসুং অতি যুস্মা বারীনিং

অসুন্না হায়নদুনা নিংথৌনা মনাইশিংগা লোয়নদুনা লুথ্রাবীগী ময়ুমদা লাক্লে। লুথ্রাবীনা নিংথৌ অমসুং মনাইশিং অদু মতিকা চানা শেম শারবা ফম্ফমশিংদা ফমহল্লে। অসুন্না ফম্ফবা মতুংদা নিংথৌনা লুথ্রাবীদা হায়রকই, “লুথ্রাবী, নঙগী নচানুপাদা ঐগী ইচানুপী পীরগে। হয়েংগী নুমিস্তা লুহোংলসি”। অসি হায়রলগা নিংথৌ অসি কোনুংদা হনত্বে।

অদুদগী লুথ্রাবী মচা অসিনা হয়েং লুহোংবদা শেৎনবা মমাগী ফিরোল, মশাগী ফিরোল অমদি লুহোংবদা পুনবা পোৎ-চৈ লোয়না অমস্তা বান্ডনা থোকহল্লে। নোং ঙান্দুনা কোনুংদা লুহোংবা চৎলে। নিংথৌনা অওং অউন চাউনা তমদুনা মচানুপীবু লুথ্রাবী মচা অদুদা লুহোংবীরে।

অসুন্না লুথ্রাবী মমা মচা অদুবু কনাসু লৈত্রবনি হায়না হায়নরম্বা অদু নিংথৌগা ঙাইশেল ওইনদুনা বান্ড-পাদনা কোনুংগুন্না নুংঙাইনা পানত্বে। হোৎনবা কনবা, লেপ্তনা হোৎনবা অফবা মীদি তেংবানবা মপুনসু থৌজাল্লি। তুংদা বান্ড-পাদনা নুংঙাই য়াইফনা পানবা ঙমহল্লি।

## বারীদা ঙাওবা নিংথৌ



নিংথৌ অসিবু পেন্ননবা বারী লীরি।

থায়না মমাঙঙৈদা নিংথৌ অমা পাল্লম্মী। নিংথৌ অসি বারী তাবা যান্না পাল্লম্মী। মহাক্সা কোনুংদা বারী লীবা ময়াম অমা কৌখন্তুনা বারী লীহল্লম্মী। নিংথৌ অসিনা বারী ময়াম অমা তারিবমথে সুকপেন পেনবা নাইরমদে। বারী লীবশিংনা বারী লোইথোকখিবনা হেঙ্তা হাল্লি। নিংথৌনা হেঙ্তা পেলহৌদে।

মমৈথংদদি নিংথৌ অসিনা মনাইশিংদা হায়রকই, “ইনাইশা, নিংথৌ ঐবু বারী পেন্ন তাহনবা ঙস্বা মীদা নিংথৌ ঐগী ইচানুপী অসি পীরগনি। মরম অদুনা নখোয়না লৈবাক লৈবাক খুদিং চন্তুনা শগোল পাউ চেন্দুনা অসুন্না লাউথোকউ — বারী লীবদা সুক্ৰোই লোইদনা লীবা ঙস্বা মীদা নিংথৌ ঐগী ইচানুপী পীগনি হায়দুনা।”

## উমাইবী অমসুং অতৈ ফুস্কা বারীশিং

নিংথৌগী য়াথং অসি তাবদা মনাইশিংনা লৈবাক লৈবাক খুদিংদা চম্বুনা শগোল পাউ চেম্লে। মদুদগী বারী লীবা হৈবা পুন্নমক্কা কোনুংদা লাক্কা নিংথৌ অসিবু পেন্নবা বারী লীবা হৌরক্লে।

বারী লীবশিংনা নোংমা-নিনি বারী লীরল্লগা মখা বারী লৈতদুনা নিংথৌ অসিবু পেন্নবা ওমদ্রে। নিংথৌনা বারী মখাদি হায়না হেক হংবদা মখা লৈত্রে হায়না বারী লীবশিং অদুনা হায়রে।

মতম অসিদা বারী সুক্কাই হৈতবা মশক মতৌ ফজবা পাখং মচা অমা লৈরম্মী। মপা মমা অঙাং ওইরিঙেদা লৈখিদ্রে, মবোকা য়োকই। মহাক্কা খল্লি, — নিংথৌ অসিবু পেন্নবা বারী অশাঙবা লীবা ওম্বা কনা অমত্তা লৈত্রে। অদুনদি নিংথৌ অসিবু ঐগী বারী অসিনা পেন্ন তাহনবা ওম্বা হায়বা অদু ঐ অমুক্তং লাইবক ময়েংলুরগে। অসি খল্লদুনা পাখং মচা অসিনা কোনুংদা বারী লীবা লাক্লে।



“এনা ইনিংথৌদা সুক্কাই লোইবা নাইদবা বারী অমত্তা লীজগে।”

## বারীদা ওঁওবা নিংথৌ

মানা কোনুং যৌরক্কা মতমদা নিংথৌদা হায়জরম্মী, “ইনিংথৌ, ইনিংথৌবু কনা অমন্তনা বারী লীবদা পেলহনবা ওমস্রে। অদুনা ঐনা ইনিংথৌদা সুক্রোই লোইবা নাইদবা বারী অমন্তা লীজগে। ঐনা বারী অসি লীবা ওম্ববদি শোয়দনা ইনিংথৌগী ইচানুপী অদু পীবিগনি হায়না বাশকপীয়ু”।

মদু তাবদা নিংথৌ অদুনা হায়রকই, “ঐ বারী কয়া তাষে। নুংঙাইবা বারী কয়া অমা য়াওষে। অদুবু লোইখিবা হেস্তা হনখি, পেলহৌদে। ঐনা তনিংলিবসু সুক্রোই লোইবা নাইদবা বারী অদুনি। নঙনা মদুবু লীবা ওম্ববদি সুকশোয় শোয়দনা ঐগী ইচানুপী অসি নঙোন্দা পীগনি হায়দুনা ঐনা বাশক্কা।”

নিংথৌগী বাশক অদু তারবা মতুংদা নুপা অদুনা অদুদি ননাই ঐ বারী লীবা হৌজরগে হায়দুনা মখুং লোমদুনা নিংথৌ অদু খুরুমগা বারী হৌরকই— “ইনিংথৌ, লৈবাক অমদা নিংথৌ অমা পান্নি। নিংথৌ অসিগী ফৌ হান্না অচৌবা পুঁকৈ অমা লৈরম্মী। পুঁকৈ অদুদা য়ান্না পীকপা মখুল অমা লৈরম্মী। মদুদা কৌজেং ময়াম অমা লাক্কাগা ফৌ অদুবু চাবা লাক্কাম্মী। অদুবু মখোয় অদু অপীকপা মখুল অদুদা চঙবা চন্দবনি — কৌজেং অমা চঙই, ফৌ মরু অমা পুথোকখি। কৌজেং অমমুক চঙই, ফৌ মরু অমা পুথোকখি। কৌজেং অমমুক চঙই, ফৌ মরু অমা পুথোকখি .....।”

অসুন্না কৌজেং অমমুক চঙই, ফৌ মরু অমা পুথোকখি হায়বা বাইহেশিং অসি ফনা শাংনা হঞ্জিন হঞ্জিন হায়দুনা লৈরে। মদুদা নিংথৌ অদুনা নুপা অদুদা হায়রকই, “য়াং, য়াং ইবুংঙো, বারীদু মখা তারো।”

অসুন্না হায়রকপদা নুপা অসিনা খুম্মী, “ইনিংথৌ, কৌজেং অসি অসুন্না মতিক য়ামস্রে, মসিনা লোইবপোং নস্তুদা। অদুগা নিংথৌগী পুঁকৈ অদুসু ওম্বোকা চাউম্বনি।” অদুনা কৌজেং অমমুক চঙই, ফৌ মরু অমা পুথোকখি। কৌজেং অমমুক চঙই, ফৌ মরু অমা পুথোকখি.... অসুন্না বারী লীবা নুপা অদুনা হঞ্জিন হঞ্জিন মখা তানা লেপ্তনা হায়দুনা লৈরে।

নিংথৌনা চারে, চাফমদা হায়রে। তুম্লে, তুম্ফমদা হায়রে। ফম্লে, ফম্ফমদা হায়রে। চৎলে, চৎন-চৎনা হায়রে। মনুং অচৌবা চঙবদফাওবা নিংথৌনা মনুংদগী তানবা মপান্দা বারী লীবা অসিনা কৌজেং অমমুক চঙই, ফৌ মরু অমা পুথোকখি অসুন্না বাইহেশিং অসি হঞ্জিন হঞ্জিন লাউদুনা বারী লীরে।



## উমাইরী অমসুং অতি যুসু বারীনিং

নিংথৌ অসিনা মপান্দা থোক্তরবসু নিংথৌগী মতুং ইয়দুনা- কৌজেং অমমুক চঙই, ফৌ মরু অমা পুথোকখি। কৌজেং অমমুক চঙই, ফৌ, মরু অমা পুথোকখি হায়না হঞ্জিন হঞ্জিন হায়দুনা লৈরে।

নিংথৌনা মখা তারো হায়ররবসু - ইনিংথৌ, কৌজেং য়ান্না য়ান্মী, মসিনা লোইবপোং নন্তে। নিংথৌগী পুঁকৈ অদুসু ওছোকা চাউথ্রবপোংনি। অসুন্না হায়রগা মখা তানা কৌজেং অমমুক চঙই, ফৌ মরু অমা পুথোকখি হায়দুনা লেপ্পা লৈতনা বারীদু লীদুনা লৈরে।

অসুন্না নুমিং খরনি নুপা অসিনা নিংথৌদা বারী লীরিবনি হায়দুনা লৈরক্লে। অসুন্না তৌবা অসিদা নিংথৌ অসি চাফম থকফম তুস্ফম মথোং খঙলক্লে। নিংথৌনা মখা তাউ হায়রবসু মানা থোকপা অমা- ইনিংথৌ কৌজেং য়ান্না য়ান্মী, মসিনা লোইবপোং নন্তে, নিংথৌগী পুঁকৈদুসু ওছোকা চাউথ্রবনি হায়দুনা হেজা খুম্নকই।



ভোক্তো, নঙগী বারী অদু ঐ পেয়ে, তানিংহে হায়না নিংথৌনা খংলাউ লাওরকই।



## বাৰীদা ডাঙৰা নিংথৌ

নিংথৌ অসিগী মনাকোংদা নুপা অসিনা লেগ্না লৈতনা-কৌজেং অমমুক চঙই, ফৌ মৰু অমা পুথোকখি। কৌজেং অমমুক চঙই, ফৌ মৰু অমা পুথোকখি। কৌজেং অমমুক চঙই, ফৌ মৰু অমা পুথোকখি অসুন্না হঞ্জিন হঞ্জিন হায়রকপা অসিদা নিংথৌ অসিনা তাবদা য়ান্না বাৰে।

মমৈথংদদি নিংথৌ অসিনা শাউনা লাউরকই “তোক্কা, নঙগী বাৰী অদু ঐ পেঙ্গে, তানিংদ্রে।” অসুন্না শাউনা লাউরকপা অদুদা নুপা অসি খঙপ্ৰেক খঙদুনা বাৰী খঙলেপ লেম্মি।

অদুদগীদি নুপা অসিনা নিংথৌদা মখুং লোমদুনা হায়রকই, “ইনিংথৌ, ননাইনা ইনিংথৌবু পেম্বা বাৰী লীজরবনিনা হৌজিক্তি ইনিংথৌগী ইচা ইবেম্বদো পীবিৰো।”

অসুন্না হায়রকপা অসিদা নিংথৌ অসিনা হাম্না বাশকবনিনা পীদবা য়াদদুনা নুপা অসিদা মচানুপী অদু অওং অউন চাউনা তমদুনা লুহোংথ্ৰে। বাৰী শুকহৈ হৈতবা, মপা মমা লৈজদ্রবা পাখং মচা অদুনা লৌশিং হৈবদগী নিংথৌবু পেম্বা বাৰী লীদুনা নিংথৌগী মচানুপী অদু লায়না লৌখি অমসুং নিংথৌগী মমাক ওইদুনা নুঙাইনা পানখি।

- : লোইৰবা : -

